

MALTA

**DIBATTITI TAL-KAMRA TAD-DEPUTATI
(Rapport Uffiċjali u Rivedut)**

L-ERBATA-X-IL PARLAMENT

**Seduta Nru 178
L-Erbgħa, 22 ta' Novembru, 2023**

**Stampat fl-Uffiċċju tal-Iskrivan
Kamra tad-Deputati
MALTA**

Prezz €2.50

L-ERBATA-X-IL PARLAMENT

**Seduta Nru 178
L-Erbgħa, 22 ta' Novembru, 2023**

**Il-Kamra tad-Deputati Itaqgħet fis-Sala tal-Parlament,
il-Belt Valletta, fl-4.02 p.m.**

Talba

Seduta Nru 178

L-Erbgha, 22 ta' Novembru, 2023

WERREJ

MINUTI	827
RULING	827
INFORMAZZJONI MIS-SEDJA	832
MISTOQSIJET – TWEĠBIET ORALI	832
TQEGHID TA' KARTI	834
ORDNIJET TAL-ĠURNATA	
ESTIMI ĠENERALI 2024 - KUMITAT TA' PROVVISTA	
IT-TLETTAX-IL SEDUTA STABBILITA - UFFIĊĊJU TAL-PRIM MINISTRU	835
AĠĠORNAMENT	862
MISTOQSIJET GĦAL TWEĠBIET ORALI MWIEĠBA BIL-MIKTUB.....	863

MINUTI

Il-Minuti tas-Seduta Nru 177 li saret fit-22 ta' Novembru 2023 gew ikkonfermati.

RULING

L-ISPEAKER (Onor. Anġlu Farrugia): Se nagħti ruling:

Fis-seduta tal-bieraħ, wara l-hin tal-mistoqsijiet, l-Onor. Darren Carabott bħala Chairperson tal-Kumitat Permanenti dwar il-Kontijiet Pubbliċi, talab lis-Sedja hekk:

“Sur President, nagħmel referenza għal dak li seħħ illum fil-laqgħa tal-Public Accounts Committee. F’isem l-Oppożizzjoni qed nagħmel din it-talba wara li x-xhud li kellna llum taħt ġurament ikkonferma li lbieraħ kien hemm skambju ta’ messaġġi, u minbarra l-messaġġi kien hemm skambju ta’ mistoqsijiet li kellhom isiru waqt is-seduta tal-istess Public Accounts Committee. Sur President, nitlobok sabiex tiehu l-passi u tinvestiga. Naf li f’fora oħra dak li seħħ illum fil-Public Accounts Committee jammonta għal reat. Se nitlobok sabiex tinvestiga, tiehu l-passi kollha, u tara mhux biss il-mistoqsijiet però anke l-messaġġi li ġew skambjati bejn il-Ministru Clayton Bartolo, li huwa membru fil-Kumitat tal-Public Accounts Committee, u x-xhud li kellna llum, u tara jekk dan jammontax kemm għal ksur tar-regoli tal-Kamra, kemm għal ksur tal-guidelines, kif ukoll ksur tal-etika u kwalunkwe ksur li inti tista’ ssib.”

Is-Sedja wieġbet lill-Onor. Darren Carabott:

“Grazzi. Se nisma’ lis-Segretarju Parlamentari u Whip tal-Gvern, l-Onor. Andy Ellul.”

Imbagħad l-Onor. Andy Ellul qal:

“Sur President, nixtieq li forsi l-Onor. Carabott jgħidilna għal-liema klawnsola qed jirreferi u jekk qattx il-Membri tal-Oppożizzjoni għaddew xi talba għal ruling.”

Imbagħad l-Onor. Darren Carabott wieġeb hekk:

“Le.”

Kien qed jirrispondi lill-Onor. Andy Ellul.

Imbagħad is-Sedja tat il-kelma lill-Onor. Clayton Bartolo fejn dan qal hekk:

“Mr Speaker, issa jekk jogħġbok id-domandi rrispondejthom.”

Imbagħad staqsejt lill-Onor. Clayton Bartolo fejn qal hekk:

“Sur President, waqt dik l-istess laqgħa ċ-Chairman, l-Onor. Darren Carabott, talabni ngħaddi dawn il-mistoqsijiet lill-Kumitat u dawn għaddejthom minghajr ebda tlaqliq ... (Interruzzjonijiet) Ma laqlaqt assolutament xejn. Sur President, intlabt ngħaddi dawn il-mistoqsijiet lill-Kumitat, u għaddejthom. Iċ-Chairman għamilhieli ċara u qalli: Mhux lili, lill-Kumitat. U jien għaddejthom lis-Segretarja b’email.”

Is-Sedja hawnhekk irringrazzjat lil kulhadd u indikat li se tagħti ruling.

Is-Sedja segwiet ukoll dak li ġara fil-laqgħa tal-PAC tal-bieraħ stess. Matul dik il-laqgħa, tista’ tgħid tul is-seduta kollha, l-Onor. Clayton Bartolo għamel diversi domandi lix-xhud, Dr Gordon Cordina. Imbagħad, proprju qabel ma spicċa l-Kumitat, iċ-Chairperson, għamel din id-domanda lix-xhud:

“Jekk ma jimpurtax, nistaqsik qabel inti ġejt tixhed hawnhekk kellekx kuntatt ma’ xi hadd biex tipprepara ruhek għal din is-seduta.”

Dr Gordon Cordina wieġeb:

“Iva.”

Iċ-Chairperson qallu:

“Kellek?”

Dr Gordon Cordina wieġeb:

“Ilbieraħ irċevejt id-domandi indikattivi mingħand l-Onor. Bartolo.”

Iċ-Chairperson qallu:

“Tajjeb. Min-naħa tiegħu personali jew xi hadd mill-uffiċċju tiegħu?”

L-Onor. Clayton Bartolo wieġeb:

“Le, jien personali.”

Imbagħad l-Onor. Darren Carabott wieġeb hekk:

“Inti personali.”

Imbagħad Dr Gordon Cordina qal:

“Però dik aċċettajtha bħala parti mill-guidelines li baġtuli, li għandi nistenna indikazzjoni tad-domandi x’sse jkun.”

Imbagħad hawnhekk iċ-Chairperson qal hekk:

“Minn membru tal-Kumitat? Mhux mill-Kumitat. Inti ma rċevjtx komunikazzjoni ħlief it-taħrika tax-xhieda, ma rċevjtx mingħand l-Iskrivana. Korrett?”

Imbagħad Dr Gordon Cordina qal hekk:

“Irċevjtx it-taħrika.”

Imbagħad iċ-Chairperson qal:

“Imbagħad kellek sett ta’ domandi min-naħa ... Jekk fil-każ nitlob sabiex tiġi esebita lill-Kumitat jekk m’hemmx oġġezzjoni għaliha dik il-lista ta’ domandi.”

Imbagħad l-Onor. Clayton Bartolo qal:

“Mhux problema. Nista’ nibgħathielek.”

Hawnhekk iċ-Chairperson qal:

“Tiġi pprezentata lill-Kumitat, mhux lili, jekk jogħġbok. Tajjeb. L-istess domandi li għamilt illum.”

Imbagħad l-Onor. Clayton Bartolo qal:

“Le, mhumix kollha l-istess.”

Hawnhekk iċ-Chairperson wieġeb:

“Mela jekk ma jimpurtax, l-email flimkien mal-attachments iridu jiġu pprezentati.”

Hawnhekk l-Onor. Clayton Bartolo qal:

“Le, m’għandix.”

Imbagħad iċ-Chairperson qal:

“Le, l-email li ntbagħtet lix-xhud flimkien mal-attachments.”

Hawnhekk l-Onor. Clayton Bartolo qal:

“Dawn kienu d-domandi li ppreparajt jien.”

Iċ-Chairperson qal:

“Sewwa.”

Imbagħad l-Onor. Clayton Bartolo wieġeb hekk:

“Però ma staqsejtx l-istess domandi. Għaliex kien hemm uħud minnhom li ma hassejtx ir-rilevanza.”

Hawnhekk iċ-Chairperson qal:

“Jien mhux li staqsejt illum. Nixtieq, jekk ma jimpurtax, il-korrispondenza bl-email li ntbagħtet lix-xhud flimkien mal-attachments.”

Hawnhekk l-Onor. Clayton Bartolo qal:

“Ma bgħattlux email.”

Imbagħad iċ-Chairperson reġa’ staqsa:

“Għadu kif qal li bgħatt email.”

Hawnhekk l-Onor. Clayton Bartolo qal:

“L-email mhux jien bgħattha. Jien bgħattlu messagg.”

Hawnhekk interferixxa mill-ewwel Dr Gordon Cordina u qal:

“Għandek raġun. Sorry, SMS.”

Iċ-Chairperson qal hekk:

“SMS. Mela jekk ma jimpurtax il-messagg flimkien mal-anness tad-domandi.”

L-Onor. Clayton Bartolo hawnhekk qal:

“Nista’ nagħtihulek.”

Hawnhekk iċ-Chairperson qal:

“Mhux lili imma lill-Kumitat jiġi ppreżentat u jekk ma jimpurtax lill-iskrivana.”

Imbagħad hawnhekk iċ-Chairperson irringrazzja lix-xhud, Dr Gordon Cordina, u talbu biex jirtira. Qal ukoll:

“Grazzi ħafna. Kopji tad-dokumenti għandna esebiti wkoll.”

Hawnhekk reġa’ intervjena l-Onor. Clayton Bartolo u qal hekk:

“Nibgħathomlok email Anna?”

Hawnhekk is-Segretarja Anna Brincat qalet:

“Jekk jogħġbok.”

Is-Sedja rat ukoll dak li għadda l-Onor. Clayton Bartolo lis-Segretarja tal-Kumitat. Fil-fatt rat id-dokument kollu li baġat l-Onor. Clayton Bartolo lil Anna Brincat li huma sett ta’ domandi li kienu mibgħuta b’messaġġ lix-xhud Dr Gordon Cordina li kienu dawn. Dawn kienu 12-il domanda, uħud minnhom maqsumin f’diversi domandi, fejn kull domanda hija indikata lil Dr Gordon Cordina biex iwieġeb il-mistoqsijiet minn dan il-Kumitat.

Wahda minnhom tagħmel referenza għall-5 ta’ Diċembru tal-2011 fejn l-istess xhud kien għamel preżentazzjoni quddiem il-Bord tal-MEPA u hemmhekk saru domandi fuqha. Saret domanda fuq l-ispiża kapitali ta’ dak il-proġett li kien qed jittkellem fuqu u allura domandi fuq il-BWSC. Domanda oħra kienet dwar il-finanzjament tal-proġett, domanda oħra kienet dwar finanzjament dwar l-Enemalta fuq il-proġett u hemm referenza għall-eks Ministru Tonio Fenech. Domanda oħra kienet dwar il-preżentazzjoni li għamel l-istess Dr Gordon Cordina fl-2011 quddiem il-MEPA dwar options ta’ ġenerazzjoni tal-elettriku. Issir referenza wkoll għall-prezzijiet tal-gas oil, heavy fuel oil, eċċ.

Ippreżenta domanda oħra lix-xhud dwar l-ispiża tal-ġenerazzjoni tal-enerġija, kemm dik li hija tal-heavy fuel oil u tal-gas oil, u hemmhekk saru diversi domandi dwar il-prezzijiet. Domanda oħra kienet dwar il-prezzijiet tal-ġenerazzjoni tal-enerġija. Kien hemm domanda oħra fuq il-prezzijiet. L-għaxar domanda kienet dwar is-60%

li kienet qed tithallas mis-€600 miljun dejn li kellha l-Enemalta u ovvjament hawnhekk saret referenza għall-eks Ministru Tonio Fenech. Il-ħdax-il domanda kienet dwar l-esperjenza tax-xhud bħala ekonomista u allura ntalbet l-opinjoni tiegħu dwar l-effett tal-prezz tal-enerġija u l-ekonomija Maltija.

It-tnax-il domanda kienet dwar il-prezzijiet tal-enerġija u l-cash flow tal-familji u n-negozji. It-tlettax-il domanda kienet dwar il-power station tal-Electrogas u dwar il-bini tagħha u r-roħs sussegwenti fuq il-kontijiet tad-dawl u l-ilma. Domanda oħra kienet dwar il-Gvern preżenti, dwar ix-xiri ta’ elettriku ġenerat mill-gass irhis komparata ma’ dak tal-power station tal-BWSC u finalment kien hemm domanda oħra li ġiet ippreżentata bil-miktub lix-xhud dwar studju li għamel l-istess xhud Dr Gordon Cordina dwar il-gass li jiswa aktar biex tiġġenerah mill-heavy fuel oil u allura hemmhekk jagħmel l-analiżi tiegħu x-xhud fid-domanda li ġie mistoqsi.

Is-Sedja semgħet is-seduta kollha tal-PAC tal-bieraħ u dan wara li ntalab riling. Semgħet ukoll lill-istess Dr Gordon Cordina jispjega fid-dettall kull domanda li saritlu mill-Ministru Clayton Bartolo u domanda wahda, li saret l-aħħar wahda, miċ-Chairperson, l-Onor. Darren Carabott, qabel m’għamel id-domanda tiegħu dwar jekk ix-xhud kellux avviċinament fuq id-domandi minn Membru tal-Kumitat u huwa mill-ewwel qal li kellu mal-Ministru Clayton Bartolo u spjega, l-istess xhud, fejn qal illi kien qed jitharrek xhud, u nikkwota:

“Dik aċċettajttha ...”

Ovvjament qed jirreferi għat-tahrira.

“... u bħala parti mill-guidelines li bghattuli, li għandi nistenna indikazzjoni tad-domandi x’sse jkun.”

Dak huwa dak li qal Dr Gordon Cordina, li ovvjament imbagħad irrefera għad-domandi li rċieva bil-miktub mill-Onor. Clayton Bartolo li l-Onor. Clayton Bartolo, immedjatament fuq insistenza taċ-Chairperson, għadda d-domandi li kien qed jagħmel referenza għalihom u domandi oħrajn li žied anke mad-domandi li staqsa, li wħud minnhom kienu diġà akonoxxenza tal-istess xhud Dr Gordon Cordina.

Is-Sedja tagħmel referenza għall-guidelines tal-2011 tal-Public Accounts Committee u tagħmel referenza b'mod immedjat għal paragrafu 15, li huwa Guideline 15, li jgħid hekk:

“The Committee can provide an informal indication of the possible lines of inquiry to witnesses in order to assist them in preparing for the session, however the questions actually put by the Members are not restricted in the lines indicated.”.

Is-Sedja rat ukoll dak li ċ-Chairperson, l-Onor. Darren Carabott, il-fatt li kif qal hu, dak li għamel il-Ministru Clayton Bartolo jista' jammonta għal ksur, kemm fl-Istanding Orders, Guidelines u possibbilment anke ksur tal-liġi u dik etika. Is-Sedja rat dak li jgħidu l-istess guidelines, primarjament anke f'dak li għandu x'jaqsam max-xhieda ta' kull xhud quddiem il-Public Accounts Committee, u dan in partikolari 24 li jgħid hekk:

“Tampering with evidence given by a Witness somehow deterring him/her from giving evidence or threatening a Witness who has appeared before a Committee may constitute a breach of privilege and may be treated as such by the House.”

Dan il-guideline huwa ċar u huwa rifless b'dak li diġà huwa indikat fil-*Guide for Witnesses appearing before a Committee of the House of Commons* fil-Kanada mdaħħal f'Ottubru tal-2008.

Is-Sedja semgħet, kif qalet diġà, ix-xhieda kollha ta' Dr Gordon Cordina u fl-ebda istanza ma rat jew tista' tissuspetta li l-persuna li xehed b'xi mod kien qed jagħti bil-gurament xi evidenza li b'xi mod jew ieħor tidher li hija mbagħbsa jew inkella li kien qiegħed b'xi mod jiġi mhedded waqt li kien qed jagħti x-xhieda tiegħu jew wara li ta x-xhieda tiegħu jew anke qabel ma daħal biex jagħti x-xhieda tiegħu.

Il-fatt li dan ma rriżultalhiex ma jfissirx li dak li għamel il-Ministru Clayton Bartolo li għażel b'mod indipendenti mill-membri tal-kumitat tal-Public Accounts Committee li jgħaddi d-domandi li kien se jistaqsi hu, li kellu kull dritt li jistaqsi waqt il-Kumitat, kif fil-fatt għamel u għażel hu d-domandi li jistaqsi – allavolja pprepara l-lista li għadda lill-istess xhud – il-fatt li għamel din l-inizjattiva qabel ma x-xhud deher quddiem il-

Kumitat, is-Sedja, għalkemm l-Istanding Orders ma jtkellmu xejn fuq din il-proċedura u għalkemm jidher li l-interpretazzjoni li s-Sedja thoss li għandha tagħmel referenza għaliha hija li l-Kumitat, *se mai*, kellu dak l-obbligu li jinforma lill-Membru, ossija xhud, li ġie mharrek biex jidher quddiem il-Kumitat biex jippreparah fuq il-linji ta' domandi dwar l-inkjesta li tkun għaddejja quddiem il-Kumitat fuq il-kwestjoni tal-Electrogas, il-fatt li dan ix-xhud irċieva dawn il-lines of inquiry permezz ta' domandi, uħud minnhom generiċi, li s-Sedja rat fid-dettall, u dan ma sarx imma sar b'inizjattiva biss ta' Membru tal-Kumitat, is-Sedja thoss li proċeduralment il-Membru kien skorrett, ma mexiex skont il-proċedura u allura *nonostante* li saru d-domandi li kellhom isiru mill-istess Membru u li kellu kull dritt li jagħmilhom, imma ovvjament kien ikun ferm aħjar illi kieku dawk id-domandi li hu xtaq li jagħmel ippreparati minn qabel, kellu jgħaddihom lill-istess Kumitat *tramite* s-segretarja tal-Kumitat, biex imbagħad iċ-Chairperson jgħaddihom lill-Membri kollha biex waqt li jkun qed isiru d-domandi lix-xhud, kull persuna li hija membru tal-Kumitat, inkluż iċ-Chairperson, ikun diġà akonoxxenza ta' dawk id-domandi ladarba membru ta' dan il-Kumitat, f'dan il-każ il-Ministru Clayton Bartolo, għażel illi jipprepara d-domandi qabel lix-xhud. Dan qed jingħad biex issir rakkomandazzjoni lill-membri kollha li jaderixxu bl-aktar mod strett ma' dak li jgħid il-Guideline 15 li:

“The Committee can provide an informal indication ...”

Dan ifisser li “the Committee can provide an informal indication” u mhux inizjattiva personali ta' xi membru ta' dan il-Kumitat.

Is-Sedja tirrimarka wkoll li rat l-Att XI tal-1995 li huwa l-Att tal-1995 biex jemenda l-Ordinanza dwar il-Privileġġi u s-Setgħat tal-Kamra tad-Deputati, Kapitlu 113 tal-Liġijiet ta' Malta, fejn fl-artikolu 3, sub-paragrafu 11, paragrafu (h) li jitellem dwar il-pieni, jagħmilha ċara li:

“kull min jikkorrompi, ibeżża', jhedded, iqarraq xhud jew b'xi mod mhux xieraq jinfluwenzah dwar ix-xiehda li jkun imissu jagħti quddiem il-Kamra jew Kumitat tagħha;”

huwa reat li jaqa' taht il-proċedura *ex officio* tal-Pulizija wara li jkun għadda mill-Kumitat dwar il-Privileġġi.

Is-Sedja, filwaqt li rat b'mod dettaljat dak li xehed l-istess Dr Gordon Cordina matul is-seduta tal-bieraħ, m'għandha l-ebda raġuni għalfejn tista' b'xi mod tissuspetta jew tasal li x-xhud kien-imbeżża', mhedded jew ġie korrott, imqarraq jew-b'xi mod influwenzat dwar ix-xhieda li ta hu. Tant hu hekk illi x-xhud jidher li kien qed jirrispondi bl-aktar mod seren. Min-naħa l-oħra s-Sedja, fiċ-ċirkostanzi, thoss ukoll li għandha tagħti direzzjoni u tirakkomanda li-Chairperson tal-Kumitat li x-xhud imsemmi, Dr Gordon Cordina, jekk il-Kumitat iħoss li għandu jagħmel domandi addizzjonali, kemm fuq ir-risposti li ta lill-Ministru Clayton Bartolo, inkluż fuq risposta li ta, l-unika waħda lill-istess Chairperson tal-Kumitat, għandu jitkompla l-eżami tiegħu u d-domandi addizzjonali li għandhom isiru jekk il-Kumitat iħoss il-htieġa li jsir hekk.

Is-Sedja tirrimarka wkoll dik li hija kienet konxja meta twaqqfet il-Commonwealth Association for Public Accounts Committees (CAPAC) u dan fl-2015, fejn fl-istess Kostituzzjoni ta' din l-Assoċjazzjoni, li saret taht il-patroċinju tiegħi fil-Parlament, kienet inhasset il-htieġa li jiġi rimarkat, u nikkwota:

“In order to perform its oversight activity, the Public Accounts Committee has to be free to conduct its business without government interference. It is therefore recommended that Ministers are not PAC members. In jurisdictions where a Minister is allowed to be a member of the PAC, ministers should be substituted in case where a conflict of interest clearly exists.”.

Dan qed ngħidu mhux għaliex is-Sedja thoss li l-Ministru Clayton Bartolo kellu xi conflict of interest fir-rigward tas-suġġett li qed jiġi diskuss, imma tajjeb li meta jinqala' każ fejn ministru, b'mod ċar, jista' jkollu konflitt ta' interess għas-suġġett li jkun qed jiġi diskuss fil-PAC, allura tajjeb li l-Kumitat jista' jiddeċiedi fiċ-ċirkostanzi li minflok il-ministru li jkun fil-PAC jiġi sostitwit b'membru parlamentari. Dan huwa indikat ukoll anke fl-istudju li sar riċentement mill-Journal of Accounting, Finance and Auditing Studies tal-2017, f'paġna 73, li jgħid hekk:

“The same doubts were shared by Cachia (2011) who argued that the current structure might result in conflicts of interest, with the more prominent members scrutinising the outcomes of their own doings. Surely, out of sixty-nine MPs ...”

Illum għandna 79 –

“... there must be other Parliamentarians who are perceived to be both competent and more independent for adequate membership into this Committee.”

Dan qed jingħad mingħajr l-ebda preġudizzju u mingħajr l-ebda hsieb li kien hemm xi konflitt ta' interess bejn il-Ministru Clayton Bartolo u x-xhud Dr Gordon Cordina. Però tajjeb li l-Kumitat ikun jaf il-pożizzjoni tiegħu, anke għall-fatt li fl-2015 il-Parlament Malti kien il-fundatur ta' din il-Commonwealth Association kif ukoll il-Public Accounts Committee fejn hemm indikat dan il-prinċipju li wieħed, kemm jista' jkun, jimxi ma' din l-osservanza u ma' din ir-rakkmandazzjoni.

Ir-ruling huwa deċiż.

INFORMAZZJONI MIS-SEDJA

L-ISPEAKER: Ninforma lill-Kamra li s-Sedja rċeviet rapport mill-Awditur Ġenerali li se nqiegħed fuq il-Mejda tal-Kamra:

Rapport maħruġ mill-Uffiċċju Nazzjonali tal-Verifika bl-isem *Report by the Auditor General on the Workings of Local Government for the year 2022* datat Novembru 2023.

MISTOQSIJET – TWEĠIBIET ORALI

ĊITAZZJONIJIET FUQ SCOOTERS

11412. L-ONOR. GRAZIELLA ATTARD PREVI staqsiet lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid kemm-il ċitazzjoni nharġet fuq scooters f'Ġunju 2023? Jista' jgħid ukoll għal liema raġuni nharġu dawn iċ-ċitazzjonijiet u minn liema lokalitajiet?

ONOR. BYRON CAMILLERI (Ministru għall-Intern, is-Sigurtà, ir-Riformi u l-Ugwaljanza): L-informazzjoni mitluba qiegħda titpoġġa fuq il-Mejda tal-Kamra.

L-ISPEAKER: L-Onor. Naomi Cachia, mistoqsija supplimentari.

ONOR. NAOMI CACHIA: Sur President, f'tit tal-ġimġhat ilu thabbret l-introduzzjoni ta' skills card għall-ħaddiema fis-settur tal-ospitalità. Fejn jidhlu ħaddiema barranin li jkunu jridu japplikaw biex jahdmu u jirresjedu f'Malta, mingħajr din l-iskills card dan mhux se jkun possibbli. Naturalment dan ipoġġi r-rwol tal-Aġenzija Identità Malta fiċ-ċentru ta' dan il-proċess. Jista' l-Ministru, jekk jogħġbu, jispjega lil din il-Kamra kif se jkun qiegħed jithaddem dan il-proċess aktar 'il quddiem?

L-ISPEAKER: Il-Ministru Byron Camilleri.

ONOR. BYRON CAMILLERI: Sur President, is-suġġett tal-ħaddiema barranin f'pajjiżna, speċjalment dan l-aħħar, tkellimna fuqu diversi drabi, kemm min-naħa tal-Gvern, kif ukoll min-naħa tal-Oppożizzjoni. Bħala Gvern kemm-il darba għamilnieha ċara li għalina hemm żewġ prijoritajiet. Fl-opinjoni tiegħi, l-ewwel prijorità hija l-aktar importanti. Min iħaddem m'għandu l-ebda dritt jew jedd li jgħakkes u jabbuża mill-ħaddiem. Sfortunatament, kemm-il darba rajna dan jiġri u anke ġie rrapportat mill-midja. Żgur li kulhadd, xi darba jew oħra, innota dan l-aġir, li mhuwiex aċċettabbli.

Għal dan il-ghan, kien hemm diversi azzjonijiet sabiex naraw li dan ma jsirx. Dan mhux biss mill-Ministeru tal-Intern, imma anke minn entitajiet oħra fi hdan il-Gvern. Fil-fatt is-Segretarju Parlamentari Andy Ellul illum ħabbar riforma importanti fir-rigward tat-temping agents, li hija

bżonjuża hafna f'pajjiżna. Inhares 'il quddiem sabiex din ir-riforma taħdem, għaliex ċertu aġir mhux aċċettabbli.

Fl-istess hin dejjem nitkellmu li rridu nattiraw haċċiem ta' kwalità. Kellna diskussjonijiet bejn il-Ministeru tal-Intern, bħala awtorità għall-migrazzjoni, u l-Ministeru tat-turiżmu flimkien mal-Ministru Clayton Bartolo u rajna li s-settur tat-turiżmu jkun l-ewwel wiehed fejn nagħmlu din il-qabża ta' kwalità. X'għe propost minn min iħaddem f'dan is-settur? Ir-realtà hi li f'dan is-settur kulhadd jgħidilna li mhux qed isib haċċiem biżżejjed u haċċiem li huma skilled. Kollha kemm aħna xi darba jew oħra morna f'ristorant jew f'xi post ieħor u ninnotaw li s-servizz ma jkunx tajjeb. Ovvjament, haċċ ma jjeħu pjaċir b'dan.

Ma naħsibx li dan huwa l-prodott li għandu joffri pajjiżna, mhux biss għat-turisti imma anke għalina ċ-ċittadini Maltin u Għawdxin. Għalhekk il-pass naturali kien li nimxu lejn skills card. Din se tkun maħruġa mill-Institute of Tourism Studies (ITS) jew mill-Ministeru tat-Turiżmu, fejn isir assessment ta' persuna f'affarijiet li huma importanti f'dak il-qasam u jiġi determinat jekk il-persuna għandhiex ir-rekwiżiti tajbin sabiex tkun tista' taħdem f'pajjiżna. Hawn qed nitkellmu fuq persuna li trid taħdem f'ristorant, f'bar jew f'lukanda, fejn se jkun hemm bżonn din l-iskills card, kemm jekk il-persuna tkun għadha barra minn Malta u tkun trid tiġi taħdem f'pajjiżna kif ukoll jekk il-persuna tkun qiegħda hawn Malta diġà.

Jekk ma jkunx hemm din l-iskills card, fil-każ ta' persuna li tkun għadha barra, l-aġenzija Identità Malta ma toħroġx il-permess biex din tiġi f'pajjiżna. Bl-istess mod, għal daww li diġà qegħdin f'pajjiżna se jkun hemm cut-off date u jekk dawn il-persuni ma jkollhomx l-iskills card, jiddispaċina, imma jkollu jitwaqqaf il-permess tagħhom. Kif għedt, it-turiżmu se jkun l-ewwel settur fejn se jiħaddem dan il-proċess u naħseb li għadna nieħdu dan l-eżempju f'setturi oħrajn, halli nimxu lejn haċċiem barranin ta' kwalità. Jekk l-employers għandhom bżonn il-haċċiem, dawn għandhom isegwu dan il-proċess u jkun assigurat li l-haċċiem jkun ta' kwalità.

L-ISPEAKER: Grazzi. L-Onor. Joe Giglio, mistoqsija supplimentari.

ONOR. JOE GIGLIO: Sur President, il-mistoqsija tiegħi tikkonċerna l-Akkademja tal-Pulizija. Hemm ilmenti dwar l-istruttura tal-korsijiet għal daww l-uffiċjali tal-Korp li jkunu jixtiequ jsiru spetturi. L-ilmenti huma prinċipalment dwar il-fatt li dawn għandhom kors li huwa ta' tliet xhur, li jsir f'Lulju, Awwissu u Settembru, imbagħad jagħmlu l-eżami u jekk jgħaddu jsiru spetturi. Però waqt li jkunu qegħdin jagħmlu dan il-kors, xorta waħda jridu jkomplu jlaħħqu bid-dmirijiet tagħhom ta' surġenti jew tal-grad li jkunu fih. Għalkemm naf li l-Akkademja ma taqax direttament taħt il-Korp tal-Pulizija, jista' l-Ministru, jekk jogħġbu, jgħid jekk hemmx xi ħsiebijiet li l-mod kif isir dan il-kors jiġi mibdul u mtejjeb?

L-ISPEAKER: Il-Ministru Byron Camilleri.

ONOR. BYRON CAMILLERI: Sur President, f'it tas-snin ilu, qabel jien inħart Ministru għall-Intern, kien għe deċiż li l-Akkademja ma tkunx l-Akkademja tal-Korp tal-Pulizija imma tkun l-Akkademja tal-Korpi Dixxiplinati taħt il-Ministeru tal-Intern. Naħseb li dik kienet deċiżjoni tajba u llum għadna qed nibnu fuqha. Xogħolha huwa li tikkordina t-taħriġ tal-korpi dixxiplinati kollha, imma mhux biss. Qed tmur pass lil hinn u din hija xi haġa pożittiva hafna. Insemmi, pereżempju, taħriġ għal min jaħdem mal-aġenzija LESA, taħriġ dwar il-vjolenza domestika, taħriġ marbut ma' immigrazzjoni, inkluż għal daww l-impjegati ċivili li huma fil-Korp tal-Pulizija, hidma bejn id-Dwana u haċċiem oħra li jaqgħu taħt l-Intern, taħriġ għal min jaħdem ma' Transport Malta u riċentement anke taħriġ marbut ma' ċerti vetturi u muturi.

Dan ir-rwol li qed tieħu l-Akkademja huwa tajjeb hafna. Importanti ngħid ukoll li, għall-ewwel darba, il-korsijiet li qed toffri l-Akkademja qed jiġu akkreditati, jiġifieri ċ-ċertifikat huwa validu, jekk inti tmur taħdem x'imkien ieħor. Illum meta ssegwi kors fl-Akkademja, daqslikieku mort l-MCAST, l-Università, jew fi kwalunkwe istituzzjoni edukattiva akkreditata fil-pajjiż, jiġifieri meta mort b'dak iċ-ċertifikat għal xogħol ieħor, dak iċ-ċertifikat huwa rikonoxxut. Illum l-Akkademja hija istituzzjoni edukattiva ta' livell.

Fir-rigward tal-mistoqsija tal-Onor. Interpellant dwar surġenti jew persuni oħra li qed jagħmlu l-kors ta' spetturi, nifhem li dawn ikunu għadhom għaddejjin bix-xogħol tagħhom waqt li jkunu għaddejjin ukoll bil-korsijiet. Dan ma japplikax

biss għall-kosijiet fl-Akkademja imma anke għal dawk li huma partnerships li qed nagħmlu, fosthom mal-Università ta' Malta. Se nkun qed nivverifika aktar u nara jekk jistax jinstab metodu aħjar kif forsi jonqos ftit xogħol waqt li jkunu għaddejjin bil-korsijiet. Naf li l-prassi minn dejjem hekk kienet. Però hija xi haġa li nistgħu nikkonsidrawha sabiex naraw li, fl-aħħar mill-aħħar, ikun hemm ftit aktar hin għall-istudju.

L-ISPEAKER: Grazzi. Skada l-hin tal-Mistoqsijiet Parlamentari. Nghaddu għat-Tqegħid ta' Karti u nsejjah lill-Ministru Byron Camilleri.

TQEGHID TA' KARTI

ONOR. BYRON CAMILLERI: Sur President, inqiegħed fuq il-Mejda tal-Kamra:

Tabella li turi n-numru ta' citazzjonijiet li nħarġu fuq scooters f'Lulju 2023 maqsuma skont il-lokalità u skont il-kontravvenzjoni, bi twegiba għall-mistoqsija parlamentari 11413;

Tabella li turi n-numru ta' citazzjonijiet li nħarġu fuq scooters f'Awwissu 2023 maqsuma skont il-lokalità u skont il-kontravvenzjoni, bi twegiba għall-mistoqsija parlamentari 11414;

f'isem il-Ministru għall-Finanzi u x-Xogħol inqiegħed fuq il-Mejda tal-Kamra:

Tabella li turi n-numru ta' persuni minn pajjiżi tal-Unjoni Ewropea u pajjiżi terzi li kienu fuq ir-reġistru tax-xogħol f'Awwissu 2023 maqsuma skont il-pajjiż, bi twegiba għall-mistoqsija parlamentari 11500;

f'isem il-Ministru għax-Xogħlijiet Pubbliċi u l-Ippjanar inqiegħed fuq il-Mejda tal-Kamra:

Tabella li turi n-nefqa f'reklamar fuq *Facebook* mid-dekasteru li għalih hu responsabbli l-Ministru għax-Xogħlijiet Pubbliċi u l-Ippjanar fil-perjodu bejn Marzu 2022 u Novembru 2023, bi twegiba għall-mistoqsija parlamentari 13542; u

f'isem il-Ministru għall-Ġustizzja nqiegħed fuq il-Mejda tal-Kamra:

Tabella li turi l-kumpens ta' *ex gratia* mogħtija mill-Ministeru għall-Ġustizzja fil-perjodu bejn l-2015 u Ottubru 2023, bi twegiba għall-mistoqsija parlamentari 13408.

L-ISPEAKER: Grazzi. Stqarrijiet ministerjali? Mozzjonijiet? Ordnijiet tal-Ġurnata.

ORDNIJET TAL-ĠURNATA

KUMITAT TA' PROVVISTA

ESTIMI ĠENERALI 2024

IT-TLETTAX-IL SEDUTA STABBILITA

UFFIĊĊJU TAL-PRIM MINISTRU

L-ordni għall-Kumitat ġie moqri.

FIL-KUMITAT

Il-Viċi President tal-Kumitati, l-Onor. Michael Farrugia, jippresiedi.

ID-DEPUTY CHAIRPERSON: Illum il-Kumitat għandu quddiemu biex jiġu diskussi l-Voti tal-Uffiċċju tal-Prim Ministru. Nixtieq ninforma lill-Kumitat li skont il-Mozzjoni ta' Proċedura Nru 183 tal-31 ta' Ottubru 2023, il-hin tad-diskussjoni għandu jkun ta' tliet sigħat u għandu jinqasam indaq bejn kelliema tal-Gvern u kelliema tal-Oppożizzjoni, bl-aħħar nofs għall-Gvern.

Jekk jogħġbu, is-Segretarju Parlamentari Andy Ellul iressaq ir-Riżoluzzjonijiet tiegħu.

ONOR. ANDY ELLUL (Segretarju Parlamentari għad-Djalogu Soċjali): Sur President, f'isem il-Prim Ministru nipproponi dawn ir-Riżoluzzjonijiet:

VOT 1 - UFFIĊĊJU TAL-PRESIDENT

Illi s-somma ta' mhux iżjed minn €5,377,283 li tithallas mill-Fond Konsolidat tiġi applikata taħt il-Vot 1 – Uffiċċju tal-President, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT 6 - UFFIĊĊJU TAL-PRIM MINISTRU

Illi s-somma ta' mhux iżjed minn €59,430,000 li tithallas mill-Fond Konsolidat tiġi applikata taħt il-Vot 6 – Uffiċċju tal-Prim Ministru, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT 7 - INFORMAZZJONI

Illi s-somma ta' mhux iżjed minn €1,525,000 li tithallas mill-Fond Konsolidat tiġi applikata taħt il-Vot 7 – Informazzjoni, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT 8 - STAMPERIJA TAL-GVERN

Illi s-somma ta' mhux iżjed minn €1,975,000 li tithallas mill-Fond Konsolidat tiġi applikata taħt il-Vot 8 – Stamperija tal-Gvern, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT 9 - UFFIĊĊJU ELETTORALI

Illi s-somma ta' mhux iżjed minn €9,031,000 li tithallas mill-Fond Konsolidat tiġi applikata taħt il-Vot 9 – Uffiċċju Elettorali, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT 10 - KUMMISSJONI DWAR IS-SERVIZZ PUBBLIKU

Illi s-somma ta' mhux iżjed minn €721,859 li tithallas mill-Fond Konsolidat tiġi applikata taħt il-Vot 10 – Kummissjoni dwar is-Servizz Pubbliku, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT 11 - RELAZZJONIJIET INDUSTRIJALI U TAL-IMPJIEG

Illi s-somma ta' mhux iżjed minn €2,236,000 li tithallas mill-Fond Konsolidat tiġi applikata taħt il-Vot 11 – Relazzjonijiet Industrijali u tal-Impjieg, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT I - UFFIĊĊJU TAL-PRESIDENT - KAPITAL

Illi s-somma ta' mhux iżjed minn €521,000 li tithallas mill-Fond Konsolidat tiġi applikata taħt il-Vot I – Uffiċċju tal-President – Kapital, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT III - UFFIĊĊJU TAL-PRIM MINISTRU - KAPITAL

Illi s-somma ta' mhux iżjed minn €43,117,000 li tithallas mill-Fond Konsolidat tiġi applikata taħt

il-Vot III - Uffiċċju tal-Prim Ministru - Kapital, kif dettaljata fl-Abbozz tal-Estimi Ġenerali ta' Nefqa għas-sena 2024.

ID-DEPUTY CHAIRPERSON: Grazzi. Rimarki? Il-Kap tal-Oppożizzjoni.

ONOR. BERNARD GRECH (Kap tal-Oppożizzjoni): Sur President, nipproponi din l-emenda:

VOT 6 - UFFIĊĠJU TAL-PRIM MINISTRU

Personal Emoluments

Item 11 - Holders of Political Office

Ħassar iċ-ċifra “€113,379” u ssostitwixxi minflok iċ-ċifra “€113,376”.

Delete the figure “€113,379” and substitute therefor the figure “€113,376”.

Sur President, meta nindirizzaw dan il-Kumitat u l-Parlament ta' pajjiżna, ma nistgħux naghmlu diskorsi li jkunu maqtugħin mir-realtà tan-nies. Dan huwa r-raba' diskors tiegħi f'dan il-Kumitat, li jsegwi r-raba' diskors tiegħi bhala Kap tal-Oppożizzjoni fir-replika tiegħi għall-Baġit. Wara li jintqalu d-diskorsi u wara li l-Prim Ministru jirrispondi, fejn biċ-ċiniżmu tiegħu jipprova jwaqqa' l-argumenti li nkunu bnejna bhala Oppożizzjoni, fl-aħħar mill-aħħar in-nies tagħmel mistoqsija lilha nnifisha: Imma jien qed ngħix aħjar? Meta titkellem man-nies u anke aħna personalment li fl-aħħar mill-aħħar qed ngħixu f'dan il-pajjiż, tinduna li r-realtà hija li filwaqt li l-Gvern ikun qiegħed jagħmel l-impenn tiegħu biex jipprova jtejjeb il-ħajja tan-nies, u jista' jkun li f'xi aspetti jkun qiegħed jagħmel affarijiet tajbin, il-ħajja tagħna mhijiex qiegħda tavvanza 'l quddiem.

Dan mhux qed jgħiduh in-nies biss meta wiehed jitkellem magħhom fid-djar jew fil-pjazez, imma johroġ ukoll min-numru ta' sondaġġi u studji differenti li jkunu qegħdin isiru. Fost oħrajn, studju miċ-Chamber of SMEs qed jgħid li tmienja minn kull għaxar negozji tal-familja qegħdin jgħidu li pajjiżna sejjer f'direzzjoni ħażina. Għandek iż-żgħażaġħ, li tmienja minn kull għaxra qegħdin jgħidu li jridu jtilqu minn pajjiżna. Għandek l-investituri barranin f'pajjiżna li qed jgħidu b'maġġoranza assoluta li

jhossu li d-direzzjoni tal-pajjiż sejra għall-ħażin u allura l-investment tagħhom mhuwiex garantit. Għaldaqstant ma jarawx lilhom infushom li jkomplu jinvestu jew li jibqgħu f'pajjiżna għal numru ta' snin oħra. M'iniex se noqgħod insemmi kull studju u editorjal għaliex illum dawn il-fatti in-nies tafhom. Min qed jgħix f'pajjiżna jaf u jhoss dan li għaddej minnu.

Jekk niehdu, pereżempju, is-settur tas-saħħa, nhar il-Ħadd li għadda kkwotajt lil xi ħadd li bagħatli messaġġ, u llum reġa' bagħatli iehor, fejn qalli li ommu li għandha 'l fuq minn 80 sena kellha bżonn intervent urġenti. Tant hu hekk li mill-Erbgħa dahħluha s-Sibt. Lil din il-mara lestewha għall-operazzjoni, għamlet il-preparamenti kollha, kienet saġma, libbsulha l-labbra, imma mbaġhad baġtuha 'l hemm għaliex qalulha li ma jistgħux jagħmlulha l-intervent. Qed nitkellmu dwar mara ta' 'l fuq minn 80 sena li għandha bżonn intervent urġenti.

Kelli messaġġ iehor matul is-sajf ta' persuna li kellha bżonn tagħmel operazzjoni u għal darba, darbtejn, tlieta jibagħtu għaliha biex tagħmel il-pre-op, tagħmel il-preparamenti kollha u jerġgħu jibagħtuha lura d-dar. Jien u n-nies ngħidu: Għalfejn f'dan il-pajjiż minflok qegħdin immorru 'l quddiem f'numru ta' aspetti qegħdin immorru lura? In-nies tistaqsi u tirrelata.

Fil-qasam edukattiv kellmitni LSE u qaltli li fil-klassi tagħha minn 11-il student jew studenta - ma staqsejtx jekk humiex bniet jew subien jew inkella mhalltin - tmienja huma barranin. Tkompli tistaqsi u n-nies jgħidulek li hemm min mhuwiex komdu juża tal-linja minkejja li hija b'xejn. Dak huwa servizz tajjeb u għalhekk għedt li hemm affarijiet li jkunu qegħdin isiru tajbin jew b'intenzjoni tajba. Wara kollox din kienet proposta tal-Oppożizzjoni. Però n-nies jgħidulek li ma jhossuhomx komdi jużaw tal-linja għaliex illum tal-linja saru mimlijin barranin. Se nagħmilha ċara, kif dejjem għamiltha ċara, ikun żball kbir li nagħmlu distinzjoni għaliex xi ħadd huwa barrani, però rridu nifhemu li llum għandna importazzjoni ta' barranin minn barra l-Unjoni Ewropea.

Din se nagħmilha ċara, qed nitkellmu fuq haddiema barranin li qegħdin jiġu minn pajjiżi barra mill-Unjoni Ewropea f'pajjiżna mhux għaliex Malta hija fl-Unjoni Ewropea, kif kien hemm min ipprova jiżgwi lin-nies, imma għaliex qed jiġu importati. Qegħdin jingiebu

f'pajjiżna għaliex dan huwa Gvern li ma kellux direzzjoni ekonomika ċara u tajba għal pajjiżna, imma kellu biss direzzjoni li jkabbar il-popolazzjoni. Illum għandek setturi li kibru, u li għaliex kibru mingħajr ħsieb u pjan, huma għatxana għal aktar haddiema. X'inh i s-soluzzjoni ta' Gvern bla pjan? Importa, ġib u dahhal minn 1,000 sa kultant anke 4,000 fix-xahar. Meta tara l-istatistika ssib li s-sena l-oħra dahlu aktar minn 35,000 barrani f'pajjiżna, li jfisser medja ta' 3,000 ruħ fix-xahar. Dan hu li għamel il-Gvern matul din is-sena u hekk għandu l-pjan li jkompli jagħmel is-sena d-dieħla, ta' warajha u ta' warajha.

Mhux ta' b'xejn li qed ngħixu f'realtà f'Malta u f'Għawdex fejn kulhadd qed iħossu f'għat f'pajjiżu stess. Dan huwa dovut għall-fatt, u hadd ma jista' jmerih, li l-popolazzjoni ta' pajjiżna illum kibret b'mod esagerat, fejn mill-2013 sal-lum kważi rduppjat. L-istatistika tal-Gvern, u din għedtha kemm-il darba, anke f'dan il-Parlament, u l-Gvern qatt ma innega, qed taħbi l-vera ċifra tal-popolazzjoni f'pajjiżna. Għaliex dan huwa ċar? Għaliex apparti l-indikaturi li għandna minn diversi aspetti u setturi, xi kultant biex il-Gvern jidher li taparsi qed jagħmel xi haġa għaliex jaf li l-popolazzjoni qed tkisser il-kwalità tal-hajja tal-poplu Malti u Għawdexi u ta' kull min jgħix f'pajjiżna, isibu 30 ruħ 'l hemm, 40 ruħ 'l hawn u 50 ruħ 'l hemm, u jgħidulna li dawn mhux suppost kienu f'pajjiżna.

Mela dawn žgur mhumie x parti mill-istatistika. Inkella jfisser li lanqas nafu min diehel u min ħiereġ minn dan il-pajjiż! Jekk dak hu l-każ, allura għandna problema ta' sigurtà f'dan il-pajjiż u bħala poplu m'għandniex il-garanziji meħtieġa li hemm il-kontroll fuq is-serħan tal-moħħ. Innies għandhom bżonn Gvern li jserrħilhom rashom li jinsabu indukrati. X'inh i r-risposta tal-Gvern quddiem din is-sitwazzjoni? Ir-risposta tal-Gvern hija li ngħibu aktar nies kull sena, jiġu minn fejn jiġu, ikunu ta' liema livell ikunu. Anzi, jimmiraw biex iġibu kemm jista' jkun nies li jaħdmu bil-pagi baxxi.

Dan qed iwassal biex min jaspira li jkollu paga aħjar u jinsab fil-livelli l-aktar 'l isfel tas-salarji f'pajjiżna tilef il-konfort li jekk jistinka jista' jimxi 'l quddiem u jkollu paga aħjar. Dan għaliex f'daqqa waħda se jdahhlulu lil xi haddiehor, jista' jkun wiehed, tnejn, 50 u 100 għaliex il-Gvern iġib bl-eluf, u se jpoġġuh f'kompetizzjoni, minflok f'tigrijja għal fuq, f'tigrijja għal isfel, għaliex

hemm xi hadd lest jagħmel l-istess xogħol b'paga inqas. Għalhekk meta illum u drabi oħrajn nisma' lill-Prim Ministru li jiġi bir-rettorika tal-ekonomija u ta' kemm qegħdin isiru u jagħmlu affarijiet, din tibqa' rettorika. Nerġġhu niġu s-sena d-dieħla f'dan il-Parlament u nerġġhu nagħmlu dan it-test u nistaqsu: Il-poplu mar 'il quddiem jew lura?

Il-problema tidher aktar evidenti kemm hija konsegwenza taż-żieda tal-popolazzjoni mingħajr kontroll u pjan meta tara l-investment massiċċ li sar fit-toroq, 'il fuq minn €700 miljun u, minkejja dan, in-nies għadhom jehlu fit-traffiku. Minkejja dan l-investment, il-poplu mhuwiex moqdi. Issa jekk l-investment sarx tajjeb, hażin jew hux bil-fondi Ewropej, mhux importanti. Illum qed nitkellem biss dwar li sar l-investment. Tajjeb! Però anke hemm għandna problema, għax għadna qed nehlu fit-traffiku! Imbagħad ikollok il-Gvern jgħidlek biex toħroġ tard halli ssolvi l-problema tat-traffiku! (Onor. Membri: Hear, hear) Imbagħad ikollok il-Ministru jgħidlek għax kien hemm il-marċi! Kważi jitmejlu bin-nies!

Ilbieraħ il-Ministru qalilna li biex isolvu l-problema tat-traffiku minhabba l-konferenza tas-SiGMA, din għandha tibda tard. Dawn huma s-soluzzjonijiet li għandu l-Gvern? L-ewwel nett, tajjeb li jkollna l-konferenza tas-SiGMA. Emminna fiha u din baqgħet tikber kull sena. Din hija konferenza importanti, li ggħib hafna nies u ddawwar l-ekonomija. Dan huwa tajjeb. Però ma nistgħux nibqgħu bil-politika tal-lapazzar. Ma nistgħux nibqgħu bil-politika fejn kollox huwa distint minn kollox. Nieħdu d-deċiżjonijiet, imbagħad nindunaw li hemm il-problemi u naraw kif se nindirizzawhom. Għaliex qed jiġri hekk?

Qed jiġri hekk, Sur President, għax dan huwa Gvern bla pjan. Fil-qasam tat-trasport dan ġara wkoll bil-problema tal-Y plates. L-ewwel hallew lil kull min jiġi minn barra jibda jsuq u jagħtuh il-Y plate u issa, għax hemm problema serja fis-suq u wara l-kritika kbira li għamilna fejn ħriġna kemm hemm nuqqasijiet kbar f'dan is-settur, il-Gvern se jara kif jagħlaq il-vit. Dan huwa l-Gvern li għandna! L-ewwel jiftaħ il-vit kollu, imbagħad jara kif se jagħlaqu. Dan huwa l-pjan li għandu dan il-Gvern għall-pajjiż?

Kien għalhekk li f'it tal-ġimgħat ilu tkellimt estensivament fuq il-bżonn ta' tiġdid ekonomiku f'dan il-pajjiż. Meta ngħid tiġdid ekonomiku, dan

ma jfissirx biss li nbiddu l-mudell ekonomiku, għax minflok ingibu l-flus minn hawn, ingibuhom minn xi mkien ieħor, imma rridu tiġdid fil-mod kif inharsu lejn id-deċiżjonijiet li nagħmlu fil-poliitka. Kif inhobb ngħid jien, kollox huwa marbut ma' kollox. Fin-negozju, kif hafna jafu, wieħed mill-elementi l-aktar importanti huwa li jkollok isem tajjeb. Ikollok ristoranti li jkun il-favorit tiegħek, tmur għandu għax tkun smajt xi opinjoni tajba dwaru, joghġbok, terġa' tmur u terġa' ssib l-istess standards tajbin u l-istess prodott ta' livell li joghġob lilek. U tibqa' tmur u terġa' tmur u forsi anke tissuggerih lil haddieħor.

Dan il-Gvern, minhabba li, fost oħrajn, tallef u kisser ir-reputazzjoni ta' pajjiżna, tant li dahhalna fil-greylist, illum għadu ma fehemx li billi toħroġ mill-grey list biss mhux se ssolvi r-reputazzjoni ta' pajjiżna. Hemm bżonn li dan il-Gvern jifhem li jrid jagħmel hafna iżjed biex jibni lura r-reputazzjoni ta' pajjiżna. Għalhekk qed ngħid li għandna bżonn mudell ekonomiku ġdid u tiġdid ekonomiku. F'dan it-tiġdid irridu nerġġu nirrestawraw il-kwalitajiet li lil dan il-pajjiż jergħu jgħollu fil-livelli internazzjonali biex jibqa' u jerġa' jattira lura investiment tajjeb u b'saħħtu. (Onor. Membri: Hear, hear)

Biex immorru minn ekonomija ta' kwantità għal ekonomija ta' kwalità rridu nkunu aħna l-ewwel, bħala pajjiż, li lil min qed iħares lejna, nikkonvinċuh li aħna destinazzjoni ta' kwalità, destinazzjoni affidabbli, destinazzjoni serja, li hawn ma tiġix u tharbex u taqbez lil kulhadd, li hawn għandna regoli li nimxu magħhom u li jekk xi hadd jonqos ikollu jbat l-konsegwenzi ta' għemilu. Jekk tiġi f'pajjiżna biex tinvesti l-mijiet ta' miljuni tiegħek, bħala investitur barrani serju inti trid isserrah rasek li dak l-investiment se jkun imħares f'pajjiżna. Mhux nagħmlu xi haġa u nerġġu nwaqqgħu l-livell, l-istandards u l-kwalità.

Biex immorru għat-tiġdid ekonomiku, irridu mhux biss inbiddu l-mudell ekonomiku imma rridu nbiddu wkoll il-mod kif nagħmlu l-affarijiet. Irridu nagħmlu l-affarijiet b'aktar serjetà. Irid ikollna amministrazzjoni ambjentali li għalina hija parti integrali minn tali tiġdid. Irridu nirrestawraw u nippreżervaw is-sbuħija naturali ta' pajjiżna, imma wkoll il-ġid arkitettoniku u kulturali, li huwa patrimonju nazzjonali u dinji. Għalhekk, mhux biss nitkellmu fuq dawn il-valuri imma npoġġuhom

fil-prattika. Meta jkun hemm bżonn johorġu policies jew deċiżjonijiet, dawn iridu jkunu qegħdin jirriflettu din il-kwalità. F'kulma nagħmlu, kollox huwa marbut ma' kollox.

Għaldaqstant, meta qegħdin nitkellmu fuq amministrazzjoni ambjentali, il-pjan tagħna jinkludi miżuri biex niġġieldu t-tniġġis, nipproteġu l-kosta tagħna u nippromwovu prattiċi ta' enerġija sostenibbli. Bħala Oppożizzjoni se naħdmu bla heda biex verament niżguraw ambjent aktar b'saħħtu għall-ġenerazzjonijiet attwali u futuri. Però dan irridu nagħmluh bis-serjetà. Kif jista' l-Gvern jikkellew fuq pjanijiet u miri ambjentali u tant klaxejiet, kliem sabiħ u buzzwords u mbaġħad jaf - għax kif diġà għedt f'dan fil-Parlament, għadu m'għamel xejn dwaru - li qed narmu d-drenaġġ fil-baħar!

Għiduli intom kif fl-2023, f'pajjiż fejn suppost qegħdin inharsu l-kwalità tal-ibħra tagħna, is-saħħa tan-nies u t-turiżmu, huwiex aċċettabbli li narmu d-drenaġġ fil-baħar? Dan apparti l-ħsara ambjentali u anke l-ħsara għall-ħajja fil-baħar. Għaliex qed jiġri dan? Id-drenaġġ huwa parti mill-infrastruttura. It-toroq mhux qed ilaħħqu mal-karozzi għax dan il-Gvern kważi rdoppja l-popolazzjoni. L-isptar mhux qed ilaħħaq mal-pazjenti minhabba ż-żieda fil-popolazzjoni. L-istess is-sistema ta' drenaġġ, is-servizz tal-elettriku u tal-ilma u issa anke l-edukazzjoni. Fil-fatt, fid-Diskors tal-Baġit semmejt klassijiet li qed jikbru u l-edukaturi kontinwament qed jingħataw aktar piżijiet. L-istess, minhabba li kważi rdoppjat il-popolazzjoni ta' pajjiżna, anke s-sistema edukattiva tagħna qiegħda taħt pressjoni.

Fit-tiġdid ekonomiku tagħna rridu responsabbiltà soċjali. Dan ifisser li mhux indaħħlu miżura, nagħmlu xi multa żgħira, u jekk xi hadd li qed jimpjega jagħmilha, nirreġistrawha, u jekk ma jagħmilhiex jehel multa, l-aqwa li dahhalnieha. Le! Irridu nistaqsu: Nemmnu fil-prinċipju? Nemmnu fil-valur? Irridu li kulhadd jifhem li biex pajjiżna jimxi 'l quddiem kulhadd irid jerfa' r-responsabbiltajiet tiegħu? Jekk irridu dan, dak il-valur irridu ndaħħlu fil-prattika. Bil-programm tagħna rridu nkunu qegħdin nagħtu prijorità lill-benesseri soċjali, il-gustizzja u l-inkluzività u nimmiraw li nipprovd u appoġġ għal daww fil-bżonn, kemm jekk permezz tal-benefiċċji tal-qgħad, kura tas-saħħa jew opportunitajiet edukattivi. L-għan tagħna jrid

jibqa' primarjament li nibnu soċjetà fejn verament hadd ma jithalla lura.

Il-governanza tajba, it-trasparenza, ir-responsabbiltà u l-kondotta etika se jkunu fil-qalba tal-governanza tagħna. Se nibnu mill-ġdid il-fiduċja li tnaqqret u nerġġhu nirrestawraw il-valuri li jsaħhu demokrazija b'saħħitha. Żgur li fl-aħħar u mhux l-inqas irridu prosperità ekonomika. Se nsegwu politika fejn inrawmu t-tkabbir ekonomiku u nkomplu nkabbru l-ekonomija tal-pajjiż mingħajr ma nżidu aktar piż. Anzi, irridu nnaqqsu l-piż minn fuq l-infrastruttura ta' pajjiżna u paripassu se nkunu qegħdin insaħhu l-infrastruttura b'aktar investiment. Se nkomplu noholqu impjiegi ta' kwalità u investiment fl-innovazzjoni, għax l-għan tagħna huwa li nipprovdu futur stabbli u prosperu kemm għan-negozji kif ukoll għall-individwi.

Dak li żgur se jkun prijorità, meta jidher li dan il-Gvern se jibqa' jippersisti f'din it-triq, huwa li ngibu fix-xejn il-politika tal-iskjavitù moderna li dan il-Gvern huwa daqstant kapaċi fiha. Ma jistax ikun u mhuwix aċċettabbli li jkollna l-abbuż tan-nies, huma min huma, ġejjin minn fejn ġejjin, hi x'inhi l-orjentazzjoni tagħhom u hu x'inhu l-livell edukattiv tagħhom. Kull min se jirfes f'pajjiżna għandu dritt għad-dinjità tiegħu, kif għandu dritt min jgħix f'pajjiżna u min jirċievi s-servizzi f'pajjiżna. Hawn nerġa' nsemmi l-anzjani. Dejjem ingib dan l-eżempju, għax ingib quddiem għajnejja lil omni ta' 92 sena li għamlet l-aħħar sentejn fl-Isptar Karin Grech u f'St Vincent De Paul, fejn irrid nsellem lill-haddiema kollha li tawha servizz eċċellenti.

Hawn qed nirreferi kemm għall-haddiema Maltin kif ukoll għall-haddiema barranin, imma hemm il-limitazzjonijiet. Fl-aħħar ftit xhur, toqgħod kemm toqgħod magħha u tqassamna kemm tqassamna, biex tiekol kellha bżonn, għax hekk kienet l-ordni, li jitimghuha biss l-istaff. Kif jista' jkun omni ta' 92 sena u muġuġha tipprova tikkomunika - għalkemm taf titkellem bl-Ingliż - bil-lingwa li mhijiex nattiva tagħha? Anke jekk min qed jitmagħha qed jagħmel dan bl-imħabba, bil-kura u bl-attenzjoni, mhux qed jifhimha fejn hi muġuġha u li wehlilha l-ikel fi griżmejlha u qed tifga. Din hija r-realtà f'pajjiżna llum. Meta nitkellmu fuq dawn l-affarijiet, qed nitkellmu fuq l-esperjenzi u l-wegħhat tan-nies. Dawn il-wegħhat ma nistgħux intaffuhom bil-paroli, bil-kliem fieragħ u bil-PR.

Dawn il-wegħhat irridu nindirizzawhom bis-serjetà. Għalhekk meta ġejna f'dan il-Parlament biex nivvotaw biex ma nibqgħux nagħtu miljuni lill-Vitals u lil Steward, tlabna lill-Gvern bil-ħniena, imma dan baqa jippersisti, meta kien jaf li qed jisir quna. Tawhom €70 u €80 miljun oħra, meta kienu jafu li mhux qed jinvestu fl-isptarijiet tagħna. Kif jista' jkollhom il-wiċċ li jibqgħu jippersistu u jinjoraw il-wegħhat tan-nies? Għalhekk nitkellem b'passjoni u rabja għax nistenna li m'għandniex għalfejn ngħidu lill-Gvern aħna biex jagħmel is-sewwa. In-naħa tal-Gvern qegħdin fil-politika u telgħu fil-Parlament biex jagħmlu s-sewwa u mhux biex jaqdu lil ftit. Għalhekk hemm bżonn is-serjetà, l-għaqal u l-għozza fil-politika tagħna, għax jekk nitilfu dawn, nitilfu kollox.

Jien ma neħux pjaċir niġi hawn u ngħidilhom li tilfu r-ruħ Soċjalista tagħhom, li bħala partit suppost tiġi l-ewwel u qabel kollox. Raqdu ma' min saraqna minflok mal-batut kif inhu d-dmir tagħhom fl-ideoloġija tagħhom. M'iniex kuntent li ngħidilhom hekk, imma rridhom li jagħmlu dak li huwa sewwa, għax in-nies minn dan jimpurtahom. Insemmi l-għoli tal-hajja li qed jaffettwa lil kulhadd. Biex jipprovaw jagħlqulna ħalqna jgħidulna li l-problema ġejja minn barra. Tajniehom is-soluzzjonijiet u għednielhom x'nistgħu nagħmlu; pereżempju, li ma nintaxxawx il-COLA u li nagħmlu fond nazzjonali biex ngħinu lil min qed jimporta u ma jistax jagħmel mod ieħor ħlief li dak il-piż tal-għoli li għandu hu jgħaddih lill-konsumatur.

Irridu ngħinu lil min qed jesporta ħalli ngħinu l-manifattura biex inkompli nkabbru kemm il-kumpaniji tal-manifattura jistgħu jesportaw. X'għamel dan il-Gvern? Xejn! Minflok, attakka lin-negozji. Mhux se jsolvu l-affarijiet billi jipprovaw jagħmlu eżerċizzju tal-PR. L-aqwa li f'moħħhom qed jattakkaw lin-negozji biex jidhru sbieħ man-nies! Mhijiex soluzzjoni li jgħelldu lill-konsumatur ma' min qed ibigh. Is-soluzzjoni hija li nindirizzaw il-problemi tal-konsumatur u ta' min qiegħed ibigh.

Nagħlaq billi nitkellem dwar l-integrità fil-politika, Sur President. Għandna obbligu li noffru l-ispirazzjoni u nuru integrità fil-politika. Irridu nitkellmu - din digà semmejtha - dwar it-trasparenza f'dak li nagħmlu u fid-deċizzjonijiet tagħna. X'jiġifieri jkollok Ministru li ftit tal-granet ilu qalilna li mhux se jippubblika r-rapport kollu għax ma jafdax lill-Partit Nazzjonalista!

Bir-rispett kollu, dan huwa insult lejn in-nies. Il-Ministru mhux jafda lilu nnifsu u l-hmieg li jaf li hemm f'dak ir-rapport biex qed jahbih! (Onor. Membri: Hear, hear) Mhux jafda u jistma lill-poplu Malti meta ha dik id-deċiżjoni u mhux il-Partit Nazzjonalista. Hu xogħol l-Oppożizzjoni li żżomm lill-Gvern in check. Jiġifieri issa se nibdew Prattika ġdida? Nistaqsi lill-Prim Ministru: X'se jagħmel? Kull rapport li jkollu se jkompli jahbih kif diġà għamel fil-passat? Nafu x'gara fil-passat meta hbew il-kuntratti tal-Vitals u Steward. Illum nafu għalfejn hbewhom u harġu bil-linji suwed. Però l-Qorti qaltihom li kienu kompliċi ma' min iffrodana u ffrdaw lil pajjiżna magħhom.

L-aħħar wahda, Sur President, inzerat tikkonċerna lill-istess Ministru Clayton Bartolo. Ġrat ilbieraħ fil-Kumitat Permanenti dwar il-Kontijiet Pubbliċi (PAC). Fil-fatt illum għadna kemm ingħatajna ruling mill-Ispeaker fejn dan il-Ministru nstab ħati li naqas. X'jiġifieri tagħmel kuntatt max-xhud personalment biex tgħidlu x'se tistaqsih, imbagħad tagħmillu dawk il-mistoqsijiet jew xi wħud minnhom? Dan huwa oltraġġ! Fejn hi t-trasparenza? Fejn hi s-separazzjoni fir-rwoli tagħna? Fejn hu r-rispett lejn dawn l-istituzzjonijiet?

X'se jagħmel issa l-Prim Ministru? Se jhalli lill-Onor. Clayton Bartolo fil-PAC? L-Onor. Bartolo għandu jirriżenja immedjatament mill-PAC u jekk ma jagħmilx dan, il-Prim Ministru jrid ineħhih immedjatament. (Onor. Membri: Hear, hear) Dan l-aġir mhuwiex aċċettabbli. L-Onor. Bartolo nqabad b'mod flagranti! Ovvjament l-Ispeaker ma kellux għażla, għax dan ammetta li għadda l-mistoqsijiet lix-xhud b'messaġġ u x-xhud qal li rċeviehom mingħandu. Kieku dak li gara ma ħariġx ċar b'dan il-mod, kieku jaraw kif iduru magħha, imma l-verità ma tistax tiġġildilha jew taħbiha.

Bħala Oppożizzjoni se nibqgħu nagħmlu xogħolna biex nagħtu tama u direzzjoni lil dan il-pajjiż u lil dan il-poplu. Irridu nagħmlu politika differenti, li taħdem għan-nies u mhux taħdem lin-nies, kif kienet il-politika tal-Gvern Laburista f'dawn l-aħħar għaxar snin. Se nkunu hemm għan-nies, għax hemm bżonn tmexxija u direzzjoni differenti. Illum nafu li l-Gvern ma jridx jaqbad direzzjoni differenti. Nafu li jrid ikompli jżid il-popolazzjoni bl-għexieren ta' eluf kull fiit xhur. Dan ifisser li jridu jkomplu

jgħakksu lil dan il-pajjiż u l-infrastruttura u jridu jkomplu jeqirdu il-kwalità tal-ħajja tan-nies.

Sur President, bħala Oppożizzjoni deċiżi u determinati li rridu naħdmu għal pajjiżna b'direzzjoni, f'tiġdid ekonomiku. Il-mudell ekonomiku ġdid tagħna huwa bbażat fuq l-integrità, l-għaqal u l-ghożża li jġibu l-kwalità u jbiegħdu l-kwantità, il-bulk buying u l-medjokrità ta' dan il-Gvern. Nemmnu li b'hekk biss jista' verament ikollna mhux biss ekonomija b'saħħitha imma ekonomija li tikber u taħdem għan-nies, sabiex ħadd ma jibqa' lura. Nirringrazzjak. (Onor. Membri: Hear, hear)

ID-DEPUTY CHAIRPERSON: Grazzi. Aktar rimarki? L-Onor. Darren Carabott.

ONOR. DARREN CARABOTT: Sur President, ippermettili nibda dan id-iskors billi nirreferi għal dak li għadu kif qal il-Kap tal-Oppożizzjoni u nirringrazzjah talli segwa mill-viċin il-hidma li qed issir fil-Public Accounts Committee. Din hija hidma fejn min-naħa jsiru mistoqsijiet ġustifikati min-naħa tal-Oppożizzjoni u min-naħa l-oħra, nafu li qed isiru mistoqsijiet 'planted' min-naħa tal-Membri tal-Gvern. Però ngħaddi sabiex niddiskuti t-tema tal-lum, li hija l-amministrazzjoni pubblika.

Illum nixtieq nitkellem mhux biss bħala kelliem tal-Oppożizzjoni għall-amministrazzjoni pubblika u nieqaf hemm, imma rrid niddedika dan id-diskors għal dawk li f'pajjiżna jemmnu f'amministrazzjoni pubblika tajba għal pajjiżna. Kultant tasal fi stadju, għax jiġru episodji, mhux biss politiċi imma fil-ħajjiet personali tagħna, fejn irridu niddependu fuq l-entitajiet u l-awtoritajiet pubbliċi. Hemm min fil-professjoni jew fix-xogħol tiegħu bilfors jiddependi mill-amministrazzjoni pubblika. In-nies jafu, għax jesperjenzaw, in-nuqqasijiet li għandha l-amministrazzjoni pubblika f'pajjiżna, kif ukoll l-avvanz li tagħmel u li hemm bżonn li tibqa' tagħmel.

Għalhekk, qabel ma ngħaddi biex nidhol fis-suġġett, nixtieq nagħti harsa lejn dak li qeghdin naraw fl-Estimi ta' dan il-Baġit għas-sena d-dieħla. Meta niġu f'din il-Kamra niddiskutu l-Estimi - bħalissa fil-Parlament qed niltaqgħu filgħodu u filgħaxija biex niddibattu suġġetti relatati mad-diversi Ministeri – il-Membri tan-naħa tal-Gvern suppost ikunu qeghdin jagħtuna

spjegazzjoni dwar x'inhu l-pjan għall-allokazzjoni li hađu, fejn se tmur in-nefqa, kif se jitjieb is-settur responsabbli u kif se jitjiebu s-servizzi. Min-naħa tagħna bħala Oppożizzjoni, huwa xogħolna li nikkritikaw dak li seħh hażin fil-passat u, fl-istess ħin, nixprunaw u nipproponu l-affarijiet li, fl-opinjoni tagħna, ikunu tajbin sabiex nimxu 'l quddiem f'pajjiżna.

Dak huwa suppost x'qed jiġri f'dawn id-dibattiti dwar l-Estimi tal-Baġit. Però, jiddispijaci nġid li meta tiġi biex tisma' d-diskorsi tal-Ministri, il-maġġorparti tagħhom qed iħarsu lejn żewġ direzzjonijiet. Suppost qed iħarsu 'l quddiem, imma minflok qed iħarsu lura sabiex jaraw minn fejn se jaqilgħu xi haġa biex iqajmu kontroversja, jew inkella qed iħarsu faċċata u jgħajru lil din in-naħa minflok iħarsu 'l quddiem u jispjegaw kif se jinvestu dik l-allokazzjoni li ngħataw fil-Baġit sabiex naraw lil Malta timxi 'l quddiem b'opportunitajiet billi nincentivaw, f'dan il-każ illum, l-amministrazzjoni pubblika.

F'dan il-Baġit il-Gvern għamel il-wegħda ta' Malta ġusta. Għalhekk kien id-dover tal-Ministri li minflok jinħlew iħarsu lura u jgħajru lil tal-faċċata, kien imisshom spjegaw x'se jkunu qed jagħmlu fid-dekasteri u l-portafolli tagħhom biex jagħmlu lil Malta ġusta, kif qegħdin iwiegħdu. Għalhekk bilfors ikolli ngħidilhom: Uruna kif Malta se tkun ġusta fl-ambjent u l-iżvilupp. Uruna kif se twaqqfu d-degradazzjoni tal-ambjent. Uruna kif se tippoteġu l-ambjent rurali tagħna. Uruna kif se ssebbħu l-ambjent urban tagħna. Uruna kif se nagħmlu riforma fl-ambjent. Uruna kif se tingħaqdu magħna fil-ġlieda biex inwelldu d-dritt fundamentali għall-ambjent fil-Kostituzzjoni, sabiex l-ambjent jibda jgawdi l-ogħla livell ta' protezzjoni. Uruna kif Malta se tkun ġusta fil-qasam soċjali. Irrid ngħid li ma smajt l-ebda diskors dwar kif il-Gvern se jindirizza l-iskandlu tal-benefiċċji soċjali għax-xiri tal-voti. Ma smajt l-ebda kelma kif Malta se tkun ġusta fil-qasam soċjali.

Inkompli ngħidilhom, Sur President: Uruna kif Malta se tkun ġusta fis-settur tat-traffiku. Kumbinazzjoni bħalissa, bix-xita li niezla f'pajjiżna, hawn filmati ta' vetturi li qed jegħruq fit-toroq tagħna. (Interruzzjonijiet) Mhux qed nivvinta, imma hawn filmati li qed juru dan. Dan qed jiġri meta suppost għandna infrastruttura b'toroq li qed titjieb. Mela le, isir investiment. Però kumbinazzjoni proġett minnhom qed jiġi

investigat fuq fondi Ewropej u proġett ieħor qed jiġi investigat mill-Awditur Generali.

Uruna kif se tagħmlu Malta ġusta fil-Qrati tagħna, meta n-nies qed jidhlu l-Qorti u jibqgħu jistennew il-ġustizzja għal snin twal, għax il-waiting list biex jinstemgħu l-kawżi qed tibqa' tikber. Uruna kif Malta se tkun ġusta ma' dawk li dan is-sajf għamlu l-ġieli mqajma minhabba l-qtugħ fil-provvista tad-dawl. Nittama li mhux se jimxu fuq dak li wiegħdu s-sena li għaddiet. Din is-sena hargu bis-slogan ta' 'Malta Ġusta'. Is-sena li għaddiet is-slogan kien 'Ċertezza u Stabbiltà'. Dan meta l-Gvern jaf li din is-sena għalih kienet kollox barra ċerta u stabbli! Hawnhekk nerġa' nagħmel l-appell tiegħi: Uruna kif Malta se tkun ġusta fis-settur tas-saħħa billi ggħibu lura dawk l-€400 miljun li nsterqu mill-fondi pubbliċi. Kien grazzi għalina bħala Oppożizzjoni li għibna l-isptarijiet lura. Ejja ningħaqdu sabiex Malta verament tkun ġusta f'dan is-settur. (Onor. Membri: Hear, hear)

Tibda tisma' d-diskorsi min-naħa tal-Gvern u ma tismax kif se nimxu 'l quddiem fuq setturi u deċizzjonijiet li huma ovvj u loġiċi. Il-Gvern jahrab mill-problemi minflok jindirizzahom. Jitkellmu fuq kontradizzjonijiet jew jipprovaw iqajmu konfużjoni politika partigġjana. Le, mhux dak li rridu nisimgħu meta qed niddikutu l-Estimi tal-Baġit. Suppost qegħdin hawnhekk biex juruna fejn se jinvestu.

Hawn nixtieq nagħmel enfasi partikolari dwar l-amministrazzjoni pubblika. Illum qed nindirizzaw l-estimi tal-Uffiċċju tal-Prim Ministru u waqt li kont qed nipprepara għal dan id-diskors, sibt kwotazzjoni li nixtieq naqsam mal-Membri shabi ta' din il-Kamra. Din tgħid hekk:

“Good governance never depends upon laws but upon the personal qualities of those who govern.”

Din hija frażi li ntuzat snin ilu u għadha tapplika sal-lum. Nemmen li għandna npoġġu din il-frażi quddiemna, speċjalment meta niġu biex nitkellmu dwar l-amministrazzjoni pubblika. Hawn ikun tajjeb li nagħmlu distinzjoni. Din il-frażi li semmejt tagħmel enfasi fuq il-politiku, li qiegħed f'pożizzjoni li jiehu d-deċizzjonijiet. Il-politiku ntgħažel b'mod demokratiku, bil-mandat li ta l-poplu, u għandu l-privileġġ u l-vantaġġ li

ghal hames snin huwa fdat li jiehu d-deċżjonijiet fis-settur tiegħu.

Fl-amministrazzjoni pubblika hemm parti oħra importanti. Hemm il-parti taċ-Ċivil u tas-settur pubbliku. Hemm il-parti tal-ħaddiema, mhux blu u aħmar, li jaħdmu fl-amministrazzjoni pubblika u għandhom il-funzjoni li jaraw is-settur pubbliku jibqa' jimxi 'l quddiem. Minn hawn nixtieq insellem il-hidma ta' dawn il-ħaddiema fis-setturi vasti li jkopru. Però hawn irrid nagħmel punt importanti. Sfortunatament, anke minhabba stejjer li joħorġu, ir-reputazzjoni ta' dawk li qegħdin jaħdmu fl-amministrazzjoni pubblika qed tiġi affettwata minhabba skandli politiċi. Ejja nagħmlu din id-distinzjoni. Meta hemm skandlu politiku jrid jerfa' r-responsabbiltà l-politiku u dawk involuti, li jistgħu jkunu ġejjin mil-qasam amministrattiv.

Qatt m'għandna nhalitu l-funzjoni u l-qadi tal-amministrazzjoni pubblika ta' dawk li huma fis-servizz pubbliku u fiċ-Ċivil u naffettwaw ir-reputazzjoni tal-professjoni tal-hidma tagħhom ma' dak li jkun qed jagħmel xi politiku jew xi whud mill-uffiċjali li qegħdin jiżbaljaw f'dik il-kariga. Ir-responsabbiltà għandha tintrefa' minn dawk li għamlu l-ħażin, filwaqt li nissalvagwardaw li l-iżball ma jirrepetix ruħu f'oqsma oħra fl-amministrazzjoni pubblika. Nifhem li din hija xi haġa diffiċli għax meta qegħdin nitkellmu fuq iċ-Ċivil qed nitkellmu fuq eluf ta' ħaddiema li jaħdmu fl-amministrazzjoni pubblika u qed nitkellmu fuq ir-reputazzjoni u l-ghajxien ta' hafna ħaddiema u familji. Dawn il-ħaddiema għandhom id-dmir li jagħtu kontribut sabiex naraw is-settur pubbliku jibqa' javvanza u li jkollna servizz effiċjenti fl-entitajiet, fl-awtoritajiet u fil-Ministeri, imma fl-istess hin għandhom il-piż li dawn qed jagħmlu għażla.

Illum persuna għandha l-għażla li jew tapplika biex taħdem mal-privat jew tapplika biex taħdem maċ-Ċivil. X'inh i l-motivazzjoni llum? Qed nitkellmu dwar reputazzjoni. Pereżempju, xi ħadd li qed ifittex biex jimpjega miegħu persuna u qed jara l-kredenzjali tagħha, taħseb li jkun hemm distinzjoni bejn xi ħadd li għandu esperjenza fiċ-Ċivil u xi ħadd li għandu esperjenza fil-privat? Sfortunatament, u dan huwa ħażin, qed jinholqu dan is-separju u qed jingħata timbru ħażin fuq dawk li jaħdmu fis-servizz ċivili. Dan m'għandux ikun. Però minhabba l-ammont ta' skandli politiċi li qegħdin jirrepetu ruħhom, qed ikun hemm dan l-impatt

fuq l-amministrazzjoni pubblika ta' pajjiżna. Nerga' ngħid, dan m'għandux ikun. Anzi, għandna nkunu aħna li nixprunaw il-kwalità fit-titjib tas-servizz biex insaħħu r-reputazzjoni tal-ħaddiema fiċ-Ċivil u r-reputazzjoni tas-servizz li qed jingħata fiċ-Ċivil.

Meta qed nitkellem dwar il-ħaddiema taċ-Ċivil bilfors ikolli nsemmi dak li ġie propost lejlet dan il-Baġit, li fil-mekkaniżmu tal-COLA m'għandux ikun hemm diskriminazzjoni ma' xi ħadd li jaħdem fiċ-Ċivil. Din tkellmu fuqha mhux biss il-Partit Nazzjonalista imma anke l-unions. Il-mekkaniżmu tal-COLA, kif inhu llum, irid jiġi rranġat għax lill-ħaddiema taċ-Ċivil mhux qed jolqothom u qed ikun hemm diskriminazzjoni. Però lanqas din it-talba ma tintlaqa'.

Lanqas intlaqa' d-dritt li xi ħadd ikollu 'equal pay for equal work', liema prinċipju suppost inhaddmuh dejjem sabiex naraw li ntejbu s-servizz tal-amministrazzjoni pubblika u ntejbu l-effiċjenza fl-ekonomija ta' pajjiżna u fis-settur pubbliku li jaffettwa s-settur privat ukoll. Għalhekk għandna nharsu lill-ħaddiema fis-settur pubbliku, u jkun ta' nuqqas li ma nisimghux il-ħaddiema, il-unions u l-karba tal-Oppożizzjoni sabiex il-mekkaniżmu tal-COLA ma jibqax diskriminatorju mal-ħaddiema fiċ-Ċivil.

Fil-bidu għamilt distinzjoni bejn dawk li jaħdmu fis-settur pubbliku u dawk li huma fi rwol politiku. Min jokkupa rwol politiku għandu pożizzjoni ta' fiduċja għax jekk inti tkun intgħażilt bil-voti tkun ingħatajt il-fiduċja mill-pubbliku. Il-politiku mbagħad jagħżel lin-nies li jkunu miegħu. Għalhekk l-appell irid imur lill-Membri tal-Gvern li rridu naraw li ngħollu l-livell ta' kwalità tal-politiku f'pajjiżna. Ilkoll kemm aħna fejn naraw li l-kollega tagħna qed jonqos irridu niehdu azzjoni. Ejja naraw li f'dan il-pajjiż mhux tibqa' tirrenja l-mentalità li aħna haġa wahda mal-homor jew haġa wahda mal-blu u allura kolloxx jgħaddi u jibqa' taħt it-tapit. Le, il-politika m'għandhiex tkun hekk.

Għandna naraw li jinholqu mekkaniżmi ta' checks and balances, anke fuq il-Membri politiċi fl-amministrazzjoni pubblika. Pereżempju, f'it tax-xhur ilu għamilt mistoqsija parlamentari lil kull Ministru sabiex jipprovdi lista ta' konsulenti li għandu miegħu. Kien hemm Ministri li kkollaboraw. Fl-aħħar mill-aħħar, hawn qed nitkellmu dwar fondi publiċi u għalhekk il-poplu għandu dritt ikun jaf lil min il-Ministru ta

konsulenti. Dawn huma nies li ngħataw fiduċja mill-Ministru u jiformaw parti mit-tim tal-Ministru permezz ta' fondi pubbliċi. Kif ikollok Ministri li jew jaħbu l-ismijiet jew isemmu biss l-iskala u ma jgħidux min huma l-persuni magħżula. Jew inkella jkollok Ministri li, aghar minn hekk, jirrifjutaw li jagħtu l-lista tal-konsulenti li qed jingagġaw u jinhibew wara risposti bħal li qed jimxu skont il-mekkaniżmu li dejjem intuża'.

X'jigifieri! Fejn hi t-trasparenza? Għalfejn qed tinholq diskriminazzjoni bejn Ministeru u ieħor? Għandek Ministri li qed jikkollaboraw u jagħtu l-informazzjoni kollha u għandek Ministri oħrajn li lanqas biss qed jagħtu din il-lista ta' min huma l-konsulenti tagħhom. Mela hemm min qed jipprova jaħbi l-informazzjoni, mhux minna d-Deputati imma mill-pubbliku, għax dawn il-konsulenti qed jithallsu mill-fondi pubbliċi u mit-taxxi tan-nies. In-nies jahdmu għal kull ewro li jaqilgħu u jhallsu t-taxxi tagħhom biex jaraw investiment lura fis-settur pubbliku u biex pajjiżna jimxi 'l quddiem. Minflok qed isibu bibien magħluqa.

Bhala Oppożizzjoni qed nistaqsu lil min qed inhallsu u l-Ministri jgħidulna li ma jridux jagħtuna l-informazzjoni. X'jigifieri! B'liema awtorità? Dak huwa n-nuqqas fil-klassi politika li qegħdin nitkellmu dwaru. Hawn bilfors irrid ngħaddi għall-prinċipju li semmejt fil-bidu ta' dan id-diskors dwar l-amministrazzjoni pubblika. Jien dejjem nagħmel enfasi li nżid kelma oħra wara l-amministrazzjoni pubblika; amministrazzjoni pubblika tajba.

Hawn irrid insellem il-hidma li qed issir mill-Ombudsman, l-Imhalled Emeritu Joseph Zammit McKeon, li f'it tal-gimghat ilu waqt konferenza tkellem dwar l-inizjattiva dwar id-dritt fundamentali għall-amministrazzjoni tajba. Din hija xi haġa li din il-Kamra għandha tibda taħdem fuqha sabiex tattwaha fil-legiżlazzjoni tagħha. Għandu jkun hawn sforz kongunt bejn l-Oppożizzjoni u l-Gvern biex naraw li mhux biss ikollna d-dritt tal-amministrazzjoni, imma jkollna d-dritt tal-amministrazzjoni tajba sanċita fil-legiżlazzjoni tagħna. Għandu jkun obbligu fundamentali li kull Malti u Maltija jkollhom id-dritt għall-amministrazzjoni tajba f'pajjiżna. S'issa dan għadu ideali. Naqbel hafna mas-suggeriment li qed iressaq l-Ombudsman u nemmen li dik hija t-triq 'il quddiem li rridu naraw f'pajjiżna. B'hekk inkunu qed nimxu

b'mod simili għal hafna pajjiżi oħrajn u mmorru fid-direzzjoni li jkollna legiżlazzjoni sabiex il-poplu Malti jingħata amministrazzjoni tajba ta' pajjiżna, kif haqqu.

Ngħaddi għall-aħhar punt ta' kritika qabel ma nimxi biex nitkellem dwar il-proposti u l-punti fis-settur pubbliku li nemmnu fihom bhala Oppożizzjoni. Mil-lat ta' punt ta' kritika u nuqqas, sfortunatament, is-settur pubbliku sejjer f'direzzjoni li sar jiddependi hafna mill-Ministru u mill-Ministeru. Dan minflok qegħdin nimxu f'direzzjoni fejn naraw li l-entitajiet pubbliċi tagħna jkunu aktar awtonomi, fejn biex xi hadd jinqeda m'għandux għalfejn imur għand il-Ministru jew il-Ministeru. Din hija xi haġa li nemmen li f'pajjiżna li hawn nuqqas kbir fiha.

Nemmen li għandna bżonn aktar qafas legiżlattiv li bih inkunu qegħdin nassiguraw li l-mod kif isiru ċerti ħatriet f'entitajiet pubbliċi jkunu aktar trasparenti b'mekkaniżmi aħjar. B'hekk nassiguraw distinzjoni bejn il-Ministeru u l-entitajiet pubbliċi li jaqgħu taht il-portafoll ta' dak il-Ministeru. Dawn m'għandhomx ikunu haġa waħda u influwenzati minn xulxin. Anzi, għandu jkun hemm mekkaniżmu li bih naraw li l-entità pubblika tkun aktar awtonoma u indipendenti fid-deċiżjonijiet tagħha. Kwotazzjoni oħra li sibt waqt li kont qiegħed nipprepara għal dan id-diskors tgħid li:

"The Government is best which makes itself unnecessary."

Hawn qed ngħidu li l-aqwa Gvern hu dak li jagħmel lilu nnifsu mhux neċessarju, cjoè li meta jigi xi hadd biex jinqeda mis-Servizz Pubbliku m'għandux għalfejn imur jtkarrab għand il-Ministeru jew il-Ministru sabiex jinqeda. Bhala Oppożizzjoni nemmnu f'awtonomija tal-entitajiet pubbliċi.

Nigi issa biex inhares lejn l-amministrazzjoni pubblika mil-lat tal-proposti li qegħdin nagħmlu bhala Oppożizzjoni. Il-Partit Nazzjonalista jemmen fi tliet prinċipji kardinali. Irridu naraw servizz aħjar fis-Settur Pubbliku, awtoritajiet u entitajiet tal-Gvern aktar responsabbli u metodi tal-ghoti tal-kuntratti tal-Gvern aktar trasparenti u kontabbli. Dawn huma l-prinċipji li se jmexxuna meta nkunu qegħdin infasslu l-politika tagħna f'dan ir-rigward.

Niġi issa biex insemmi wħud mill-proposti li qed naghmlu bħala Oppozizzjoni fejn tidħol l-amministrazzjoni pubblika. Wiehed mill-akbar prinċipji hi li jkollna allokazzjoni ta' fondi akbar għal dawk li huma fil-frontline tas-Servizz Pubbliku. B'hekk, meta xi hadd jiġi biex jinqeda mis-Servizz Pubbliku, in-nies li qed jagħmel kuntatt magħhom ikollhom allokazzjoni ta' fondi akbar sabiex naraw li s-Servizz Pubbliku jkun aħjar u aktar responsabbli u kontabbli għal dak li qiegħed jinqeda minnu. Irridu naraw li minflok jitberbqu l-miljuni f'salarji esagerati ta' pożizzjonijiet inutli ta' fiduċja, naraw li l-haddiema fil-kura tas-saħħa, fl-oqsma soċjali, l-edukaturi, haddiema f'korpi dixxiplinarji u oħrajn jingħataw aktar allokazzjoni bħala bonus annwali ekwivalenti għas-salarju bażiku ta' erba' ġimgħat paga tal-impjegat rispettiv.

Proposta oħra li dejjem tkellimna fuqha bħala Partit Nazzjonalista fir-rigward tal-amministrazzjoni pubblika hija li nbiddlu l-politika tal-outsourcing imħaddma mill-Gvern preżenti. Irridu mmorru fid-direzzjoni li nassiguraw li jithaddem il-prinċipju ta' 'equal pay for equal work' fl-entitajiet tal-Gvern. Irridu ninċentivaw lill-haddiema sabiex jiformaw u jissieħbu f'intrapriżi soċjali u koperattivi biex jitjiebu l-kondizzjonijiet tal-istess haddiema. Irridu naraw li jkun hemm forma ta' servizz tal-customer care tal-Gvern aħjar fis-servizz tal-ħin li jipprovi. Fil-fatt, fl-aħħar elezzjoni konna wegħedna li jkollna Servizz Pubbliku li jkun 24/7. Għalfejn m'għandniex inharsu lejn dik id-direzzjoni? Illum l-esiġenza tal-ekonomija ta' pajjiżna qed tinbidel.

Għalhekk irridu naraw li s-settur pubbliku jaġġorna u javvanza ma' kif sejra l-ekonomija. Irrid aktar inċentivi, bħal applikazzjonijiet teknoloġiċi f'kull livell ta' Gvern, fejn inwettqu l-prattika tal-Once-Only Principle (OOP). Ħafna mill-professjonisti u l-haddiema li jagħmlu użu mis-servizzi ċivili jafu bin-nuqqas li hemm, għalkemm naf li kien hemm avvanz meta niġu għall-użu ta' sistemi teknoloġiċi ta' numru ta' awtoritajiet pubbliċi, wiehed aktarx jispiċċa jdur minn awtorità għall-oħra. Għalhekk tajjeb li jkollna servizz iċċentralizzat, b'informazzjoni utli li tkun aktar imxerrda sabiex intejbu s-settur pubbliku.

Sur President, nagħlaq b'appell, din id-darba bħala l-President tal-PAC. Ejja naraw li jkun hemm aktar responsabbiltà fl-infiq tal-fondi

pubbliċi. Fl-aħħar sena u nofs, sfortunatament, kien hemm tliet istanzi fejn bħala Oppozizzjoni hassejna l-bżonn li nirrikorru għand l-Awditur Ġenerali, kif inhu fid-dmir tagħna, sabiex ikun hemm investigazzjoni dwar nuqqasijiet fil-mod kif qed jiġu amministrati l-fondi pubbliċi. Nemmen li bħala deputati ta' din il-Kamra għandna naħdmu aktar flimkien sabiex naraw li t-taxpayer ikollu redditu fuq l-investimet aħjar għat-taxxi, partikolarment fejn tiħdol l-amministrazzjoni pubblika. Nirringrazzjak.

ID-DEPUTY CHAIRPERSON: Grazzi. Napprezza li jkun hawn aktar silenzju fil-Kamra u ma jkunx hawn interruzzjonijiet. Aktar rimarki? L-Onor. Ivan Castillo.

ONOR. IVAN CASTILLO: Sur President, illum se nitkellem fuq ir-relazzjonijiet industrijali u l-haddiema fir-rigward ta' dak kollu li qiegħed jiġri fid-dinja tax-xogħol. Meta tisma' lill-Membri tan-naħa tal-Gvern jtkellmu, tishajjel li dawn huma xi Soċjalisti mill-kbar, li qalbhom tuġagħhom għall-haddiema u li huma l-uniku partit li sejhu lilhom infushom il-partit tal-haddiem u tal-vulnerabbli. Fir-realtà, biex tkun verament Soċjalist u partit tal-haddiema, ma jfissirx li tiġi għall-Baġit bil-bagalja hamra biss, però trid tisma' l-wegħhat tal-haddiema u tindirizzahom. Personalment jiddispaċini ngħid li verament nemmen li dan il-Partit Laburista huwa l-aktar partit anti-Soċjalist u anti-haddiem li qatt kellna f'pajjiżna.

Hawn se nispjega għaliex qiegħed ngħid dan. Insemmi l-Wage Regulations Orders (WRO), fejn tul dawn l-aħħar tliet legiżlaturi kull Ministru li kien inkarigat mir-relazzjonijiet industrijali wiegħed li se jkun qiegħed jindirizza dawn l-anomaliji li jeżistu fil-Wage Regulation Orders. Kellek lil Helena Dalli, illum Kummissarju Ewropew, li wiegħdet li se tagħmel xi haġa, l-Onor. Carmel Abela li wkoll wiegħed li kien se jindirizza din il-kwestjoni, u llum għandna lill-Onor. Andy Ellul li qiegħed jgħid l-istess haġa. Jalla jkun qiegħed jagħmel dan. Però nispera li dawn ma jkunux tibdiliet kożmetiċi, fejn niġbdu linja għal kulhadd, inneħhu biss dak li m'għadux relevanti u ma nindirizzawx dawk ix-xogħlijiet li llum il-gurnata ma jaqgħux taħt Kap. 452 u l-ebda Wage Regulation Orders. Għandna setturi ta' impjieġ li għadhom fis-shab.

Biex infiehem aħjar, f'dawn l-aħħar tliet legiżlaturi ilna nitkellmu fuq nies li jaħdmu

f'settur ta' impjieg, fejn jekk imutilhom xi hadd qarib tagħhom, bħall-omm jew il-missier, kulma huma intitolati hija ġurnata waħda bereavement leave, meta persuni oħrajn f'settur ieħor ikunu intitolati għal tlett ijiem bereavement leave. Din hija ġustizzja? Nistgħu nagħmlu distinzjoni bejn il-wegħha li jkun qed iħoss persuna meta jmut xi hadd mill-qraba tiegħu? Għalhekk huwa importanti li nirregolarizzaw u nindirizzaw dawk is-setturi ta' impjieg li ma jaqgħu taħt l-ebda liġi. Kburi ngħid li bħala Partit Nazzjonalista, anke bin-nuqqasijiet kollha tar-rizorsi li għandna, komparat mar-rizorsi li għandu l-Gvern, se nkunu qegħdin nindirizzaw dawn l-anomaliji għax verament jinteressana minn pajjiżna. Qed nagħmlu dan mill-Oppożizzjoni, aħseb u ara x' nagħmlu kieku qegħdin fil-gvern.

Niġi issa għat-temping agencies, Sur President. Illum l-Onor. Andy Ellul għamel konferenza stampa fejn qalilna li se jkun qegħdin jintroduċu numru ta' regolamenti godda fil-liġi u li għada se johroġ l-avviż legali. Jien tajthom daqqa t'għajn u nista' ngħid li hafna minnhom huma tajbin u naqblu magħhom, għax dak li hu sewwa trid tgħid li hu sewwa. Kumbinazzjoni dalgħodu saret il-konferenza stampa u llejla għandna d-diskors dwar l-estimi tal-Uffiċċju tal-Prim Ministru, imma dik hija forma ta' strateġija. Però għandna sitwazzjoni fejn wara 11-il sena fil-gvern ma sar l-ebda tibdil f'dawn ir-regolamenti. Dan meta dahhalna haddiema barranin f'pajjiżna bl-ament u bla ebda strateġija ta' xejn. Fil-fatt, jekk irridu nkunu verament onesti, l-unika raġuni li din il-liġi qiegħda tiġi indirizzata hija minhabba l-protesti qawwija tan-nies dwar li hawn hafna haddiema u ždiedet il-popolazzjoni.

Għalhekk issa l-Gvern qed jara kif se jagħmel halli jipprova jirrangea ftit is-sitwazzjoni. Però dan huwa pass fid-direzzjoni t-tajba. Nispera li ma jiġrix bħalma ġara fl-2018 dwar l-avviż legali 272/2018 fejn sar tibdil anke f'dawn ir-regolamenti imma mbagħad ma ġiex applikat. Ir-regolamenti għall-equal pay for work of equal value li l-Gvern qal li dahhal fl-2018 ma dahlux fl-artikolu prinċipali u allura donnhom ma jeżistux. Illum l-Onor. Ellul qal li se jkun qiegħed jindirizza din is-sitwazzjoni. Tajjeb infakkru li dawn il-liġijiet diġà jeżistu u kulma jrid jagħmel hu li japplikahom.

Irrid insemmi wkoll l-employment agencies fejn għandna sitwazzjonijiet li hemm bżonn li jiġu indirizzati. Kif għedt, ir-regolamenti għat-

temping agencies se nkunu qed ndaħħluhom minn għada. Però fir-rigward tal-employment agencies, id-Dipartiment għar-Relazzjonijiet Industrijali u Impiegi (DIER) diġà jista' jagħmel blacklisting meta dawn ikunu se japplikaw għal xi tender skont ir-Regolamenti dwar l-Akkwist Pubbliku. Wiehed jithasseb meta d-DIER qed jirċievi lmenti fuq ċerti employment agencies u mhux talli ma tittehidx azzjoni u ma jiġux blacklisted, imma jingħataw iżjed tenders. X'qed jagħmlu dawn l-employment agencies?

Pereżempju, dawn qegħdin ibiddlu l-isem minn fuq ir-raġel għal fuq il-mara jew għal fuq iz-zija u kolloxx jibqa' l-istess! Jekk verament irridu nindirizzaw il-problema u ma nħalluhiex tikber, mhux biżżejjed li mmorru nagħmlu konferenza stampa halli n-nies jaraw li qed nagħmlu xi haġa. Hawn nagħmel appell ġenwin. Ahna lkoll mislufin f'din il-Kamra għal tliet snin oħra, jekk Alla jrid. Mela ejja nagħmlu d-differenza li hemm bżonn. Il-Gvern se jsib l-appoġġ minn din in-naħa tal-Kamra jekk dak li se nagħmlu huwa fl-interess nazzjonali u fl-interess tal-haddiema.

Hawn irrid infakkar dwar Direttiva tal-EU, li m'għandix dubju li l-Gvern huwa konxju tagħha. Però, ġeneralment, f'hafna mil-liġijiet li għandhom x'jaqsmu mar-relazzjonijiet industrijali noqogħdu nistennu id-Direttiva tal-EU kważi tagħlaq u mbagħad, ftit xhur qabel, nippanikkjaw biex indaħħluha fil-liġijiet tagħna. Id-Direttiva tal-EU dwar il-pay transparency trid tidhol fis-sehh sad-9 ta' Ġunju, 2026. Qed ngħid dan tliet snin qabel. Din hija Direttiva verament importanti li tindirizza l-pay gap bejn is-sessi. F'pajjiżna nistgħu mmorru pass lil hinn għax fil-liġijiet tagħna diġà għandna l-prinċipju tal-equal pay for work of equal value. Però, sfortunatament, fiċ-Ċivil qed naraw li dan il-prinċipju qed jiġi injorat.

Għandek haddiema li ġew mill-Enemalta, mill-Air Malta u minn hafna postijiet oħra bil-pagi li kellhom u llum qed jaħdmu fuq il-bankijiet tax-xogħol flimkien ma' haddiema oħra taċ-Ċivil, jagħmlu l-istess xogħol, però l-paga hija kompletament differenti. Din hija xi haġa li għandna bżonn nindirizzaw. Ejja ma nibqgħux nipposponuha għaliex qed nagħmlu ingustizzja ma' dawk il-haddiema taċ-Ċivil li qegħdin jagħmlu xogħolhom, u minn hawnhekk insellmilhom, imma qed jithallsu inqas għall-istess xogħol li qed tagħmel persuna oħra maġenbhom. F'ċerti kazi l-paga hija kważi d-

doppju tal-paga tagħhom. Din hija ingustizzja kbira!

Niġi issa għall-minimum wage, Sur President. Il-pariri li taw il-unions kienu li m'għandniex ngħollu l-minimum wage kull meta jfettlilna, hekk bl-amment, għalkemm din ma saritx bl-amment, imma hemm il-Minimum Wage Directive tal-EU, li kienet qed timponilna li bħala pajjiż ngħollu l-minimum wage. Dan ifisser li din ma kinitx idea tal-Gvern li qal li jrid jgħolli l-minimum wage. Però, fil-verità, kien hemm ftehim mal-imsieħba soċjali li jiġi rivedut din is-sena u l-Gvern żamm kelmtu u għolla l-minimum wage.

Sur President, illum il-għurnata rridu nħarsu lil hinn mill-minimum wage u naraw kif se ninvolvu iżjed il-collective bargaining biex ikollna ż-żidiet li għandna bżonn. Infakkar li l-Minimum Wage Directive hija maqsuma f'żewġ partijiet: il-parti li tiżdied il-minimum wage u l-parti li nżidu bil-collective bargaining f'pajjiżna. Dan irid jiżdied sa 80%, u sa fejn naf jien għadna 56%, jiġifieri baqgħalna x'negħmlu. Se nkun qed nitkellem fuq il-collective bargaining u l-mandatory trade union membership aktar tard fid-diskors tiegħi. Importanti li naraw kif se nħajru iżjed nies jingħaqdu fi trade union.

Niġi issa għall-Public Service Collective Agreement u l-COLA. Hawnhekk għandek sors ta' tilwima industrijali. Għandek erba' unions ewlenin tal-haddiema tagħna li jiftiehmu fuq xi haġa komuni. Din hija xi haġa verament storika, għax in-naħa l-oħra tal-Kamra għandhom haġta jgħidu li għamlu ftehim storiku! Dawn l-erba' unions tal-haddiema kitbu lill-Prim Ministru dwar iż-żieda tal-COLA, u fakkruh fil-ftehim li sar is-sena l-oħra li se jkun hemm żieda extra biex ma tintilifx ir-relattività tal-COLA, li din is-sena intilfet għalkollox. Hawn se nikkwota l-ħabib tagħna, is-Sur Josef Vella tal-UHM Voice of the Workers, li qal li l-Ministru għall-Finanzi ċempillu u qallu: Ahna se nagħmluha bħas-sena l-oħra? U dan min-naħa tiegħu qallu: Mhux hekk, allahares mhux hekk, għax ikollna rebus shih!

Però, Alla jbierek, jidher li l-Ministru għall-Finanzi nesa! Jien naf storja oħra li din il-kwestjoni ttiehdet minn idejn il-Ministru għall-Finanzi u ngħatat lil ekonomista iehor li ra li biż-żieda li ta l-Gvern jolqot 95,000. Għalhekk għalissa nsew il-haddiema taċ-Ċivil u s-Servizz Pubbliku u raw li jolqtu lil aktar nies. Jien ngħid

li huwa importanti li lqatna lil 95,000 ruħ, però huwa importanti wkoll li ma ninsewx lil dawk il-55,000 haddiem taċ-Ċivil u s-Servizz Pubbliku li s'issa baqgħu mingħajr din iż-żieda għax, safejn naf jien, għadu ma sarx ftehim għal dawk li jahdmu fiċ-Ċivil u s-Servizz Pubbliku.

Fir-rigward tar-relazzjonijiet industrijali, irridu naraw li dawn jissahħu iżjed f'pajjiżna. Niehu pjaċir meta jingħalaq ftehim kollettiv u nisma' li l-haddiema marru ahjar, però, f'għieh is-sewwa, irridu nagħtu kredtu fejn xieraq. Ma jistax il-Gvern jagħti t-torturi tad-dinja kollha lill-unions u l-haddiema li jirrapprezentaw ikollhom jagħmlu azzjonijiet industrijali ta' kull tip, u mbagħad il-Gvern joħroġ ikanta vittorja u jgħid li ta dak li l-haddiema u l-unions xtaqu. Halli nsemmi l-ftehim mal-Malta Union of Midwives and Nurses (MUMN) li l-Gvern sejjaħlu ftehim storiku u qal li ta l-akbar żidiet li qatt ingħataw. Però tajjeb insemmi x'kienet is-sitwazzjoni qabel intaħaq dan il-ftehim.

Fost tant rapporti fil-midja qrajna li:

“Commissioner for Health urges Health Ministry and MUMN to resolve ongoing dispute.”

“MUMN to hold widespread industrial action as salary talks reach impasse. Nurses told to expect industrial action over negotiation ‘humiliation’.”

“MUMN calls off press conference as government presents fresh proposals.”

“Union claims there’s no money for nurses as industrial action continues. MUMN orders industrial action for nurses over ‘humiliating’ proposals.”

“Strict standards to regulate temping agencies in the pipeline: PM.”

Jalla dan isir, għax hekk niehu pjaċir nisma', però ejja nkunu ftit serji. Jekk iż-żidiet fl-aħħar mill-aħħar xorta waħda jkunu se jingħataw, mela x'inhil l-problema li mmorru mill-ewwel għan-negożjati, b'mod speċjali fejn jidhlu salarji, u niddiskutu l-proposti. Ejja ma ninsewx li dawn id-diskussjonijiet l-ewwel saru mal-Ministeru tas-Saħħa u wehilna u mbagħad ittiehdu mill-Ministeru tas-Saħħa u marru f'idejn l-OPM. Wara

hafna torturi, il-Gvern ta, mhux se ngħid xi rigal imma, dak li dawn il-haddiema kien haqqhom.

Nerga' niġi biex nitkellem dwar id-DIER, li huwa dipartiment importanti hafna f'pajjiżna. Dan l-aħhar sar tisbiħ tal-bini u jien avviċinajt lill-Onor. Andy Ellul u għedtlu prosit għaliex kull haddiem jixraqlu post tax-xogħol diċenti. Però l-investment ma jridx isir fil-bini biss imma anke fil-haddiema u fir-riżorsi. Il-haddiema fid-DIER huma mkissrin bix-xogħol. Jekk verament irridu nżidu l-infurzar u naraw li d-drittijiet tal-haddiema jkunu mharsa, mela f'għieħ is-sewwa, irridu nżidu r-riżorsi, speċjalment meta rajna l-popolazzjoni li splodiet, jew aħjar il-Gvern splodieha 'l fuq. Dan id-Dipartiment irridu nattrezzawh aħjar sabiex inserru rasna li l-haddiema għandhom ir-riżorsi biex jagħmlu xogħolhom.

Ngħaddi issa għat-Tribunal Industrijali. Jien għamilt mistoqsija parlamentari fejn staqsejt x'inhil l-medja ta' żmien li każ jinqata' fit-Tribunal Industrijali. Infakkar li l-ligi tistipula li każ irid jinqata' fi żmien erba' xhur sabiex issir ġustizzja mal-persuna li tkun ressqet il-każ quddiem it-Tribunal. It-tweġiba li ngħatajt kienet dik ta' għaxar snin! Haddiem li hass li saret ingustizzja miegħu, li tant kienet kbira li kellu jmur quddiem it-Tribunal Industrijali biex jipprova jgħibha żewġ, qed indewmuh għaxar snin jistenna! Possibbli l-Gvern mhux qed jinduna li din hija redikola? Mhux qed jinduna li rridu nagħmlu investment halli l-haddiema li hassew li saritilhom ingustizzja, issir ġustizzja magħhom fi żmien raġunevoli? Ejja npoġġu lilna nfusna fis-sitwazzjoni ta' dawn in-nies. Il-Ministru jistenna għaxar snin biex issir ġustizzja miegħu? Ikun kuntent li jistenna għal tant snin? Għax jien, u nahseb bħali hadd mhu kuntent b'din is-sitwazzjoni.

Sur President, niġi issa għan-negozjati tal-Public Administration Collective Bargaining Unit (PACBO). Għall-benefiċċju ta' min qed isegwina, dan il-unit huwa magħmul minn tnejn min-nies, li għaliha huma eroj, li jmorru jiddiskutu u jiftiehmu fuq il-ftehimiet kollettivi kollha taċ-Civil kif ukoll is-settur pubbliku. Dawn it-tnejn min-nies iridu jlahhqu ma' ma nafx kemm il-ftehim kollettiv fis-sena. Kif jista' jkun li nibdew nagħlqu ftehimiet kollettivi fil-hin b'unit li jahdem bi tnejn min-nies biss! Issa tawhom segretarja li tagħmlilhom l-appuntamenti.

U ejja, f'għieħ is-sewwa, irridu nistennew ftehim kollettiv jiskadi b'sena biex nibdew nagħmlu t-taħditiet? Irridu ngħidu li ftehim kollettiv ma tagħlqux f'gimagnet, imma d-diskussjonijiet ġieli jibqgħu sejr in xhur u anke snin. Dan il-Gvern berbaq u rema tant miljuni, għal dan il-unit mhux qed isib il-flus biex jiġi attrezzat bir-riżorsi li hemm bżonn? Min qiegħed ibati f'dan kollu? Qiegħed ibati l-haddiem. Imbagħad jgħidu li huma Gvern Soċjalista u li l-haddiema qegħdin f'qalbhom! Fejn huma l-haddiema f'qalbhom?!

Insemmi l-ligi tal-work-life balance, li hija ligi tajba li ddiskutejna f'dan il-Parlament. Però l-Gvern ta tassew l-inqas lill-haddiema tagħna. Insemmi l-haddiema tax-xatt li lanqas il-COLA ma jiehdu. Dawn il-haddiema qatt ma hadu zieda fi 11-il sena li ilhom jistennew. Il-haddiema tax-xatt u l-casual workers tax-xatt huma minsijin. Anzi, naraw kif nagħmlulhom il-hajja aktar diffiċli billi nattrezzaw fejn jahdmu b'apparat li jiehu iżjed hin biex ilestu xogħolhom. Mela minflok ngħinuhom u naraw kif se jkunu aktar produttivi, nagħmlulhom il-hajja tagħhom aktar diffiċli.

Sur President, dan huwa Gvern bla soluzzjonijiet. Is-soluzzjonijiet li għandu huwa li biex jitnaqqas it-traffiku, għandek tmur tard għax-xogħol jew inkella nwaqqfu l-festi! Is-soluzzjoni biex teħles mill-iskart organiku hi li titfghu fil-freezer! Is-soluzzjoni għall-qtugħ tad-dawl hija li taqra ktieb fid-dlam! Dan huwa Gvern diletant u fqir fil-politika! L-Eks Prim Ministru jgħid li għamel in-nies sinjuri żgħar, imma nesa l-100,000 ruħ li jinsabu fil-faqar! Il-Prim Ministru, fir-replika tiegħu, jgħid li sar investment f'St Luke's Hospital. Dan x'investment hu? Il-barumbara tal-hamijem! Dan il-Baġit mhuwiex ġust mal-haddiema li l-Gvern qed jiklilhom it-taxxa mill-COLA.

Sur President, nagħlaq billi niehu l-opportunità biex niringrazzja lill-haddiema kollha ta' pajjiżna. Nawgura li nahdmu iżjed fl-interess tal-haddiema għax baqgħalna hafna iżjed x'nagħmlu. Niringrazzjak.

ID-DEPUTY CHAIRPERSON: Grazzi. Skada l-hin disponibbli għall-Oppożizzjoni u issa l-hin kollu li fadal huwa għall-Gvern. Rimarki? Il-Prim Ministru.

ONOR. ROBERT ABELA (Prim Ministru): Sur President, ma tgħaddix ġurnata wahda fejn

ma nkunx nista' nitkellem mal-poplu taghna dwar miżura oħra ta' twettiq tal-manifest elettorali. Illum mhux gurnata differenti. Infakkar ukoll li l-Baġit li habbarna ftit tal-jiem ilu kellu fih 240 miżura li johorġu mill-manifest elettorali *Malta Flimkien*. (Onor. Membri: Hear, hear)

Bi Gvern Laburista dak li nkunu habbarna fil-Baġit jibda jitwettaq minnufih. Kien għalhekk li aktar kmieni llum il-Gvern, permezz tas-Segretarju Parlamentari Andy Ellul, spjega kif għall-ewwel darba fl-istorja ta' dan il-pajjiż se nkunu qegħdin nirregolaw dawk l-aġenziji li jgħibu l-haddiema barranin f'pajjiżna. Hawnhekk qed nitkellem dwar is-settur tat-temping agencies. Kelli l-opportunità li nitkellem dwar il-prinċipji ġenerali f'dawn l-aħħar jiem u ġimgħat ukoll, u llum spjegajna b'mod ċar id-dettalji ta' kif se jkun qiegħed jahdem dan il-qafas regolatorju ġdid. Habbarna kif sa nofs is-sena d-dieħla dan il-qafas regolatorju ġdid se jkun qiegħed jidhol fis-seħh u implimentat fit-totalità tiegħu. Fissirna pass pass kif se niżguraw li l-awtoritajiet Maltin ikollhom il-kontroll shiħ tas-sitwazzjoni fejn jidhol id-dhul tal-haddiema barranin prospettivi f'pajjiżna.

Hawnhekk m'ahniex qed indaħhlu biss regoli ġodda, imma qed nitilqu mill-punt tat-tluq ta' regoli ġodda, tista' tghid rivoluzzjoni legali f'dan is-settur, imma mbagħad, ikkomplementat ma' dawk ir-regoli ġodda, qed indaħhlu sanzjonijiet, pieni u saħansitra multi b'saħħithom għal min ma jikkonformax ruħu ma' dawn ir-regolamenti. Dan ifisser li, bhala punt tat-tluq, min idahħal il-haddiema barranin f'pajjiżna jrid l-ewwel japplika biex jifforma parti minn dan il-qafas regolatorju ġdid u dan il-qafas regolatorju jiġi japplika għalih. Min ma jikkonformax ruħu ma' dan il-qafas regolatorju jfisser li ma jistax idahħal haddiema barranin fil-pajjiż. Iva, ikolli nistqarr dak li habbar is-Segretarju Parlamentari jifforma parti mir-regolamentazzjoni li hija waħda stretta, iżda li fl-istess waqt hija bilanċjata kif ukoll meħtieġa.

Hadit pjaċir insegwi d-diskors tal-Kap tal-Oppożizzjoni għax nifhem kemm verament jeċċella fl-inkonsistenza. Qed ngħid dan, għaliex għamel diskors mibni fuq, tista' tghid, dan l-antagoniżmu kontra d-dhul ta' haddiema barranin, iżda fl-istess waqt qalilna u rrikonoxxa li qegħdin nagħlqu l-vit fejn jidhlu l-haddiema barranin. Jien ngħidlu: Iddeċiedi, jew qed tghid li dan il-Gvern qiegħed idahħal il-haddiema

barranin bla rażan jew li qed nagħlqu l-vit. Ir-realtà hija li qed nagħlqu l-vit fejn hemm bżonn. (Onor. Membri: Hear, hear) Però d-diffikultà li għandu l-Kap tal-Oppożizzjoni hi li meta jkollu udjenza ta' min ihaddem quddiemu, jgħidilhom li l-Gvern huwa fi kruċjata kontriom għax ma jridx iġibilhom haddiema minn barra l-pajjiż. U meta jkun qiegħed jitkellem mal-bqija tal-pajjiż jaqleb id-diska ta' taht fuq, u jgħid li ma jridx haddiema barranin.

Tajjeb nispejga x'inhuma l-motivazzjonijiet ewlenin li mbottawna 'l quddiem biex inressqu l-qafas ta' dawn ir-regolamenti. L-ewwel nett, hawn qed nitkellmu fuq bnedmin. Meta qed nitkellmu fuq haddiema barranin, irrISPettivament minn liema pajjiż ġejjin, inkluż pajjiżi terzi li huma dawk il-pajjiżi lil hinn mill-Unjoni Ewropea, qed nitkellmu dwar persuni umani. Għalhekk irid ikollok liġijiet b'saħħithom li ma jippermettux li jkun hemm sfruttament tal-bniedem, li jkun hemm min jikkapitalizza minn persuni vulnerabbli u li ma jkunx hemm min jagħmel purament il-qliġ tiegħu minn fuq il-ikkapitalizzar tas-sitwazzjoni vulnerabbli ta' dawn il-haddiema. L-Onor. Ivan Castillo għadu kif semma kif nistgħu ngħidu li aħna Gvern Soċjalista. Iva, aħna Gvern Soċjalista, fost oħrajn, għaliex naħsbu u nipproteġu l-iżgħar fost is-soċjetà tagħna.

Però ma tistax titkellem li thaddan prinċipji Soċjalisti u li tipproteġi l-iżgħar fost is-soċjetà tagħna meta l-iżgħar fost is-soċjetà tkejjilhom bil-kulur tal-ġilda, bir-razza tagħhom u bin-nazzjonalità ta' liema pajjiż ġejjin minnu. (Onor. Membri: Hear, hear) Ghidli jien bhala mexxej ta' partiti, li kburin li aħna Soċjalisti, kif qatt nista' nirrikonċilja l-prinċipji tiegħi ma' li jkollna Baġit li hadem kemm felah u introduċa miżuri biex jipproteġi liż-żgħir u lill-batut, però meta mbagħad jiġi biex jindirizza s-sitwazzjoni ta' haddiema li ġejjin minn pajjiżi barranin, nagħlqu għajnejna u nħalluhom jiġu kkalpestati. Le, aħna dik id-distinzjoni ma nagħmluhiex. (Onor. Membri: Hear, hear)

It-tieni, jien u n-naħa ta' din il-Kamra m'ahna se naqgħu qatt fin-nassa tal-popoliżmu sfrenat. Dak li smajt mill-Kap tal-Oppożizzjoni llum huwa l-mera tal-aġar tal-popoliżmu. Din in-naħa ma naqgħux fin-nassa tal-popoliżmu sfrenat, għaliex m'ahniex politiki f'paniku. Dan żgur ma nistgħux ngħiduh għall-Kap tal-Oppożizzjoni li qiegħed jaqa' għall-popoliżmu, għax mhux qiegħed

hemmhekk biex joffri viżjoni alternattiva ghat-tmexxija ta' dan il-pajjiż, imma jiddispjaċini ngħid li għandu viżjoni tat-taqbida interna li għandu fil-partit tiegħu stess biex jipprova jippreżerva s-sigġu tiegħu.

Din hija taqbida kontinwa għas-sopravvivenza tiegħu li qed twasslu biex imur għal dawn it-tattiċi msieken ta' popoliżmu estrem. Però dawn huma tattiċi li jigd muk għaliex l-interess nazzjonali u t-tmexxija tajba ma tista' qatt takkwistahom bil-popoliżmu. X'rajna wara l-jum tat-30 ta' Ottubru, 2023 li fih thabbar il-Baġit? Rajna l-Kap tal-Oppożizzjoni li nħakem minn paniku u ferneżija u ntehet f'dagħdigha sfrenata ta' argumenti illoġiċi li kawża tagħhom id-Deputati tiegħu stess spiċċaw jifxklu f'saqajhom stess.

Kellna lill-Onor. Ivan Castillo, li qed jitbissem, li qalilna li jrid iġib il-popolazzjoni tal-pajjiż lura għal dik li kienet fl-2013, jiġifieri 110,000 inqas milli hija llum. Siehbu l-Onor. Ivan Bartolo qalilna li jrid iżid il-popolazzjoni tal-pajjiż b'60,000 persuna oħra minn dik li hija llum. (Onor. Membri: Hear, hear) Imbagħad kellna l-Onor. Rebekah Borg li qaltilna li skont hi d-daqs preċiż tal-popolazzjoni huwa dak li huwa llum. Popoliżmu tiela', popoliżmu nieżel, popolazzjoni tielgħa, popolazzjoni nieżla! Bħal dejjem, però, hemm konsistenza waħda.

Din hija fil-konfużjoni konsistenti u totali! Bħalma huwa l-kaos li jholqu fihom infushom. Però dan il-kaos illum il-ġurnata drajnieh u huwa sintomatiku mal-Oppożizzjoni. Dan għaliex meta inti thalli t-twemmin u l-prinċipji tiegħek minflok jiggwidawk, jiġu mmexxija minn dak li jkun għaddej fuq il-midja soċjali, dak hu li jiġrilek. Tispiċċa inkonsistenti miegħek innifsek, konfuż u mitluf. Dan huwa dak li proprju qegħdin naraw jiġri lill-Oppożizzjoni bħalissa.

Però, aghar minn hekk, għax il-konfużjoni drajnieha u ilna narawha numru ta' snin, meta mill-konfużjoni mbagħad tinzel għall-popoliżmu perikoluż, hemmhekk tkun qed taqbez ċerti linji li fil-fehma tiegħi huma perikolużi hafna, anke meta qed nitkellmu f'dibattitu nazzjonali. Litteralment f'it inqas minn siegħa ilu smajna diskors tal-Kap tal-Oppożizzjoni li tista' tgħid li l-pern u l-baži tiegħu kienet li johloq din il-qasma bejn il-Maltin u l-barranin. Qasma totali min-nofs! Il-hin kollu jirrepeti l-istess argument dwar popolazzjoni, popolazzjoni żejda u johloq din id-

diviżjoni. Imbagħad, fl-istess diskors - nixtieq li wieħed jerġa' jisma' dan id-diskors - fejn ipprova johloq din il-qasma, qal ukoll li jkun żball li nagħmlu din id-distinzjoni għaliex xi hadd huwa barrani.

Però fl-istess waqt li l-Kap tal-Oppożizzjoni qed jgħid li jkun żball li nagħmlu dawn id-distinzjonijiet fuq in-nazzjonalità, għax xi hadd barrani jew xi hadd mhuwiex, nistieden lil kulhadd iħares lejn il-gazzetta tal-Partit Nazzjonalista li issa waslet biex titkellem fuq popolazzjoni indigena. Ghiduli intom x'diskors hu dan li titkellem fuq popolazzjoni indigena! (Onor. Membri: Hear, hear) Min hu indigenu u min mhuwiex? Dan it-tip ta' diskors huwa tal-mishtija! (Onor. Membri: Hear, hear) Dan huwa diskors tal-lemin estrem li qegħdin jipprovaw ideffsu fil-moħħ tal-poplu Malti. Verament diskors li jbaxxihom u huwa tal-mishtija.

Sur President, dan huwa diskors razzjali perikoluż hafna. (Onor. Membri: Hear, hear) Kemm hija haġa kerha li għal darb'oħra qegħdin naraw li fil-Partit Nazzjonalista qed terġa' terfa' rasha 'l fuq din id-distinzjoni li qed jipprovaw jittimbraw in-nies skont il-kulur. Rajna dan jiġri fil-passat u qed jerġgħu jipprovaw jagħmlu dan illum ukoll. Lill-Membri tal-Oppożizzjoni nistaqihom: Kif qed tqisuhom lin-nies? Skont ir-razza, skont il-kulur jew skont in-nazzjonalità? Għadkom lanqas tafu kemm se jrin żball. Ara taħsbu li l-poplu xi mkien qiegħed japprezza dan id-diskors perikoluż li qed tagħmlu. X'irid il-poplu, hbieb tiegħi? Irid mexxejja li joffrulu viżjoni u direzzjoni strateġika li ma jkunux iddettati mill-popoliżmu. F'dan il-qasam il-poplu tagħna ma jridx żgur sitwazzjoni ta' free for all, liberalità jew libertà assoluta, imma jrid assigurazzjoni waħda; dik li l-awtoritajiet Maltin ikollhom il-hin kollu l-kontroll sħiħ tas-sitwazzjoni.

Meta nitkellmu dwar l-immigrazzjoni, kif l-istess jingħad għal kull settur iehor li jehtieg regolamentazzjoni tal-awtoritajiet tagħna, il-poplu jrid li l-awtoritajiet tagħna jkollhom il-kontroll tas-sitwazzjoni. Però nistqarr li meta qed nithaddtu fuq il-kwestjoni tal-immigrazzjoni, nitkellem bl-akbar kumdità għaliex l-aktar parti tal-immigrazzjoni diffiċli biex xi hadd qatt jimmaniġġgħaha, jiġifieri dik tal-immigrazzjoni irregolari, li hafna jifhmuha bħala l-immigrazzjoni ta' dawk id-dgħajjes li jiġu lejn pajjiżna, hemmhekk, minkejja l-isfidi massivi,

bl-awtoritajiet tagħna rnexxielna jkollna l-kontroll tas-sitwazzjoni.

Jekk immur lura għall-2020, meta kellna sfida bħal qatt qabel ta' immigrazzjoni irregolari f'dan il-pajjiż waqt pandemija, b'dgħajjes ġejjin minn kullimkien min-naħa tal-Afrika ta' Fuq b'mijiet ta' persuni fuqhom, kulhadd infettat bil-COVID-19, dakinhar kellna l-Kap tal-Oppożizzjoni tal-lum, li nzerta li kien f'taqbida biex isir Kap tal-Partit mal-Kap tal-Oppożizzjoni preċedenti, u kien qalilna: Malta mhijiex full up! Mela llum fejn tidhol l-immigrazzjoni regolari qed jgħidilna li Malta full up - naturalment skont l-udjenza li jkollu quddiemu - u dakinhar meta konna qed nitkellmu fuq l-immigrazzjoni irregolari ta' min jidhol f'pajjiżna irregolarment kien qalilna li Malta mhijiex full up! Dan biex tifhem il-pożizzjonijiet inkonsistenti li jiehu l-Partit Nazzjonalista fuq dan is-suġġett.

Però tajjeb nispjega dak li għamilna fl-immigrazzjoni irregolari. Minkejja l-isfidi li kultant ma jkollokx kontroll fuqhom, jew ikollok kontroll diffiċli immens għax tkun qiegħed titkellem dwar umani li ssibhom f'nofs ta' baħar u tinqabad bejn l-għażla jekk hux se ssalvahom mill-mewt jew hux se ddaħħalhom fil-pajjiż u żżid il-pressjoni immigratorja fuq il-pajjiż, ahna rnexxielna nagħmlu t-tnejn. Irnexxielna nikkontrollaw is-sitwazzjoni kif ukoll insalvaw il-hajjiet. Dan minkejja li fil-proċess hafna minn tal-faċċata u l-alleanzi tagħhom ipprovaw jixhtuna l-habs talli għamilna xogħolna. (Onor. Membri: Hear, hear) Però fir-realtajiet li jiżviluppaw matul iż-żmien, kemm jekk inkunu qed nitkellmu fuq l-immigrazzjoni irregolari kif ukoll jekk inkunu qed nitkellmu fuq l-immigrazzjoni regolari, xogħolna bħala Gvern jibqa' li nindirizzaw dawn ir-realtajiet b'mod sensibbli. Nagħmlu hekk għaliex għandna dak il-konfort li qed naħdmu fuq dak li l-poplu fdana biex nagħmlu.

Nista' nsemmi diversi eżempji konkreti. Kif semmejt aktar qabel, qed nagħmlu riforma fejn jidhol it-twaqqif tar-regolamentazzjoni tat-temping agencies. Riforma riċenti oħra hija dik li għamilna fis-settur ta' min juża l-vetturi bil-Y plates. Hemm ir-riforma għal dawk li jsuqu vetturi li jittrasportaw il-passiġġiera f'pajjiżna li jrid ikollhom liċenzja tas-sewqan jew Maltija jew li tkun maħruġa mill-Unjoni Ewropea u minn ebda pajjiż ieħor. Hemm ir-riforma li għamilna fis-settur tat-turiżmu bl-introduzzjoni tal-iskills card. U bħalissa qegħdin fil-proċess li

niffinalizzaw riforma oħra fejn se nkunu qegħdin insaħħu l-kontrolli ta' kontra min jabbuża mill-kirjiet, jiġifieri ta' dawk is-sidien ta' proprjetajiet li f'appartament jagħzlu li jdaħħlu numru ta' residenti lil hinn minn dak li huwa permissibbli.

Regolamenti hemm diġà, però b'dak li qegħdin nagħmlu bħalissa se nkomplu nsahħu kemm dawk ir-regolamenti kif ukoll is-sanzjonijiet għal min jiksirhom. Dawn il-miżuri li għadni kif semmejt - magħhom hemm diversi oħrajn - kollha magħdudin flimkien, huma maħsubin biex dejjem inżidu s-saħħa u l-kontroll ta' jdejn l-awtoritajiet Maltin. B'hekk, f'kull settur li qegħdin nitkellmu dwaru, jekk hux l-immigrazzjoni, il-kirjiet, il-qasam tax-xogħol, hu x'inhu s-suġġett, il-kontroll dejjem ikun f'idejn l-awtoritajiet tagħna. Però biex ikollok dan il-kontroll f'idejn l-awtoritajiet żgur li m'hemmx għalfejn tinzel fid-dibattitu baxx li qiegħda tipprova tinzel fih l-Oppożizzjoni.

X'inhuma l-prinċipji meta qed nitkellmu fuq is-suq tax-xogħol, partikolarment meta qed nitkellmu fuq il-haddiema barranin li ġejjin 'il barra mill-Unjoni Ewropea? L-ewwel nett, jiġi f'Malta biss min għandu bżonn il-pajjiż, min għandu bżonn is-settur tax-xogħol u min għandha bżonn l-ekonomija ta' pajjiżna. Għal min qed jaqla' l-flus b'mod abbużiv minn fuq dahar il-haddiema barranin, temping agents, kumpaniji jew individwi li raw opportunità li jaqilghu lira ta' malajr billi jgibu haddiema fil-pajjiż li mhux neċessarjament ikollhom xogħol reali lest għalihom, qed nibagħtilhom messaġġ ċar: Dak iż-żmien spiċċa! (Onor. Membri: Hear, hear) Ikkonformaw ruħkom mar-regolamenti inkella l-infurzar se jinzel b'saħħa fuqkom. Mhuwiex aċċettabbli għaliya li jkun hemm min jipprova jikkapitalizza mill-vulnerabbiltà tan-nies biex jaqla' lira ta' malajr u jzid il-pressjoni fuq l-infrastruttura tal-pajjiż meta l-hteġijiet tal-pajjiż ma jkunux qegħdin hemmhekk. Il-messaġġ ċar huwa: Biddlu l-mod kif taħdmu, inkella l-alternattiva se tkun li ssibu l-bieb magħluq. U ebda ammont ta' pressjoni li se ssir mhu se sservi biex b'xi mod nillaxkaw dawn ir-regolamenti.

Però, fl-istess waqt imbagħad, huwa hażin hafna li nipprovaw nagħmlu l-iżball li qed tagħmel in-naħa l-oħra li qisu kull min iġib il-haddiema barranin f'dan il-pajjiż qiegħed jopera b'xi mod irregolari, jew illegali, jew qed iġib haddiema li l-pajjiż m'għandux bżonnhom. Hawn qed nindirizza lil dawk li għandhom bżonnijiet

ġenwini ta' haddiema barranin fil-qasam li joperaw fih, bhal fil-qasam tas-saħħa, fil-qasam tal-ospitalità, fil-qasam tal-manifattura u f'diversi setturi oħrajn li huma ġenwini. Jien m'iniex se ngħid jew nibgħat messaġġ żbaljat kif għamel l-Onor. Ivan Castillo, li jrid iniżżel il-popolazzjoni għal kif kienet qabel l-2013.

Dik faċli tagħmilha. Rajnieha tigri waqt il-COVID-19 u l-konsegwenzi kollha nafu x'ikunu. Ihobbu jsemmu hafna l-2013, sfortunatament, b'nostalgija. Il-poplu jiftakar sew kemm dak iż-żmien għab staġnar ekonomiku. (Onor. Membri: Hear, hear) Però l-kriterji huma ċari. Fejn hemm bżonn ġenwin ta' haddiema u fejn hemm ir-rieda li l-imprendituri, jiġifieri min ihaddem, hija li jtejjeb il-hiliet u l-kondizzjonijiet tax-xogħol, hemmhekk se jsibu lil dan il-Gvern magħhom kif dejjem kien biex nibqgħu nkabbru l-ekonomija tagħna b'mod sostenibbli.

Għaliex tikber l-ekonomija, Sur President? L-ewwel nett huwa kruċjali li nibqgħu nkabbru l-ekonomija jekk irridu nibqgħu ntejbu l-kwalità tal-hajja tan-nies, il-kondizzjonijiet tax-xogħol tan-nies u b'mod ġenerali l-mod kif jgħixu n-nies. Mela ara ma nitilqux minn xi punt ta' tluq ta' xi hadd li jipprova jbellagħha li t-tkabbir ekonomiku mhuwiex il-baži ta' kollox. Dak jibqa' l-kmandament li minnu rridu nitilqu. Però l-ekonomija tikber għaliex l-ekonomija tagħna hija diversifikata u għax għandna Gvern li kostantement jiehu d-deċiżjonijiet li jimbottaw 'il quddiem it-tkabbir ekonomiku. Hawn mhux qed nitkellmu fuq tkabbir ekonomiku akkost ta' kollox. Anzi, qed nitkellmu fuq tkabbir ekonomiku li huwa wieħed sostenibbli u li jinfirx tista' tghid f'żewġ binarji: wieħed li jabbraċċja t-transizzjoni diġitali u l-iehor li jabbraċċja t-transizzjoni ambjentali.

X'sitwazzjoni kellna minn dakinhar li habbarna l-Baġit? Rajna l-Kap tal-Oppożizzjoni u l-Oppożizzjoni kollha kemm hi jagħmlu sforz kbir biex il-Baġit ma jsemmuhx, anzi qalulna li riedu jnessuh saħansitra qabel ma gie mħabbar. Fejn semmewh għaliex ma kellhomx għażla oħra, qabdu argumenti li kienu illoġiċi, li ma jagħmlu ebda sens u li gāubhom għal darba oħra f'konfużjoni fihom infushom.

Nibda billi nitkellem fuq l-argument li bdieh il-Kap tal-Oppożizzjoni fir-replika għall-Baġit, meta tkellem fuq il-kwestjoni tad-dejn nazzjonali. Kampanja shiħa, tista' tghid jirrepeti,

jirrepeti u jirrepeti fuq id-dejn tal-pajjiż. Fil-kontroreplika tiegħi diġà kelli l-opportunità li nindirizza dan is-sugġett, fejn dakinhar għedtlu kemm kien żbaljat f'dak li beda jgħid. Illum m'hemmx biss dak li għedt jien, imma hemm ukoll il-konfort tal-esperti f'dan is-settur. Proprju l-Kummissjoni Ewropea qalet li r-rata ta' dejn ta' dan il-pajjiż hija inqas minn dik tal-Unjoni Ewropea nnifisha. (Onor. Membri: Hear, hear) Għall-kuntrarju ta' dak li qal il-Kap tal-Oppożizzjoni fejn tidhol il-kwestjoni tad-dejn, ikkummentat ukoll l-aġenzija ta' kreditu internazzjonali Moody's.

Kontra dak li sostna l-Kap tal-Oppożizzjoni, l-esperti ma esprimew ebda thassib fuq id-dejn nazzjonali ta' Malta. Il-konkluzjoni ta' Moody's fuq dan is-sugġett kienet l-istess bhal dak li għedt jien f'din il-Kamra fil-kontroreplika. Huma qalu li minkejja l-għajnuna massiva kollha li tajna kemm waqt il-pandemija kif ukoll meta bdiet il-gwerra fl-2022 sal-lum il-gurnata, ir-rata ta' dejn għadha ferm inqas minn dak li jitolbu r-regoli Ewropej u ferm inqas minn dak li kienet fi żmien il-Partit Nazzjonalista fil-gvern. Hawn se nikkwota halli hadd ma jgħid li b'xi mod qiegħed niċċita hażin dak li ngħad fir-rapport:

“Despite the severity of the pandemic shock, followed by the current energy crisis, Malta's debt to GDP ratio remains lower than its 2011 peak.”

Moody's tiċċita li dakinhar ir-rata ta' dejn kienet 70%. Jiġifieri r-rata ta' dejn illum hija ferm inqas minn żmien GonziPN li n-naħa l-oħra tant jidolizzaw. (Onor. Membri: Hear, hear) Infakkar li dan gara f'kontest ta' kriżi ekonomika li kienet ferm iċken minn dik li hemm bħalissa internazzjonalment u fejn ma kienu għenu lil hadd, hliel lil xi tnejn tal-qalba. Ara x'distinzzjoni! L-esperti qed jgħidulna li l-peak tat-tkabbir ekonomiku tigri taht Gvern Laburista u taht Gvern Nazzjonalista d-dejn nazzjonali kien tela' għal 70%.

It-tieni argument daqstant ieħor illoġiku li hareġ bih il-Kap tal-Oppożizzjoni, wara l-argument fuq id-dejn nazzjonali li, kif għadni kif spjegajt, m'għandu ebda baži, kien fuq il-kwestjoni tan-nefqa, fejn qalilna li qed nonfqu żzejjed. X'qaltilna l-Kummissjoni Ewropea dwar din il-kwestjoni tan-nefqa? Hawn se nikkwota testwalment mill-konkluzjoni tar-reazzjoni li

ghadha kif harget ilbieraħ stess il-Kummissjoni Ewropea:

“The growth of net nationally financed primary expenditure is projected to respect the recommended maximum growth rate.”

Dan ifisser li r-rata li biha se nonfqu hija skont dak irrakkomandat mill-Kummissjoni Ewropea.

X'qalilna wkoll il-Kap tal-Oppożizzjoni? Qalilna li qed innaqqsu - ma nafx minn fejn invvintaha din - mill-ispiza kapitali. X'qalet il-Kummissjoni f'dan ir-rigward? Nikkwota:

“Malta is expected to preserve nationally financed public investment.”

Dan ifisser li l-investment iffinanzjat minn fondi nazzjonali mhux se jonqos. Fil-fatt, l-estimi juru li se jiżdied. (Onor. Membri: Hear, hear)

Imbagħad smajna l-famuża diska tal-mudell ekonomiku ġdid li qabdet l-Oppożizzjoni. L-istess, kampanja shiħa jghidulna li l-ekonomija tagħna ma tistax tibqa' sejra hekk. Hawn nerga' ndur għal dak li qalet il-Kummissjoni Ewropea, fejn mhux biss qaltilna li nistgħu nibqgħu sejr in hekk, imma qaltilna wkoll li l-ekonomija tagħna hija l-aktar waħda li qieghda tikber fost l-istati membri kollha tal-Unjoni Ewropea. (Onor. Membri: Hear, hear)

Imbagħad il-Kap tal-Oppożizzjoni dar fuq is-sugġett l-ieħor li tant iħobb jitkellem dwaru; dak ta' cheap labour. Replika shiħa għaddej jitkellem fuq iċ-cheap labour. Xi jghidu l-esperti ta' Moody's dwar dan? Jghidu li pajjiżna huwa:

“An economy that is dynamic, wealthy and diversified.”

Fl-istess hin għandek pajjiżi oħrajn li wkoll ġew ivvettjati mill-istess aġenzija, bħal Franza, l-Istati Uniti u r-Repubblika Ċeka, li kollha ngħataw prospett negattiv. Lill-ekonomiji ġganti hdejn tagħna jagħtuhom ratings 'l isfel u jikkonsidrawhom bħala negattivi u l-kumment konkluziv dwar l-ekonomija tagħna huwa wiehed ta' stabilità. F'kontest fejn għandek sitwazzjoni internazzjonali li hija diffiċli u mwieġħra, il-credit ratings u t-tbassir tat-tkabbir ekonomiku ta' pajjiżi oħra qed jitnizzel 'l isfel u tagħna jtellgħuh 'il fuq. Dak huwa l-kobor tal-ekonomija ta' dan il-pajjiż.

Sur President, ir-rapport kollu tal-Kummissjoni Ewropea qrajtu dettaljatament u jkolli nistqarr, għaliex inkella ma nkunx leali lejn is-sewwa, li hemm punt fejn il-Kap tal-Oppożizzjoni u l-Kummissjoni Ewropea jaqblu preċiżament flimkien. It-tnejn li huma jridu li l-Gvern Malti jnaqqas kemm jista' jkun malajr is-sussidju li qegħdin nagħtu fuq l-enerġija. Hemmhekk il-Kummissjoni u l-Kap tal-Oppożizzjoni jaqblu. L-argument li ggħib il-Kummissjoni huwa li dan huwa investment sostanzjali. Dan huwa minnu, tant li għas-sena d-dieħla għandna allokati fuq l-enerġija €350 miljun ta' għajjnuna lill-poplu u lin-negozji tagħna, jiġifieri €1 miljun kuljum. Jghidulna li forsi din l-għajjnuna nistgħu nużawha mod ieħor. Però għalina din il-kwestjoni tas-sostenn fuq il-prezz tal-enerġija hija kwestjoni ta' prinċipju. Din hija l-pern tad-diskussjoni fuq l-ekonomija ta' dan il-pajjiż. Żgur li mhijiex xi deċiżjoni biex nintgħoġbu man-nies jew man-negozji tagħna. Għalina din hija deċiżjoni strateġika li tiffirma l-pern tal-istrateġija ekonomika tagħna.

Hawn nixtieq immur lura, forsi se nagħmel l-istess żball li jhobbu jagħmlu huma. Imma tajjeb li nfakkar is-sena 2013 li hija l-famuża sena li tant isemmu b'nostalgija, meta dan il-moviment beda jmxxi lil dan il-pajjiż. Dakinhar kien hemm esperti li kienu qalulna li m'hemmx għalfejn immissu l-kontijiet tal-enerġija għax il-kontijiet jerfġuhom in-negozji u n-nies. Kienu qalulna wkoll li l-ekonomija, skont huma u skont dawn l-esperti, xorta tista' timxi 'l quddiem. Qalulna li dik tkun deċiżjoni kawta. Ikolli ngħid kemm għamilna sew dakinhar li dawn il-pariri warrabniehom fil-ġenb. Kieku żammejna l-politika li tixhet il-piżijiet fuq spallet in-negozji u l-poplu u minflok ma adottajniex, kif għamilna, il-politika tal-inċentiv, kieku pajjiżna kien jibqa' kif kien taħt GonziPN, pajjiż ekonomikament stagnat u li ma jista' jimxi 'l quddiem qatt. (Onor. Membri: Hear, hear)

Mur għidli kieku din il-politika ekonomika ta' inċentiv lin-nies, primarjament fil-qasam tal-enerġija, kellek twarrabha issa. Mur għidli kieku hallejna f'idejn dak li qal il-Kap tal-Oppożizzjoni f'tit tax-xhur ilu u li rrepetieh konsistentement - almenu hemm kien konsistenti - li l-prezz tas-suq internazzjonali, skont hu, jiddetta l-prezz lokali. Mur ġib taddotta dik il-politika f'kontest ta' sentejn u nofs pandemija u f'kontest fejn il-prezzijiet tal-enerġija internazzjonalment splodew fi Frar 2022 minhabba l-konsegwenzi

tal-gwerra bejn l-Ukrajna u r-Russja, u fl-isfond ta' bħalissa fejn għandek dawn il-prezzijiet li qed jitlejgħu 'l fuq minhabba tensjonijiet internazzjonali geopolitiċi. Mur ara kieku kellna naddottaw dik il-politika li ma ngħinix lin-nies u nixhtu l-piż fuqhom u fuq in-negozji.

Sur President, qed naraw x'qed jiġri f'dawk il-ħafna pajjiżi, tista' tgħid il-pajjiżi kollha għajr tagħna, li qed jagħzlu li ma jaddottawx il-politika ekonomika ta' sostenn sħiħ fil-prezzijiet tal-enerġija. Rajna tkabbir ekonomiku li għeb. Litteralment għandek pajjiżi li jew qed jitlejgħu fuq riċessjoni jew li t-tkabbir ekonomiku tagħhom huwa żero. Dan qed narawh madwar il-bqija tal-Ewropa u lil hinn mill-Ewropa wkoll. Huwa evidenti li dan huwa konsegwenza diretta ta' nuqqas ta' addottar ta' sussidji fuq il-prezzijiet tal-enerġija. Lanqas temmen meta qed naraw pajjiżi b'ekonomija ħafna akbar minn tagħna fejn il-faqar qed jerga' jerga' rasu. Għandek incertezza u nuqqas ta' investiment f'tant pajjiżi viċin tagħna u mhux wisq 'il bogħod minna.

Dawk huma r-realtajiet ta' pajjiżi, li għal xi raġuni jew oħra ma jistgħux jgħinu bis-saħħa fil-qasam tal-enerġija, li qed ikollhom iħabbtu wiċċhom ma' dawn il-konsegwenzi. F'pajjiżna din mhijiex it-triq li se nagħzlu. Din hija t-triq li haddiehor qed jipprova jdaħħalna fiha. Però t-triq li nwaqqfu l-għajnuniet tal-enerġija lin-nies u lin-negozji mhijiex it-triq li aħna se naddottaw. (Onor. Membri: Hear, hear) Se nibqgħu naddottaw politika progressiva f'dan ir-rigward u se nibqgħu nincentivaw lin-nies għax aħna nemmnu fil-familji, nemmnu fin-negozji u nemmnu li rridu nibqgħu nagħtuhom l-incentiv biex huma jkunu jistgħu jimiru u jgħolqu prosperità għida.

Aktar kmieni llum il-Kap tal-Oppożizzjoni ċċita ma nafx kemm-il survey - lanqas stajt ngħoddhom tant kemm semma - u qal li l-ħajja tan-nies skont dawn is-surveys mhijiex tavvanza 'l quddiem. Issa ħalliha li interpreta b'mod ħażin kompletament lil dawn is-surveys. Però survey wiehed naqas li jsemmi; dak li juri li huwa konsistentement sejjer ħażin. Ara dak is-survey ma semmiej qatt! (Onor. Membri: Hear, hear)

Sur President, li nista' nassigura lin-nies huwa li habbarna Baġit b'saħħtu, però mhux se nieqfu hawnhekk. Se niehdu inizjattivi, inkluz dawk li jridu jarawna niffacilitaw is-servizz li nagħtu bħala Gvern, li bih, fost oħrajn, innaqqsu l-

burokrazija żejda. Semmejna fil-Baġit kif se noħolqu dan ir-repożitorju komuni u ċentrali tad-data li se jkun qiegħed jiffacilita l-proċess ta' identifikazzjoni tal-applikanti meta dawn jiġu biex jagħmlu negozju f'pajjiżna. Anke fis-Servizz Pubbliku għandna proġetti li huma ambizzjużi ħafna. Però qabel nidhol biex nitkellem dwar dawn il-proġetti, nixtieq niċċara punt li għamli n-naħa l-oħra, konvenjentement jew għax mhux informati jew inkella riedu jagħtu informazzjoni ħażina.

Kemm l-Onor. Ivan Castillo kif ukoll l-Onor. Darren Carabott, li qegħdin hawnhekk u nsellmilhom, qalulna li l-haddiema tas-Servizz Pubbliku ma tajniehomx il-COLA bħal haddiehor. Ngħidilhom li mhumiex informati tajjeb. Żbaljati kompletament! (Onor. Membri: Hear, hear) Nappellalhom biex jiċċekkjaw il-fatti sew, anke billi jitlejgħu u jikkonfermaw mal-unions li kelli l-privileġġ li niltaqa' magħhom il-gimgha li għaddiet. Għal darb'oħra qed jaqgħu fl-istess żball li qed jagħmel il-Kap tagħhom li ma jkunx informat fuq il-fatti. Irrid niċċara u ngħidha għal darb'oħra f'din il-Kamra li l-haddiema tas-Servizz Pubbliku se jkunu qed jirċievu ż-żieda fil-COLA bħal haddiehor. (Onor. Membri: Hear, hear) (Interruzzjonijiet) M'intomx informati!

Sur President, issa niġi għal xi rridu naraw li jsir fuq livell ta' proġett fis-Servizz Pubbliku. Fiż-żgur irridu servizzi li jkunu aktar effiċjenti b'konformità mal-istrategija li għandna tad-digitalizzazzjoni. Nista' nhabbar ukoll li gie ppubblikat tender, li issa qed jiġi evalwat, li se jkun qed jaqleb is-sistemi tal-Gvern fejn jidhol il-filing manwali għal wiehed li huwa paperless, permezz ta' corporate electronic document management system. Il-mira se tkun li dejjem nirfinaw il-proċessi interni b'konsiderazzjonijiet anke ta' protezzjoni ta' data u regolamentazzjoni. Imbagħad wara li tiġi evalwata u aġġudikata din it-tender, is-sena d-dieħla tkun stallata s-sistema ċentrali tal-MITA li l-ewwel se tkun qed tibda mill-uffiċċju tiegħi u l-entitajiet kollha li jaqgħu tahtu. Minn hemm imbagħad, fuq medda ta' snin, nibdew nifirxu ftit ftit fuq is-sistema ċentralizzata. Jekk nitkellem dwar il-MITA biss, hemm investiment ta' €20 miljun. Eventwalment dan l-investment se jibqa' jizdied u jilhaq sa €40 miljun.

Anke hemmhekk, nitkellem dwar dawn l-investimenti għaliex għandna l-kredibilità. Sahansitra Malta żammet l-ewwel post fl-Ewropa

fejn jidhol e-government, skont benchmark maħruġ mill-Kummissjoni Ewropea. (Onor. Membri: Hear, hear) L-isfida hija li mhux biss iġġib l-ewwel post, imma mbagħad kemm tkun konsistenti li żżomm l-ewwel post. Hekk irnexxielna naghmlu minn sena għall-oħra. Bl-investimenti kontinwi li se nibqgħu naghmlu, anke bis-saħħa tas-servizz.gov, qed nimmiraw li nibqgħu fuq quddiem nett fuq livell ta' pajjiżi Ewropej fejn jidhol dan is-servizz. Meta qed nitkellmu fuq il-qasam tad-digitalizzazzjoni, dan huwa wkoll mod kif tkompli ssahħah u timmodernizza l-infrastruttura tal-pajjiż. Ċertament nemmnu li l-infrastruttura digitali tibqa' fuq quddiem nett tal-prijoritajiet.

Daqstant ieħor hija importanti l-ħidma fil-qasam ambjentali. Dawn iż-żewġ setturi tant huma importanti u nemmen li hemm rabta intima bejniethom, jiġifieri bejn l-ambjent u d-digitalizzazzjoni. Nifhmu li l-ambjent għal ħafna jfisser aktar spazji ħodor u miftuħa. Għalhekk irridu definittivament inkomplu nsahħu l-investment tagħna kemm b'dak li habbarna diġà u anke b'dak li rridu nibqgħu naħdmu konsistentement fuqu. Insemmi inizjattivi godda, fosthom proċess ġdid li bdejnieh ftit ilu u li għaddej bejn il-Ministeru tal-Ambjent u l-Ministeru responsabbli mill-Awtorità tal-Artijiet. Hawn qegħdin jiġu identifikati numru ta' artijiet pubbliċi, jiġifieri artijiet li qegħdin fuq il-kotba tal-Gvern, mela huma proprjetà tal-Istat, biex inkunu nistgħu nużawhom għal spazji miftuħa, bħal proġetti ħodor fl-urban.

Sur President, issa, nixtieq nippreċiża li hawn qed nitkellmu fuq artijiet li huma fl-iskema. Xi jfisser dan? Bil-pjan lokali kif inhu, jekk hux dak li għamlet in-naħa l-oħra fl-2006 jew qabel, dawn huma artijiet pubbliċi li jista' jsir żvilupp fuqhom skont il-pjan lokali. Mela dawn huma artijiet li jistgħu jinbnew u li magħhom għandek marbut valur kbir ta' għexieren ta' miljuni ta' ewro jew saħansitra iżjed. Il-ħsieb huwa li kmieni s-sena d-dieħla niffinalizzaw l-ewwel parti ta' dan il-proġett, jiġifieri l-identifikazzjoni ta' dawn l-artijiet, li mbagħad jiżdiedu mal-proġetti li diġà qegħdin naħdmu fuqhom. Dan ma jfissirx li kull art tal-Gvern li hawn madwar il-pajjiż u li hija fl-iskema se tkun qed tingħata għal dan it-tip ta' proġetti ambjentali.

Se nindividwalizzaw numru ta' artijiet proprjetà tal-Gvern u minflok ma l-Gvern jiżviluppahom fi proprjetajiet, jew joħroġhom b'tender għall-

privat kif ilu jsir għal għexieren ta' snin, se naqdbu eluf ta' metri kwadri ta' dan it-tip ta' artijiet u nużawhom għal spazji ħodor. L-eventwali ħsieb mhuwiex biss li mmorru għall-artijiet li jiswew għexieren ta' miljuni, imma li nkomplu nżidu artijiet li għandhom tista' tgħid miljuni ta' ewro ta' valur fis-suq u, kif qed ngħid, minflok nibnuhom se nkunu qegħdin naghmlu proġetti ħodor u ambjentali fuqhom li jkunu jistgħu jiġu ppreżervati għall-poplu tagħna. (Onor. Membri: Hear, hear) Dan sabiex il-familji fi tmiem il-ġimgħa, wara ġimgħa xogħol, ikunu jistgħu jmorru mal-ħbieb u mal-familja tagħhom jikkreaw ruħhom f'dawn l-ispaceji ħodor.

Il-pjan tagħna għal qalba ambjentali jinkludi l-ħolqien ta' aktar spazji ħodor u miftuħa fejn m'hemmx illum jew ir-riġenerazzjoni ta' spazji ħodor li hemm illum imma li huma mitluqin u fi stat dilapidat. Però dan mhuwiex kollox. Tista' tgħid li wahda mill-ewwel miżuri b'saħħithom li ħadna meta l-poplu fdana biex niehdu t-tmexxija ta' dan il-pajjiż f'idejna lura fl-2013 kienet il-bidu ta' proċess li rana naghmlu qalbiet kbar fil-qasam tal-enerġija minn dak li ħallielna ħaddieħor, il-heavy fuel oil, għall-qalba għall-gass naturali. (Onor. Membri: Hear, hear) Konsegwenza ta' din il-qalba kellna t-traħħis tal-prezzijiet u, fuq kollox, enerġija aktar nadifa. Hekk se nkunu qegħdin inkomplu naghmlu. Issa ejja nifhmu haġa; ma jistax ikollok suċċess ekonomiku u suċċess soċjali jekk ma nippreżervawx l-ġhajjnuna li qed nagħtu fuq il-prezz tal-enerġija.

Għalija dik tibqa' deċiżjoni fundamentali u katalista tas-suċċess ekonomiku li kellu l-pajjiż f'dawn l-aħħar snin. Kienet deċiżjoni katalista għas-suċċess soċjali u katalista għal dawk il-ħafna miżuri soċjali li għamilna f'dan il-Baġit. Fuq kollox, rajna li nżommu l-prezzijiet tal-enerġija konsistentement baxxi u stabbli meta sibna ma' wiċċna l-aġar sfida fl-2020 tal-pandemija u t-tieni l-aġar sfida li kienet tiġbor fiha dak li ħolqot il-pandemija u l-kriżi tal-prezzijiet internazzjonali fl-2022. Però l-mistoqsija loġika, u nifhimha, hija: Kif jista' jkun li żżommu l-prezz stabbli meta l-prezz internazzjonali huwa daqstant sparat 'il fuq konsistentement, issa ilu hekk għal numru twil ta' xhur, u m'ahniex qed naraw xi previzjonijiet li dik is-sitwazzjoni tista' tinbidel wisq? Il-punt ta' tluq huwa li nerga' nagħti dik il-garanzija ta' stabbiltà fil-prezzijiet tal-enerġija. (Onor. Membri: Hear, hear)

Lil min jistaqsini dwar kif nistghu nsostnu dik id-deċiżjoni għall-futur, inwiegħbu li r-risposta hija l-investment. X'inhu dan l-investment li għandna ppjanat li nagħmlu fuq diversi fronti? Għandek il-proġett multimultinarju tal-waste-to-energy li jiġbor go fih żewġ strateġiji. Insemmi l-immaniġġjar tal-iskart, fejn dak li tradizzjonalment konna nqisuh bħala skart u li llum jinxtehet fil-miżbljet tagħna se jibda jservi bħala sors ta' enerġija. It-tieni proġett huwa dak tal-interconnector li jrid ikun implimentat sas-sena 2026. Imbagħad għandek ukoll il-proġetti rivoluzzjonarji li se jesploraw potenzjal ta' dan il-pajjiż li qatt ma ġie esplotat qabel. Hawn qed nirreferi għall-proġetti tal-floating wind and solar energy, partikolarment fejn jidhol il-qasam tal-ġenerazzjoni ta' enerġija rinnovabbli mir-riħ, b'imtichen li jiġu mpoġġija 'l barra mill-ibhra territorjali tagħna fl-Exclusive Economic Zone (EEZ). X'ifissru dawn il-proġetti?

Forsi wieħed jgħidli li dawn huma proġetti sbieħ, imma mbagħad kif se jgħinu biex inżommu l-prezzijiet tal-enerġija stabbli? Mod kif iżżomm il-prezzijiet tal-enerġija stabbli huwa billi tibqa' tagħti s-sussidji kif qegħdin nagħmlu llum. Però għal min jistaqsina kif nistghu nibqgħu nagħtu dan il-volum ta' mijiet ta' miljuni f'sussidji għal dejjem, għandek strateġija medium u long-term li biha tbaxxi l-prezz li bih dan il-pajjiż jixtri l-enerġija u b'hekk iżżomm il-prezzijiet tal-enerġija stabbli għall-konsumaturi tagħna, kemm il-popolazzjoni privata kif ukoll in-negozji. Biex iżżomm dik l-istabilità fil-prezzijiet trid tara wkoll li l-cost ta' kull kilowatt li nikkonsmaw jiġi irħas għall-pajjiż u dak it-traħħis ikun jista' jiġi mgħoddi lill-konsumatur biex nibqgħu nżommu l-prezzijiet tal-enerġija baxxi. (Onor. Membri: Hear, hear)

Dawn il-proġetti kollha magħdudin flimkien, kemm jekk qed nitkellmu fuq l-interconnector, fuq il-proġett tal-waste-to-energy, kif ukoll fuq enerġija rinnovabbli fl-EEZ u f'areas oħrajn, eventwalment se jikkontribwixxu biex innaqqsu l-carbon footprint ta' dan il-pajjiż, jiġifieri l-emissjonijiet. Hemmhekk għandek benefiċċju ambjentali kif ukoll benefiċċju fiskali u ekonomiku. Dan kollu juri kemm verament għandna Gvern li huwa ffokat fuq kif se jibqa' jgħin lill-familji u lin-negozji Maltin b'mod sostenibbli. Nafu fejn jehtieg li ninvestu u nemmen li dan is-sostenn se jibqa' jrendi biex pajjiżna dejjem jibqa' miexi 'l quddiem. Jekk ma ngħinux, ma ninċentivawx, ma nagħtux il-

motivazzjoni u ma nwiżnux fit-twettiq tal-aspirazzjonijiet lill-familji u lin-negozji tagħna biex jibqgħu mexjin 'il quddiem, għidli kif nistghu nitkellmu fuq Malta ġusta.

Sur President, Malta ġusta tfisser li nwieżnu lill-familji tagħna fil-bżonnijiet tagħhom biex dejjem ngħinuhom jibqgħu mexjin 'il quddiem. (Onor. Membri: Hear, hear) Ma jistax ikollna Malta ġusta jekk ma nhallux lin-negozji jahdmu u ninċentivawhom biex jibqgħu mexjin 'il quddiem. Ma jistax ikollna Malta ġusta jekk nerġgħu mmorru lura għat-triq tal-awsterità li tant temmen fiha n-naħa l-oħra. (Onor. Membri: Hear, hear) It-triq tagħna hi li kif għamilna f'dan il-Baġit, nagħtu l-akbar zieda li qatt tajna fil-pensonijiet u fiċ-chidren's allowance. (Onor. Membri: Hear, hear)

Rajna holqien ta' allowance ġdida għal dawk l-istudenti li jibqgħu jistudjaw fuq livell postsekondarju. Tajna benefiċċji godda li ma kenux jeżistu qabel. Komplejna ninvestu fl-Għawdxin u l-Maltin u komplejna nimmodernizzaw lil dan il-pajjiż. Dan il-Baġit huwa t-tieni minn ħamsa fil-pjan tagħna li bih nibqgħu nsahhu lil dan il-pajjiż. (Onor. Membri: Hear, hear) Fuq kollox, dan huwa Baġit li permezz tiegħu komplejna noholqu Malta ġusta. (Onor. Membri: Hear, hear)

ID-DEPUTY CHAIRPERSON: Grazzi. Aktar rimarki? Is-Segretarju Parlamentari Andy Ellul.

ONOR. ANDY ELLUL: Sur President, x'differenza fil-lingwaġġ li jintuża mill-kelliema tal-Oppożizzjoni u mill-kelliema tal-Gvern! (Onor. Membri: Hear, hear) Fuq naħa smajna l-Kap tal-Oppożizzjoni jitkellem fuq il-haddiema barranin, qisu qed jitkellem fuqhom bħala oġġetti. Qalilna li dawn qed jiġu importati, qed joħolqu problema ta' sigurtà u li ma jafux jitkellmu bil-Malti. Min-naħa l-oħra mbagħad tisma' lill-Prim Ministru jitkellem fuq ir-regoli li dahħalna llum.

Minn hawnhekk niringrazzjah tal-fiduċja li wera f'ija biex immexxi 'l quddiem din il-leġiżlazzjoni. Permezz ta' konferenza stampa ħabbarna d-drittijiet li se nagħtu lil dawn il-haddiema barranin, kif se ntejbulhom il-kondizzjonijiet u l-pagi, kif se nattiraw haddiema barranin ta' kwalità f'pajjiżna, u kif se jahdem dan il-qafas regolatorju robust, fost dettalji oħra. L-Onor. Ivan Castillo qalli li mort għamilt konferenza stampa

biex ngħid xi haġa. Nistiednu jiftah il-Gazzetta tal-Gvern u jara ż-żewġ liġijiet li se nippublikaw.

L-Onor. Castillo jaħseb li nqumu filgħodu u niddeċiedu li nirregolaw it-templing agencies. L-ewwel nett, din kienet wegħda fil-manifest elettorali li wettaqna. L-Onor. Castillo tajjeb jara x'għedna fil-konferenza stampa ta' qabel. Fil-fatt ilna sena għaddejjin b'diskussjonijiet mal-imsieħba soċjali li, għal darba, darbtejn tlabna u lqajna l-proposti tagħhom. Fl-uffiċċju tiegħi lqajt ir-rappreżentanti ta' min iħaddem kif ukoll tal-haddiema flimkien ma' operaturi fis-settur. Għalhekk illum habbarna dan il-qafas regolatorju b'saħħtu sabiex l-awtorità jkollha aktar viżibilità dwar dak li qed isir f'pajjiżna.

Jiddispaċini nisma' lill-Kap tal-Oppożizzjoni jgħid li moħħna biex ingibu aktar nies. Jidher li ma segwiex x'habbarna llum. Nispera biss li din ir-retorika ma toħloqx firda inutli bejn il-Maltin u l-barranin. Se nislet xi ftit punti li qalu l-Membri tal-Oppożizzjoni u nikkummenta fuqhom u mbagħad inkompli bid-diskors tiegħi, halli forsi l-Onor. Castillo jifhem aħjar xi jsir fid-Dipartiment tar-Relazzjonijiet Industrijali u tal-Impjieg.

Issemmiet il-greylist b'tant pompożità mill-Kap tal-Oppożizzjoni, u ngħid x'differenza! Kemm jilgħab għall-partiġjanizmu u jinsa dejjem l-interess nazzjonali, meta l-istorja tatu opportunità jqum għall-okkażjoni, jirrispetta l-kariga kostituzzjonali li jgħorr u jipprova għal darba juri li jista' jkun Gvern alternattiv. Però, kif qed ngħid, dejjem jilgħab għall-partiġjanizmu. Hekk għamel fil-pandemija, hekk għamel fil-proċess tal-Financial Action Task Force (FATF), hekk għamel waqt il-gwerra tal-Ukrajna u hekk għamel meta pajjiżna kien qed jiffaċċja sfidi tal-immigrazzjoni irregolari.

Dawn huma ftit eżempji fejn l-Oppożizzjoni ma ġibditx il-habel ta' Malta, imma minflok attakkat biss lill-Gvern. Rajnieh anke din il-gimgha jitellem fuq il-Fit for 55, Direttiva Ewropea, fejn f'daqqa waħda jitellem favur l-ambjent u darba oħra jikkritika din id-Direttiva meta shabu fl-istituzzjonijiet tal-Unjoni Ewropea tghidx kemm ftaħru li hija 'a key legislation'. Però l-Kap tal-Oppożizzjoni jrid jiddeċiedi jekk hux 'l hawn jew 'l hemm, jekk hux favur l-ambjent jew kontra l-ambjent!

Il-Kap tal-Oppożizzjoni jgħidilna li qisna qed nagħmlu xi kruċjata kontra n-negozjanti Maltin u l-importaturi, però mbagħad fl-istess hin ma jgħidx jekk hux qiegħed fuq in-naħa tal-familji u jekk hux se jagħti support lill-Gvern biex nipprovaw intaffu l-piżijiet minhabba dawk li qed jagħmlu qligħ esagerat. Fejn jaqbilla jgħid li huwa favur l-istituzzjonijiet u fejn jaqbilla jgħid kontra. Illum smajnieh ifaħħar ir-ruling tal-I-speaker, meta kien hu li fl-ewwel seduta parlamentari mar jġgri jivvota kontrihi. Ma tantx se nsemmi haġna fuq il-Kumitat Permanenti dwar il-Kontijiet Pubbliċi (PAC), imma tellajna l-ewwel xhud u tathom rashom. Jien ngħidilhom biex jistennew ftit għaliex il-kbir għadu ġej!

Sur President, l-Onor. Castillo semma t-Tribunal Industrijali. Jien ngħidli li aħjar idur dawra ma' shabu u forsi jissuggerilhom li juru rispett lil min jippresiedi t-Tribunal Industrijali, għaliex kienu huma li fethulhom kawża personali, imma dawn sabu lill-Gvern jappoġġjahom. Semma wkoll id-Direttiva tal-work-life balance, fejn minkejja li ddiskutejnienha f'din il-Kamra u spjegajtlu kif m'għandux raġun, qal li morna mal-minimu possibbli. Dan mhu veru xejn għaliex din kienet miftuha għall-koppji tal-istess sess, għal min jaddotta u għall-foster parents. Daħhalna wkoll il-carers' leave.

L-Onor. Castillo, li tant jifhem fis-settur tad-drittijiet tal-haddiema, semma wkoll il-Wage Regulation Orders (WRO) u qal li diversi Ministri bdew dan l-eżerċizzju. Jien habbart li se ndaħhal liġi li tirregola d-digital platform work, u daħhalha. Fil-fatt konna wieħed mit-tliet Stati Membri tal-Unjoni Ewropea li għamilna dan, tant li issa qed jiġu għandna u jieħdu parir mingħandna. Wegħedna wkoll li se nirregolaw it-templing agencies u hekk habbarna llum. Però jidher li l-Onor. Castillo mhu qed jifhem xejn dwar dan is-sugġett, għaliex qed iħallat it-templing agencies mal-outsourcing agencies u mar-recruitment agencies. Se nkun qed nispjegal u x'inhuma għaliex ilu għaddej b'din it-taħwida.

L-Onor. Castillo spjega wkoll ... (Interruzzjonijiet) Hallini nitkellem! Jien ma interrompejt lil hadd. Jien, għal dnuvieti, qgħadt nisma' lill-Onor. Castillo, lill-Kap tal-Oppożizzjoni u lill-Onor. Darren Carabott. L-Onor. Castillo qal li konna sfurzati ngħollu l-paga minima minhabba d-Direttiva. L-ewwel nett kien

hemm ftehim storiku li jmur lura għas-sena 2017 li l-imsiehba soċjali kollha, inkluż l-Eks Kap tal-Oppożizzjoni Simon Busuttil, iffirmaw. Dan il-ftehim kien jobbliġa lill-Gvern li sal-aħħar ta' din is-sena, aħna għamilnieha qabel f'Ottubru, kellu jżid il-paga minima. Dakinhar qbilna mal-imsiehba soċjali, minkejja li l-Kap tal-Oppożizzjoni l-ewwel qal li din se jgorrha min iħaddem u mbagħad fl-istess hin beda jgħid li għandha tkun aktar. Il-Kap tal-Oppożizzjoni jrid jiddeċiedi, f'kull qasam, biex naraw fejn qieghda l-fibra politika tiegħu.

Lill-Onor. Castillo ngħidli li għall-kuntrarju ta' dak li ġara fl-2017, fejn kien ġie l-Kap tal-Oppożizzjoni ta' dak iż-żmien Simon Busuttil jiffirma, din id-darba kellna lil kulhadd magħqud flimkien, bi qbil mal-imsiehba soċjali kollha, inkluż min iħaddem, u l-Kap tal-Oppożizzjoni Bernard Grech ma tfaċċax. (Interruzzjonijiet) Mhux u ejja! Ma tfaċċax! Il-verità hi li jien ċempiltli darba, darbtejn, ċempilli lura u bgħattlu stedina jien personali bil-miktub permezz ta' email. Dik hi l-verità! Mhux veru li bgħattlu sigħat qabel. Mhu veru xejn! Jekk il-Kap tal-Oppożizzjoni qed jigdbilhom, dik problema tagħhom.

L-Onor. Castillo semma wkoll l-investiment fil-haddiema tad-DIER. Jien nitolbu jibqa' hawnhekk għad-diskors tiegħi fejn se nkun qed nispjega x'jagħmlu l-haddiema tad-DIER, li minn hawnhekk niringrazzjahom għax-xogħol kbir li jagħmlu, speċjalment matul dawn l-aħħar ġimagħtejn li qattajna flimkien biex ikkonkludejna din il-liġi li għada se tiġi ppubblikata fil-Gazzetta tal-Gvern. Din il-liġi se tkun qed tirregola l-aġenziji tax-xogħol, li jinkludu tlieta differenti, li se nkun qed nispjegahom għall-benefiċċju tal-Onor. Castillo. Nista' nkompli nirribatti dak li qalu l-kelliema tal-Oppożizzjoni, speċjalment dak li qal il-Kap tal-Oppożizzjoni u nistaqsih: Tahseb li pajjiżna qieghed f'xi xifer ta' falliment?

Jien nistiednu, kif qal tajjeb il-Prim Ministru, sabiex jara biss ir-Rapport ta' Moody's li jgħid kompletament l-oppost ta' dak li qed jgħid il-Kap tal-Oppożizzjoni. Dan ir-rapport jitkellem fuq l-akbar tkabbir ekonomiku fiż-Żona Ewro, l-inqas rata ta' qgħad, kif ukoll kif l-ekonomija ta' Malta splodiet. Ta' min isemmi li din id-darba dan il-Baġit kellu l-akbar nefqa fis-soċjal, fis-saħħa, fil-ġustizzja u anke fid-dekasteru tiegħi.

Il-Baġit li habbar il-Gvern huwa msejjes fuq l-aspirazzjonijiet tal-familji Maltin u Għawdxin. Dan huwa Baġit li b'wiċċi minn quddiem u b'fiduċja ngħid li se jkompli jsaħħaħ id-drittijiet tal-haddiema u jżid l-għajjnuna għal min għadu jibda fin-negozju u saħansitra għal daww li jridu jkomplu jimirħu fin-negozju tagħhom. Ma naħsibx li għandi għalfejn nirrepeti kemm gawdew minn dan il-Baġit studenti, anzjani, pensjonanti, first-time buyers u l-firxa kollha tas-soċjetà Maltija. Meta wiehed ihares lejn il-miżuri ma tridx tkun xi espert biex tiddetermina li dan il-Baġit ġie mfassal permezz ta' djalogu man-nies u għan-nies.

Nistgħu nixhdu li d-djalogu soċjali u d-drittijiet tal-haddiema huma l-qofol tal-ħidma ta' dan il-Gvern. Dak hu li nkunu qegħdin nagħmlu meta mmorru nżuru n-negozji u l-familji. Bħala Gvern nisimghu u niġbru l-proposti mingħand l-imsiehba soċjali, u se nkun qed nispjega x'għamilna differenti din id-darba fil-Malta Council for Economic and Social Development (MCESD), biex imbagħad inkunu nistgħu nfasslu l-politika tagħna għan-nies.

Irrid insemmi drittijiet oħrajn tal-haddiema li fl-aħħar snin assigurajna li jiddaħhlu, fosthom il-granet tal-leave għall-festi li jaqgħu fi tmiem il-ġimgħa, xi haġa li kienet ittiehdet minn gvernijiet preċedenti u li aħna rajna li nerggħu nintroduċu. Kellna djalogu soċjali b'saħħtu bejn il-Gvern, min iħaddem u r-rappreżentanti tal-haddiema, liema djalogu fl-aħħar żmenijiet globali żamm lil dan il-pajjiż miexi 'l quddiem. Id f'id flimkien mal-imsiehba soċjali rajna li meta pajjiżi oħrajn kienu għarkopptejhom, aħna komplejna naqdfu. Meta l-Kap tal-Oppożizzjoni joqgħod jikkwota l-imsiehba soċjali, jien ngħidli li għandu jdur fuq l-imsiehba soċjali u jistaqsihom dwar x'fisser is-sapport ta' dan il-Gvern fi żmien il-pandemija, x'qed ifisser is-sapport ta' dan il-Gvern ta' €1 miljun kuljum biex huma jibqgħu jirċievu kontijiet tad-dawl u l-ilma bi prezz baxx u x'qed ifisser is-sapport tal-Gvern biex huma jibqgħu jinvestu fin-negozji tagħhom u jimxu 'l quddiem.

Dan hu dak li nitlob lill-Kap tal-Oppożizzjoni jistaqsihom lill-imsiehba soċjali, għaliex meta jiġu quddiemna, dawn il-koll jiringrazzjawna u jgħidulna li bis-saħħa tas-sussidju li qed jagħti l-Gvern jistgħu jibqgħu għaddejnin. X'differenza mis-sena 2008! X'differenza meta kellna n-nies jiġru wara x-xogħol u n-negozjanti jagħlqu x-

shutters tagħhom! Kemm konna nitkellmu fuq sensji! Forsi tajjeb li nfakkarhom ftit. Illum għandna sitwazzjoni bil-kontra. Illum għandna x-xogħol jiġri wara n-nies!

Illum għandna l-imsieħba soċjali jiġu għandna u jgħidulna biex ngħinuhom għaliex għandhom bżonn il-haddiema. Iva, għandna hafna negozji li qed ikollhom jirrikorru għall-haddiema barranin biex jimlew il-postijiet tax-xogħol. Din is-sitwazzjoni ovvjament gābet sfidi godda fejn jidhlu d-drittijiet tal-haddiema. Rajna sfruttament tal-haddiema u aġenziji li hafna drabi jkunu huma stess li jġibu dawn il-haddiema u mbagħad ma tantx ikunu qed jitrattawhom tajjeb. Irrid ngħid, kif diġà għedt fil-konferenza stampa tal-lum, li meta l-tqajj mal-operaturi kont sorpriż kemm hawn kumpaniji serji u li jispeċjalizzaw f’dan is-settur.

Bħalma l-ekonomija aċċellerat fuq diversi fronti, kibret anke f’dan is-settur u kien għalhekk, li kif spjega tajjeb il-Prim Ministru, qed niehdu ċerti deċiżjonijiet. Irrid nagħmel parentesi dwar it-templing agencies. Hemm tlieta differenti u ahna rregolajniehom kollha u kklassifikajniehom bħala aġenziji tax-xogħol. Għandek ir-recruitment agencies li jagħmlu l-interviews, jagħmlu l-matching, jagħzlu l-haddiema u jgħadduhom għand il-kumpanija li titlobhom is-servizz sabiex dak il-haddiem jiġi fuq il-payroll ta’ dik il-kumpanija li tkun talbet għalih. Dak huwa xenarju wiehed ta’ reklutaġġ.

Hemm imbagħad it-templing agencies li meta jgħaddu s-servizz ta’ haddiem lil kumpanija oħra, is-superviżjoni diretta u kontroll ikunu qed jiġu eżerċitati għand dik il-kumpanija li thaddem lil dak il-haddiem, jiġifieri l-user undertaking. Din hija xi haġa li dejjem jirreferi għaliha l-Onor. Castillo. Illum nifhem għalfejn ġejt mistoqsi ċerti mistoqsijiet minn ġurnalista partikolari li għoġobha tagħmel xogħolha, tiġi għall-konferenza stampa, u tistaqsi għalfejn l-equal pay for work of equal value ma ġiex infurzat. Min-naħa tiegħi spjegajt li dan il-prinċipju japplika fis-Settur Pubbliku u bħala Gvern naqqaxnieh fil-manifest elettorali li bih ingħatajna l-fiduċja u allura n-nies żgur se jserrħu rashom li dan se nwettquh.

Kif tiġi varata din il-liġi li, kif għedt, għada se tkun ippubblikata fil-Gazzetta tal-Gvern, se nkomplu bid-diskussjonijiet quddiem l-Employment Relations Board għaliex meta

tbiddel il-Liġi Industrijali trid tmur tiddiskuti quddiem dan il-Bord. Dan ma tqumx filgħodu u tgħid li se tbiddel liġi. Qed nagħmlu dan ukoll fil-Wage Regulation Orders, fejn fil-bidu ta’ din is-sena htarna kumitat ta’ esperti u l-tqajna darba, darbtejn, tlieta mal-Employment Relations Board f’dan ir-rigward. Nista’ nassigura li bħalma dahħalt fis-seħħ id-Digital Platform Work Regulations u l-Employment Agencies Regulations, dawn se nkun qed inwettagħom ukoll.

L-aġenziji l-oħra, li l-Onor. Castillo naħseb tfixkilhom ftit, huma l-outsourcing agencies, fejn inti tibgħat il-haddiema għand user undertaking, jiġifieri għand kumpanija, però mbagħad ikun l-aġent stess li jeżerċita superviżjoni fuq il-haddiema. Dik hija outsourcing agency. X’għamilna bħala Gvern? Ahna ridna li kulhadd jinqabad f’din il-liċenzja biex ma jkollniex min jipprova jaħrab minn din il-leġiżlazzjoni billi juża xi definizzjoni partikolari. Għalhekk għedna li dawn it-tliet forom ta’ aġenziji kollha se jiġu klassifikati bħala aġenziji tax-xogħol; kemm ir-recruitment agencies, kemm it-templing agencies kif ukoll l-outsourcing agencies.

Minn hawnhekk nixtieq niringrazzja lid-DIER li kompli jahdem qatigh fuq kwestjonijiet tad-drittijiet tal-haddiema. Niringrazzja wkoll lill-MCESD u l-istaff tal-istess Kunsill, li matul l-aħħar sena komplew jaraw li d-djalogu soċjali f’dan il-pajjiż ikompli jkun wiehed b’saħħtu. Dan ma sarx f’sitwazzjoni globali felici, kif diġà spjegajt. Kif jista’ jixhed kulhadd, l-inflazzjoni dinjija kompliet toghla u ridna naraw anke permezz tal-MCESD kif l-aħjar ngħinu lin-negozji tagħna, filwaqt li l-haddiema jkomplu jgħixu haġja diċenti.

Nghaddi issa għad-DIER, Sur President. Funzjoni ewlenija ta’ dan id-Dipartiment hija l-harsien tal-kondizzjonijiet tax-xogħol. Id-Dipartiment għandu s-sezzjoni tal-Customer Care li tilqa’ każijiet mill-pubbliku, anke b’mod anonimu, li jaslu permezz ta’ emails, telefonati, kif ukoll b’mod personali, dawk li jissejhu walk-ins. F’din is-sezzjoni jiġu ttrattati numru konsiderevoli ta’ mistoqsijiet b’rabta mal-kondizzjonijiet tax-xogħol li jaslu kemm mill-haddiema kif ukoll minn min ihaddem. Bejn Jannar u Settembru ta’ din is-sena, din is-sezzjoni wieġbet total ta’ kważi 21,000 telefonata fuq iż-żewġ linji tal-freephone, fejn waħda hija

ddedikata għall-haddiema u ohra ddedikata għal min ihaddem.

Dawn kienu jikkonsistu f'16,200 telefonata fuq in-numru li huwa ddedikat għall-haddiema u 4,700 telefonata fuq in-numru li huwa ddedikat għal min ihaddem. Barra minn hekk, din is-sena l-uffiċjali fis-sezzjoni tal-customer support wiegħbu total ta' kważi 9,600 email li jikkonċernaw mistoqsijiet fejn il-klijenti jew il-pubbliku ingenerali jitolbu xi tip ta' informazzjoni dwar il-kondizzjonijiet tax-xogħol. Bejn Jannar u Settembru ta' din is-sena kien hemm aktar minn 2,000 persuna li fiżikament żaru d-Dipartiment biex jitolbu informazzjoni.

Taqsimi importanti tad-Dipartiment li twettaq l-infurzar tal-liġi hija l-ispettorat. Wiehed mir-woli prinċipali tal-ispettorat huwa li jissorvelja u jiżgura li d-drittijiet kollha stabbiliti fil-liġi jiġu osservati kemm minn min ihaddem kif ukoll mill-haddiema. Fil-perjodu ta' bejn l-1 ta' Jannar ta' din is-sena u Settembru, id-Dipartiment investiga total ta' 933 każ li 86 minnhom kienu għadhom fl-impjieg, 590 minnhom kienu temmew l-impjieg u investigazzjonijiet ġeneriċi kienu jammontaw għal kważi 260. Id-Dipartiment huwa wkoll involut fil-proġett ta' spezzjonijiet ta' negozji li qed jiġi kordinat mill-Inspections Coordination Office, liema proġett jinvolvi xogħol minn awtoritajiet ta' spettorati oħrajn ukoll, fejn jiġu investigati operaturi tan-negozju f'setturi differenti tax-xogħol.

Id-Dipartiment janalizza l-kondizzjonijiet tax-xogħol, fosthom kuntratti, payslips, hlas ta' overtime, bonuses, sick leave u vacation leave, fost oħrajn. Fejn jinstabu irregolaritajiet bħal, pereżempju, fejn il-prinċipal ma jkunx qed iħallas il-pagi dovuti skont il-liġi jew ma jimxix mal-proviżjonijiet tal-Wage Regulation Orders, id-Dipartiment jiggwida lill-operatur tan-negozju biex ikun konformi mal-liġi. F'każ li wiehed jippersisti fl-irregolarità, id-Dipartiment ma jkollux triq ohra flief li jipproċedi bil-Qorti.

F'Mejju ta' din is-sena ġiet introdotta sistema hekk imsejha 'Track my Case' li permezz tagħha wiehed li jkun fetah każ mad-Dipartiment ikun jista' jara l-progress tal-każ tiegħu online mill-kumdità ta' daru minflok iżur id-Dipartiment fiżikament. Id-Dipartiment jipproċessa wkoll notifiki ta' impjegati li jiġu stazzjonati Malta. Fl-aħħar tas-sena l-oħra konna habbarna sistema

għal dawk li jissejhu 'posting of workers' u bejn Jannar u Settembru ta' din is-sena kien hemm 301 notifika li ġew rikonoxxuti.

Sar ukoll eżerċizzju ta' pegging. Funzjoni ohra importanti tad-Dipartiment hi dik li tesegwixxi dak li jissejjah 'pegging' li jikkonsisti f'analizi li d-Dipartiment jagħmel biex jiġi żgurat li l-impjegati tal-aġenziji tax-xogħol li qed jagħtu servizz mas-Settur Pubbliku u dawk impjegati direttament mas-Settur Pubbliku jkollhom l-istess paga bażika daqs haddiema tas-Servizz Pubbliku li jkunu qed jagħmlu l-istess xogħol. Sa Settembru ta' din is-sena saru 40 eżerċizzju tali u dan wara rikjesti mis-Settur Pubbliku u dak Ċivili.

L-Onor. Castillo qalilna li għandna nsahhu d-DIER u ovvjament jien ma nistax ma naqbilx miegħu dwar dan. Però rrid ngħid li matul din is-sena d-Dipartiment kompli jsahhah l-istaff tiegħu fi sforz biex ikun jista' jkompli jaqdi l-funzjoni tiegħu b'aktar effiċjenza u b'mod aktar effettiv. Fil-fatt minn Jannar sa Settembru nġaqdu mad-Dipartiment żewġ skrivani, tliet Assistant Managers, sitt Managers Compliance Officers I u Assistant Direttur. Din is-sena d-Dipartiment laqa' wkoll erba' studenti li qed isegwu korsijiet ta' studji fil-qasam tal-edukazzjoni terzjarja taħt l-Iskema tal-Institute for the Public Services (IPS).

Illum fil-konferenza stampa habbart ukoll li se nkunu qed inżidu n-nies fid-DIER biex jilqgħu għal din il-liġi ġdida li se tkun qed tidhol fis-sehh fl-1 ta' April li ġej, imma li l-applikazzjonijiet tagħha se jibdew jintlaqgħu mid-DIER fl-1 ta' Jannar ta' din is-sena. Kien hemm hafna taħriġ lill-istaff li attendew diversi korsijiet. Id-Dipartiment kien involut ukoll f'dik li tissejjah proċess ta' verifika meta jintalab jagħmel għotja ta' rikonoxximent ta' trade union, li tiġi l-unika trade union li tkun tista' tinnegozja f'post tax-xogħol. Bejn Jannar u Settembru ta' din is-sena d-Dipartiment għamel 16-il eżerċizzju ta' verifika fi shubija f'union. Saru wkoll diversi laqgħat ta' konċiljazzjoni u soluzzjonijiet għal tilwim industrijali. Tajjeb ngħid li kien hemm 21 laqgħa ta' konċiljazzjoni, li fi 17 minnhom id-Dipartiment irnexxielu jilhaq ftehim.

Pjattaforma ohra ta' dialogu soċjali f'pajjiżna hija l-Bord għar-Relazzjonijiet Industrijali u tal-Impjegati. Mill-bidu ta' din is-sena s'issa saru tmien laqgħat li fihom ġew diskussi bosta materji

relatati mal-impjiegi u r-relazzjonijiet industrijali u gew ippubblikati emendi fil-liġi, anke wara konsultazzjoni ma' dan il-Bord. Fost oħrajn, dan il-Bord iddiskuta l-leave urgenti tal-familja, it-templing agencies li habbarna llum, il-hlas ta' paga f'kont bankarju għal kull haddiem, emendi fir-regolamenti ta' haddiema stazzjonati f'Malta, kif ukoll id-Direttiva tal-UE dwar Paga Minima Adegwata. L-Onor. Castillo haseb li din id-Direttiva smajna biha għaliex qalilna biha hu!

Kellna wkoll rinnovar ta' aktar minn €700,000 f'binja storika li kienet tintuża mid-DIER u li issa għiet mghammra bl-aqwa teknoloġija fejn mhux biss il-haddiema jistgħu jaħdmu b'mod diċenti, imma wkoll fejn min jirrikorri għal xi tip ta' servizz se jsib uffiċini tal-oghla livell li joffru kunfidenzjalità kif ukoll aċċess għall-persuni b'diżabilità, skont il-kriterji stabbiliti mill-Kummissjoni għad-Drittijiet ta' Persuni b'Diżabilità (CRPD). Din hija binja state of the art.

Din is-sena ppubblikajna abbozzi ta' kuntratti li ssibhom online li jirrigwardaw diversi setturi. Dawn jistgħu jirrikorru għalihom haddiema u anke min ihaddem, u fihom issib dettalji bażiċi ta' drittijiet li wiehed għandu jkollu skont il-liġi. Ovvjament, dan sar biex niffaċilitaw l-abbozzi tal-kuntratti kemm għal min ihaddem kif ukoll għall-haddiema. Tkompla l-iżvilupp fis-sistema ewlenija tad-Dipartiment, dik li għandha x'taqsam mat-teknoloġija, imsejha DIERS, biex tibqa' titjeb is-sistema u anke issa sabiex nilqgħu għal din il-liġi tat-templing agencies. Sar ukoll studju dwar in-negozjar kollettiv f'pajjiżna. Għal darba'ohra, l-Onor. Castillo haseb li sirna nafu b'dan il-proċess ta' negozjar kollettiv li jrid jidhol fis-sehh bis-sahha tiegħu!

Kellna wkoll kampanja ta' informazzjoni mid-DIER li pparteċipa f'diversi laqgħat, fosthom fl-MCAST u f'seminars organizzati min-National Commission for the Promotion of Equality (NCPE), mill-JA Malta Foundation, kif ukoll minn JobsPlus. Id-Dipartiment ha sehem ukoll fil-Public Service Expo li nżammet matul il-gimgha ddedikata għas-Servizz Pubbliku. Hawnhekk irrid infahhar ix-xogħol ta' min jaħdem fis-Servizz Pubbliku kif ukoll niringrazzja lis-Segretarju Permanenti Ewlieni għax-xogħol li qed jagħmel biex ikollna Servizz Pubbliku tal-aqwa kwalità f'pajjiżna.

Il-Prim Ministru semma wkoll kif, f'dak li għandu x'jaqsam ma' teknoloġija, bhala pajjiż qegħdin minn ta' quddiem nett. Uffiċjali tad-DIER ipparteċipaw f'laqgħat ta' gruppi ta' esperti fuq it-traspożizzjoni tad-Direttiva dwar il-Paga Minima Adegwata. Inghataw ukoll rikonoxximent ta' good practice mill-Awtorità Ewropea tax-Xogħol, għall-website li konna nidejna dwar il-haddiema stazzjonati f'pajjiżna u għall-ispezzjonijiet komprensivi li jsiru fis-settur tat-trasport.

Sur President, ma nistax ma nsemmix il-konferenza li saret bejn il-5 u 16 ta' Ġunju, fejn id-Dipartiment mexxa delegazzjoni fis-sezzjoni tal-konferenza tal-Organizzazzjoni Dinjija tax-Xogħol (ILO) f'Ġinevra fl-Iżvizzera. Jien kelli l-opportunità li nattendi u nipparteċipa f'din il-konferenza li hija tant importanti għad-dinja tax-xogħol. Id-delegazzjoni Maltija pparteċipat f'żewġ kumitati importanti hafna: wiehed dwar il-protezzjoni tal-kondizzjonijiet tax-xogħol u iehor dwar l-apprendistat ta' kwalità f'pajjiżna. Id-Dipartiment jirrappreżenta lil Malta wkoll fuq l-aġenzija Eurofound.

Nixtieq insemmi wkoll it-Tribunal Industrijali li qed jagħmel xogħol importanti hafna. Bhala Gvern se nibqgħu nsahhu u anke nirriformaw jekk hemm bżonn l-istruttura tat-Tribunal Industrijali. Jien diġà kelli l-opportunità li niltaqa' maċ-chairpersons kollha tat-Tribunal Industrijali, fejn tkellimt magħhom biex nifhem ir-realtajiet u x'hemm bżonn isir biex intejbu dan it-Tribunal tant importanti, li l-Onor. Castillo haseb li sirt naf bih ilbierah!

Bhala pjanijiet għas-sena 2024 tkellimna mal-Bord dwar ir-Relazzjonijiet dwar l-Impjiegi u se nkunu qed indaħħlu regolamenti biex kull haddiem jirċievi s-salarju tiegħu b'kont bankarju, speċjalment għal dawk il-kumpaniji fis-settur privat li għadhom ma жузawx dan il-mod. B'hekk jitnaqqas ir-riskju ta' sfruttament, filwaqt li nżidu l-kontabilità u t-trasparenza ta' min ihaddem. Fost affarijiet oħra, hemm il-leave urgenti tal-familja li qed nipproponu li jiġi estiż minn 15-il siegħa għal 32 siegħa. Nerga' nsemmi l-eżerċizzju tant importanti tal-Wage Regulation Orders, li ma tqumx filgħodu u taqbad u tbiddilhom, kif jaħseb l-Onor. Castillo. Kif għedt diġà, id-diskussjoni mal-imsieħba soċjali fuq dawn il-bidliet li hemm bżonn isiru ilha għaddejja.

Irridu ngħidu li dawn huma liġijiet antiki hafna li jgħolqu diskriminazzjoni u anomaliji. L-Onor. Castillo semma li xi żewġ Ministri qabli bdew il-proċess u ma komplewx. Però jien ngħidli li l-proċess lanqas biss kien beda. Min-naha tagħna bdejnieh u għaddejjin bil-ħidma, mentri f'25 sena ta' Gvern Nazzjonalista dawn il-liġijiet żgur li ma ntmissewx. L-istess gara fir-rigward tal-pensjonijiet li ma kinux tmissew, anzi ġew iffriżati. L-istess gara dwar il-paga minima li ma tmissitx, anzi giet iffriżata. U l-istess gara bil-leave tal-ħaddiema li ġie misruq lilhom.

Sur President, niġi issa għall-MCESD. Matul din is-sena, l-MCESD kompli juri d-dedikazzjoni tiegħu għall-inkluzività, fejn irrikonoxxa l-importanza kbira li l-partijiet interessati kollha jiġu involuti fi djalogu sinifikanti u li jagħti valur. Hawnhekk niringrazzja li-Ċhairperson tal-Kumitat, il-Perit David Xuereb u l-istaff tiegħu. Naf kemm jaħdmu biex id-djalogu soċjali f'pajjiżna jkompli jissahħa. Is-suċċess tal-MCESD jinsab fil-kapaċità li jhaddan proposti u rispons mill-imsieħba soċjali, proprju sabiex jintużaw fit-tishih u fil-ħsieb tal-Gvern u tal-pajjiż meta niġu biex infasslu policies u liġijiet. L-MCESD rawwem ambjent ta' kollaborazzjoni li qed tinhass.

Wera wkoll li huwa strumentali fit-tfassil ta' djalogu, filwaqt li qed jiżgura li jkun verament rappreżentattiv tal-ħtiġijiet u l-aspirazzjonijiet tas-soċjetà tagħna. Matul l-2023 il-membri tal-Kunsill iltaqgħu f'diversi okkażjonijiet sabiex jindirizzaw firxa wiesgħa ta' kwestjonijiet u temi kurrenti, kemm soċjali kif ukoll ekonomiċi, li jkun għaddejjin f'pajjiżna. Sa Ottubru li għadda l-Kunsill tlaqqa' 18-il darba. Permezz tal-imsieħba soċjali tiegħu u numru ta' esperti l-Kunsill iddiskuta aktar minn 30 suġġett ta' interess li qed jirriżultaw fil-formulazzjoni ta' punti ta' konverġenza tanġibbli.

Qed jiġu prijorizzati suġġetti varji, bħal dawk relatati mar-riċerka u l-innovazzjoni, l-intelligenza artifiċjali, l-iżvilupp sostenibbli, trasport, Għawdex, is-saħħa mentali, il-fondi tal-Unjoni Ewropea għal Malta, ir-riformi inkluzi f'dak li qed isir fir-riforma għall-ġustizzja, ir-riforma tas-sistema edukattiva, l-akkwist pubbliku, il-futur tal-ħiliet f'Malta, l-industrija tal-konstruzzjoni, is-sigurtà tal-provvista tal-ikel, il-politika kontra r-razziżmu u l-effetti tad-direttivi tal-Unjoni Ewropea fuq l-industrija marittima, fost oħrajn. L-MCESD se jkompli

għaddej bil-laqqgħat biex inkunu nistgħu nifhmu aktar x'qed tirrikjedi minna s-soċjetà. Fil-granet li ġejjin se nkunu qed niddiskutu t-turiżmu u l-anzjanità attiva.

Kif qed jaħdem l-MCESD? Il-Kunsill jaħdem billi jiġbor punti ta' konverġenza u mbagħad jgħaddihom lill-Gvern biex jiġu konsidrati. Din id-darba, anke għall-fini ta' baġit, imxejna b'mod differenti, fejn l-imsieħba soċjali taw il-proposti tagħhom. Għall-ewwel darba nħatar espert fejn għabar dawn il-proposti permezz ta' online poll bejn l-imsieħba soċjali stess. Wara dawn ġew kategorizzati, ingħataw prijorità, u l-Gvern kellu aktar viżibilità ta' x'qed jitolbu minnu l-imsieħba soċjali.

Irrid insemmi l-Bord Nazzjonali tal-Produttività, li huwa presedut mi-Ċhairperson tal-MCESD u li għandu rwol ċentrali fl-analiżi tal-produttività u l-kompetittività f'pajjiżna. Fil-fatt issir analiżi li tinkludi aspetti taż-Żona Ewro u tal-Unjoni Ewropea, li tindirizza fost oħrajn l-innovazzjoni, il-kapaċità ta' pajjiżna li jattira l-investment, in-negozju u l-kapital uman. Irrid insemmi l-Low Wage Commission li tant għamlet xogħol tajjeb matul din is-sena u li r-remit tagħha se jibqa' għaddej biex nibqgħu naġġornaw, jekk hemm bżonn, il-paga minima, minkejja li se tibqa' tiġi aġġornata għall-erba' snin li ġejjin.

Hekk kif nirriflettu fuq il-kisbiet u s-suċċessi tas-sena li għaddiet, irridu nħarsu wkoll 'il quddiem lejn il-futur tal-MCESD. L-MCESD huwa impenjat li jevolvi anke fl-isfond tal-bidliet soċjali u ekonomiċi kontinwi f'pajjiżna. Fix-xhur li ġejjin se nkunu qegħdin naraw li l-MCESD ikompli jissahħa. Fil-fatt, din is-sena l-Kunsill ingħata l-akbar għotja ta' fondi biex ikun jista' jitmexxa. Bħala Gvern se nkunu qegħdin insaħħu l-MCESD b'riorganizzazzjoni f'dak li għandu x'jaqsam mal-operat tiegħu. Kif diġà ħabbart f'tit tal-granet ilu, se nwaqqfu entità ġdida, li ma smajt lil hadd min-naha tal-Oppożizzjoni jtkellem dwarha, li se tkun qed tiegħu ħsieb il-konsultazzjoni pubblika li diġà kienet issir b'mod tajjeb.

Fil-fatt hemm dipartiment dedikat għal dan il-ghan. Però l-ghan huwa li jingabar kollox taht entità waħda biex tkun tista' tevalwa dak li qed isir fuq livell tal-Unjoni Ewropea, imbagħad flimkien mal-istakeholders tanalizza r-rispons u tmur għand l-MCESD sabiex l-imsieħba soċjali jkollhom aktar support anke f'dik li hi riċerka.

Din l-awtorità se tkun qed taħdem id f'id mal-MCESD.

Sur President, dan il-Baġit huwa verament tan-nies. Però, biex dan kien possibbli ridna naraw li ssir konsultazzjoni. Hawnhekk fejn infahhar il-ħidma tal-MCESD u tad-Dipartiment tar-Relazzjonijiet Industrijali u tal-Impjieġ. Bħala Gvern ikkonsultajna, xtarrejna l-pariri tal-imsieħba soċjali, imma ma waqafniex hemm, għax rajna li nimplimentaw ukoll. Hekk għamilna fuq il-paga minima. Hekk għamilna fuq il-ligi tal-ħaddiema tal-pjattaforma diġitali. Hekk għamilna llum fuq l-aġenziji tax-xogħol, li jinkludu, fost oħrajn, it-templing agencies. (Onor. Membri: Hear, hear)

Hekk se nagħmlu wkoll fuq il-konċett tal-equal pay for work of equal value. Fil-fatt, hekk kif tidhol fis-seħħ din il-ligi se nkomplu mill-ewwel bid-diskussjonijiet. Naqbel mal-Onor. Castillo li din il-ligi teżisti. Fis-settur pubbliku teżisti żgur. Fejn hemm l-abbuż, dan mhux se jiġi ttollerat. Dan huwa Gvern Soċjalista. Qalbna tinsab maż-żgħir u mal-klassi medja. Però min iħaddem se jkollu wkoll lilna bħala spalla. Għalhekk qegħdin hawnhekk, preċiżament biex noholqu Malta Ġusta għal kulhadd. Nirringrazzjak. (Onor. Membri: Hear, hear)

IC-CHAIRPERSON: Grazzi. Skada l-ħin fil-Kumitat ta' Provvista. Skont il-Mozzjoni ta' Proċedura Nru 183 tal-31 ta' Ottubru 2023, id-diskussjoni fuq il-Voti tal-Uffiċċju tal-Prim Ministru hija konkluża u l-mistoqsija fuq l-emenda u l-voti mressqa huma posposti għat-18 ta' Diċembru 2023 skont kif indikat min-naħa tal-Gvern fil-Kumitat Permanenti dwar ix-Xogħol tal-Kamra.

Il-Kamra rriżumiet u s-Segretarju Parlamentari għad-Djalogu Soċjali rrapporta li skont il-Mozzjoni ta' Proċedura Nru 183 tal-31 ta' Ottubru 2023, id-diskussjoni fuq il-Voti tal-Uffiċċju tal-Prim Ministru giet konkluża, u li l-mistoqsija fuq l-emenda u l-voti mressqa ġew posposti għat-18 ta' Diċembru 2023 skont kif indikat min-naħa tal-Gvern fil-Kumitat Permanenti dwar ix-Xogħol tal-Kamra.

ID-DEPUTY SPEAKER: Grazzi. Sar il-ħin. Is-Segretarju Parlamentari Andy Ellul jekk jogħġbu, iressaq l-Agġornament.

AGĠORNAMENT

ONOR. ANDY ELLUL: Sur President, nipproponi l-Agġornament tal-Kamra għal nhar it-Tnejn, 27 ta' Novembru 2023, fid-9.00 a.m. b'din l-aġenda:

Ordinijiet tal-Ġurnata

Estimi Ġenerali 2024 - Kumitat ta' Provvista

L-Erbatax-il Seduta Stabbilita - Ministeru għall-Finanzi u x-Xogħol

Vot 35 – Ministeru għall-Finanzi u x-Xogħol

Vot 36 – Politika Ekonomika

Vot 37 – Teżor

Vot 39 – Amministrazzjoni tat-Taxxa u d-Dwana ta' Malta

Vot 40 – Kuntratti

Vot XVII – Ministeru għall-Finanzi u x-Xogħol – Kapital

Jew xi aġenda oħra li tiġi kkomunikata aktar tard.

Ninforma lill-Kamra li skont il-Mozzjoni ta' Proċedura Nru 183 tal-31 ta' Ottubru 2023, id-diskussjoni fuq il-voti tal-Ministeru għall-Finanzi u x-Xogħol għandha tiegħu mhux aktar minn tliet sigħat, bil-ħin jinqasam indaqs bejn kelliema tal-Gvern u kelliema tal-Oppożizzjoni, bl-aħħar nofs għall-Gvern.

Ninforma wkoll lill-Kamra li din is-seduta għandha tkun mingħajr mistoqsijiet, u li l-ħin tal-Agġornament ma jitteħidx.

ID-DEPUTY SPEAKER: Grazzi. Il-Kamra hija agġornata għal nhar it-Tnejn, 27 ta' Novembru 2023 fid-9.00 a.m. bl-aġenda kif ikkomunikata mis-Segretarju Parlamentari.

Fis-7.35 p.m. il-Kamra agġornat skont il-Mozzjoni ta' Proċedura Nru 183 tal-31 ta' Ottubru 2023.

MISTOQSIJET GHAL TWEĠIBIET ORALI MWIEĠBA BIL-MIKTUB

ĊITAZZJONIJIET FUQ SCOOTERS

11413. L-ONOR. GRAZIELLA ATTARD PREVI staqsiet lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid kemm-il ċitazzjoni nharġet fuq scooters f'Lulju 2023? Jista' jgħid ukoll għal liema raġuni nharġu dawn iċ-ċitazzjonijiet u minn liema lokalitajiet?

ONOR. BYRON CAMILLERI: L-informazzjoni mitluba tqiegħdet fuq il-Mejda tal-Kamra waqt il-hin tat-Tqegħid ta' Karti.

ĊITAZZJONIJIET FUQ SCOOTERS

11414. L-ONOR. GRAZIELLA ATTARD PREVI staqsiet lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid kemm-il ċitazzjoni nharġet fuq scooters f'Awwissu 2023? Jista' jgħid ukoll għal liema raġuni nharġu dawn iċ-ċitazzjonijiet u minn liema lokalitajiet?

ONOR. BYRON CAMILLERI: L-informazzjoni mitluba tqiegħdet fuq il-Mejda tal-Kamra waqt il-hin tat-Tqegħid ta' Karti.

TAS-SLIEMA, IL-GŻIRA, SAN ĠILJAN – DIPARTIMENT TAS-SANITÀ

11415. L-ONOR. GRAZIELLA ATTARD PREVI staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid kemm-il ġurdien mejjet ingabar mid-Dipartiment tas-Sanità minn tas-Sliema, San Ġiljan u l-Gżira, rispettivament għal kull lokalità, f'Jannar 2023?

ONOR. CHRIS FEARNE (Deputat Prim Ministru u Ministru għas-Saħħa): Nitlob lill-Onor. Interpellant biex tirreferi din il-mistoqsija parlamentari lill-Ministeru kkonċernat.

TAS-SLIEMA, IL-GŻIRA, SAN ĠILJAN - DIPARTIMENT TAS-SANITÀ

11416. L-ONOR. GRAZIELLA ATTARD PREVI staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid kemm-il ġurdien mejjet ingabar mid-Dipartiment tas-Sanità minn tas-Sliema, San Ġiljan u l-Gżira, rispettivament għal kull lokalità, fi Frar 2023?

ONOR. CHRIS FEARNE: Nitlob lill-Onor. Interpellant biex tirreferi din il-mistoqsija parlamentari lill-Ministeru kkonċernat.

TAS-SLIEMA, IL-GŻIRA, SAN ĠILJAN - DIPARTIMENT TAS-SANITÀ

11417. L-ONOR. GRAZIELLA ATTARD PREVI staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid kemm-il ġurdien mejjet ingabar mid-Dipartiment tas-Sanità minn tas-Sliema, San Ġiljan u l-Gżira, rispettivament għal kull lokalità, f'Marzu 2023?

ONOR. CHRIS FEARNE: Nitlob lill-Onor. Interpellant biex tirreferi din il-mistoqsija parlamentari lill-Ministeru kkonċernat.

BARRANIN LI QEĠHDIN FUQ IR-REĠISTRU TAX-XOGHOL

11500. L-ONOR. IVAN BARTOLO staqsa lill-Ministru għall-Finanzi u x-Xogħol: Jista' l-Ministru jgħid kemm hemm barranin minn pajjiżi tal-Unjoni Ewropea u terzi li qegħdin fuq ir-Registru tax-Xogħol, parti 1, parti 2 u parti 3 u minn liema pajjiżi ġejjin?

ONOR. CLYDE CARUANA (Ministru għall-Finanzi u x-Xogħol): L-informazzjoni mitluba tqiegħdet fuq il-Mejda tal-Kamra waqt il-hin tat-Tqegħid ta' Karti. L-aħħar ċifri ppubblikati huma ta' Awwissu 2023.

KAŻIJIET TA' SUWIĊIDJU

11531. L-ONOR. IVAN BARTOLO staqsa lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid kemm kien hemm suwiċidji minn Mejju 2023 sal-ġurnata li

fiha tiġi mwiegħba din il-mistoqsija parlamentari? Jista' jgħid ukoll kemm kienu rġiel u nisa u x'kienet l-età tagħhom?

ONOR. BYRON CAMILLERI: Minn Mejju 2023 sad-9 ta' Novembru 2023 kien hemm 18-il każ ta' suwiċidju registrati mal-Pulizija. Dettalji oħra kif mitluba mill-Onor. Membru huma inklużi fit-tabella riprodotta hawn taħt.

Sena 2023	Kazi ta' suwiċidji				
Xahar	F	Età	M	Età	Total
Mejju	1	37 Sena	3	78 Sena 54 Sena 19 Sena	4
Ġunju	0		2	66 Sena 44 Sena	2
Lulju	0		2	24 Sena 27 Sena	2
Awwissu	0		2	16 Sena 42 Sena	2
Settembru	0		4	40 Sena 27 Sena 17 Sena 28 Sena	4
Ottubru	0		4	54 Sena 59 Sena 38 Sena 55 Sena	4
Novembru sad-9/11/23	0		0	-	0
Total	1		17		18

H'ATTARD U MOSTA – STUDENTI BARRANIN FL-ISKEJJEL PRIMARJI

11613. L-ONOR. IVAN BARTOLO staqsa lill-Ministru għall-Edukazzjoni, l-Ispert, iż-Żgħażaġh, ir-Riċerka u l-Innovazzjoni: Jista' l-Ministru jgħid kemm hemm studenti barranin fl-iskejjel primarji ta' H'Attard u l-Mosta? Jista' jgħid ukoll kemm hemm studenti b'kollox u mil-liema pajjiżi ġejjin?

ONOR. CLIFTON GRIMA (Ministru għall-Edukazzjoni, l-Ispert, iż-Żgħażaġh, ir-Riċerka u l-Innovazzjoni): It-total ta' studenti fl-iskejjel imsemmija huwa ta' 1,349 student. Minn dawn, 212 huma studenti barranin filwaqt li seba' studenti oħra għandhom dual citizenship.

APPLIKAZZJONI GHAL CARER ALLOWANCE

11614. L-ONOR. IVAN BARTOLO staqsa lill-Ministru għall-Politika Soċjali u d-Drittijiet tat-Tfal: Jista' l-Ministru jgħid jekk il-mara tal-missier tistax tapplika għall-Carer Allowance biex tiegħu hsieb lil ulied żewġha adulti, li għandhom diżabilità severa, peress li mhux l-omm naturali tagħhom minkejja li jgħixu lkoll fl-istess dar?

ONOR. MICHAEL FALZON (Ministru għall-Politika Soċjali u d-Drittijiet tat-Tfal): Jekk ikun hemm żwieġ jew unjoni ċivili bejn il-koppja u sintendi jkun jgħixu flimkien, mhix f'impjieg u l-wild b'diżabilità qiegħed jirċievi l-Assistenza Mizjuda għal Diżabilità Severa, hija tingħata l-Carer's Grant daqslikieku kien binha jew bintha. Mill-banda l-oħra, jekk il-missier naturali ma jkunx f'impjieg, dan il-grant jingħata lil u mhux lil mara.

MALTA FILM COMMISSION 2023 - NEFQA

11626. L-ONOR. IVAN BARTOLO staqsa lill-Ministru għat-Turiżmu: Jista' l-Ministru jgħid kemm swew flus iż-żjarat li l-Malta Film Commission organizzat fl-2023, sal-għurnata li fiha tiġi mwiegħba din il-mistoqsija parlamentari, inklużi dawk ta' Frar u ta' Awwissu għall-membri tal-Ġudikatura inklużi t-tours, ikliet u rigali mogħtija? Jista' jgħid ukoll għalfejn mhux il-membri tal-Ġudikatura kollha kienu mistiedna?

ONOR. CLAYTON BARTOLO (Ministru għat-Turiżmu): Nirreferi lill-Onor. Interpellant għat-twegiba tal-mistoqsija parlamentari 11440.

JUDICIAL STUDIES COMMITTEE - STEDINIET

11627. L-ONOR. IVAN BARTOLO staqsa lill-Ministru għall-Ġustizzja: Jista' l-Ministru jgħid fuq liema bażi min imexxi l-Judicial Studies Committee (JSC), u çjoè l-persuna li d-dettalji tagħha qed jintbagħtu separatament, tagħzel liema membri tal-Ġudikatura jkun mistiedna jattendu safar u żjarat, bħal tal-Film Commission darbtejn fl-2023? Dan peress li mhux kollha kienu mistiedna, inkluż għall-ġita fl-Albanija ta' ġimgħa fis-sajf 2023?

ONOR. JONATHAN ATTARD (Ministru għall-Ġustizzja): Waqt li nispeċifika li l-persuna li d-dettalji tagħha ngħataw separatament ma tmexxix il-Judicial Studies Committee iżda tagħti support lil dan il-kumitat, nirreferi lill-Onor. Interpellant għat-tweġiba tal-mistoqsija parlamentari 11440.

BELT VALLETTA: TRIQ IN-NOFSINHAR - TISWIJET FIĊ-ĊANGATURA

12949. L-ONOR. CARMELO MIFSUD BONNICI staqsa lill-Ministru għall-Wirt Nazzjonali, l-Arti u l-Gvern Lokali: B'referenza għat-tweġiba tal-mistoqsija parlamentari 11148, jista' l-Ministru jgħid liema huma l-entitajiet konċernati peress li s-sitwazzjoni fi Triq in-Nofsinhar, fil-Belt Valletta, mhijiex wahda feliċi?

ONOR. OWEN BONNICI (Ministru għall-Wirt Nazzjonali, l-Arti u l-Gvern Lokali): Il-Kunsill Lokali tal-Belt Valletta ikkomunika dwar din it-triq ma' Infrastructure Malta.

IŻ-ŻEJTUN: KAPPELLA TA' SAN KLEMENT - XOGHLIJET TA' RESTAWR

12950. L-ONOR. CARMELO MIFSUD BONNICI staqsa lill-Ministru għall-Wirt Nazzjonali, l-Arti u l-Gvern Lokali: B'referenza għat-tweġiba tal-mistoqsija parlamentari 11290, jista' l-Ministru jgħid kemm hija prevista li se tkun in-nefqa fuq ix-xoghlijiet li ser isiru fil-Kappella ta' San Klement fiż-Żejtun?

ONOR. OWEN BONNICI: In-nefqa prevista għax-xoghlijiet ta' restawr fuq il-Kappella ta' San Klement tammonta għal madwar €68,000. Din il-figura tkopri l-ispejjeż ta' xiri tal-materjal u l-pagi tal-haddiema tad-Dipartiment tar-Restawr u l-Preservazzjoni involuti fil-proġett.

PERSUNI REĠISTRATI BHALA NEET

12951. L-ONOR. CARMELO MIFSUD BONNICI staqsa lill-Ministru għall-Finanzi u x-Xogħol: B'referenza għat-tweġiba tal-mistoqsija parlamentari 11292, jista' l-Ministru jgħid x'passi u miżuri qed jittiehdu sabiex it-3,471 persuna NEET jingiebu lura biex jaħdmu jew jistudjaw?

ONOR. CLYDE CARUANA: Ngħarraf lill-Onor. Interpellant li l-Gvern, permezz ta' Jobsplus, ser ikompli joffri lill-persuni bejn l-età ta' 15 sa 29 sena l-iskema Garanzija għaż-Żgħażaġh. Permezz ta' din l-iskema, iż-żgħażaġh li la qegħdin f'impjieġ u lanqas fl-edukazzjoni u żgħażaġh li huma friskju li jaqgħu fil-kategorija NEET huma pprovduti b'servizzi mfassla apposta biex jiggwidawhom biex ikomplu bl-edukazzjoni tagħhom jew jidhlu f'impjieġ bi qligh. Biex tgħin fl-integrazzjoni tan-NEETs fis-suq tax-xogħol, Jobsplus toffri wkoll inċentivi finanzjarji lil min iħaddem permezz tal-Iskema tal-'Access to Employment' fejn min iħaddem jirċievi assistenza ta' €110.93 (full-time) jew €55.47(part-time) meta jimpjega kwalunkwe persuna bla xogħol ta' bejn il-15 u l-24 sena li qabel ipparteċipat u lestiet l-iskema tal-Garanzija għaż-Żgħażaġh u tkun ingaġġata għall-ewwel darba.

Jobsplus tamministra wkoll il-proġett INTERCEPT li huwa mmirat biex johroġ il-potenzjal tan-NEETs bejn il-25 u d-29 fis-settur ekoloġiku. Il-proġett wettaq riċerka dwar in-NEETs u l-kumpaniji hodor, fejn ġew identifikati l-htiġijiet u l-opportunitajiet f'dan il-qasam. Dan il-proġett jinkludi tahrig u placement fuq il-post tax-xogħol fis-settur ekoloġiku.

Apparti dawn il programmi, Jobsplus toffri servizzi ta' konsulenza dwar ix-xogħol sabiex tassisti liż-żgħażaġh li huma mhajra jidhlu fid-dinja tax-xogħol. Jobsplus tikkollabora wkoll ma' entitajiet edukattivi sabiex toffri gwida dwar is-suq tax-xogħol, il-hiliet u l-opportunitajiet eżistenti.

Barra minn hekk, Jobsplus hija involuta f'numru ta' inizjattivi ta' riċerka, bl-għan li jkollha iżjed informazzjoni dwar iż-żgħażaġh u kif jistgħu jigu meġhuna jilhqqu l-aspirazzjonijiet tagħhom.

IL-BELT VALLETTA: TRIQ SAN ĠWANN – TISWIJET TAĊ-ĊANGATURA

12952. L-ONOR. CARMELO MIFSUD BONNICI staqsa lill-Ministru għax-Xoghlijiet Pubbliċi u l-Ippjanar: B'referenza għat-tweġiba tal-mistoqsijiet parlamentari 7954, 9172 u 11145 jista' l-Ministru jgħid jekk huwiex possibbli li x-xoghlijiet ta' tiswija fi Triq San Ġwann, ġewwa l-Belt Valletta, isiru b'mod aktar urġenti?

ONOR. STEFAN ZRINZO AZZOPARDI (Ministru ghax-Xoghlijiet Pubbliċi u l-Ippjanar): Nirreferi lill-Onor. Interpellant għat-twegiba tal-mistoqsija parlamentari 12953.

IL-BELT VALLETTA: TRIQ SAN ĠWANN – TISWIJET TAČ-ĊANGATURA

12953. L-ONOR. CARMELO MIFSUD BONNICI staqsa lill-Ministru għat-Trasport, l-Infrastruttura u l-Proġetti Kapitali: B'referenza għat-twegibiet tal-mistoqsijiet parlamentari 7954, 9172 u 11145, jista' l-Ministru jgħid jekk huwiex possibbli li x-xoghlijiet ta' tiswija fi Triq San Ġwann l-Belt Valletta jsiru, billi bl-użu frekwenti qed isiru iktar urġenti?

ONOR. AARON FARRUGIA (Ministru għat-Trasport, l-Infrastruttura u l-Proġetti Kapitali): Ninforma lill-Onor. Interpellant li għaddejjin diskussjonijiet biex isir l-aħjar intervent f'dawn l-akkwati.

MINISTERU GHALL-AGRIKOLTURA, IS-SAJD U D-DRITTJIET TAL-ANIMALI - IMPLIMENTAZZJONI TA' DIRETTIVI TAL-UE

12954. L-ONOR. CARMELO MIFSUD BONNICI staqsa lill-Ministru għall-Agricoltura, is-Sajd u d-Drittijiet tal-Animali: Jista' l-Ministru jgħid x'direttivi tal-Unjoni Ewropea ġew implimentati mill-Ministeru għall-Agricoltura, is-Sajd u d-Drittijiet tal-Animali matul is-sena 2023 u liema huma dawk li għadhom pendenti?

ONOR. ANTON REFALO (Ministru għall-Agricoltura, is-Sajd u d-Drittijiet tal-Animali): L-informazzjoni qed tingabar u se tinghata f'xi seduta oħra.

IR-RABAT GHAWDEX - KONSERVAZZJONI TAL-AKWADOTT

13131. L-ONOR. CHRIS SAID staqsa lill-Ministru għal Ghawdex: Jista' l-Ministru jipprovd iktar informazzjoni dwar il-proġett ta' konsolidazzjoni strutturali tal-pedamenti u l-konservazzjoni tal-akwadott fir-Rabat, Ghawdex, li ilu jiġi mwieġhed f'diversi baġits f'dawn l-aħħar snin? Jista' jgħid jekk inhargitx sejha għal

xogħol ta' konsolidazzjoni strutturali tal-pedamenti u l-konservazzjoni tal-akwadott u jekk gietx awarded? Jista' jgħid ukoll, bejn wiehied u iehor, meta hu ppjanat li jinbada x-xogħol?

ONOR. CLINT CAMILLERI (Ministru għal Ghawdex): Is-sejha għall-offerti, referenza: 'CT3042/2023 Tender for the structural consolidation and conservation of the aqueduct in Triq Papa Ġwanni Pawlu II, Rabat, Gozo using environmentally friendly measures' giet ippubblikata u se taghlaq fit-12 ta' Dicembru.

IR-RABAT GHAWDEX: ĊIMITERJU TA' SANTA MARTA - MANUTENZJONI

13132. L-ONOR. CHRIS SAID staqsa lill-Ministru għal Ghawdex: Jista' l-Ministru jgħid x'tip ta' manutenzjoni u xogħol iehor sar fiċ-Ċimiterju ta' Santa Marta fir-Rabat f'dawn l-aħħar sitt snin, maqsuma sena b'sena u kemm ġie jiswa? Jista' jgħid ukoll x'hemm ippjanat bħala manutenzjoni u xogħol iehor li jsir minn issa sal-aħħar tas-sena 2024 f'dan iċ-ċimiterju u kemm hi ppjanata li tkun l-ispiza?

ONOR. CLINT CAMILLERI: Matul din is-sena (2023) saru spezzjonijiet f'dan iċ-ċimiterju u ser jibdw studji dwar ix-xogħol ta' manutenzjoni u restawr li jeħtieġ li jsiru.

IX-XEWKIJA: TRIQ TA' HAMET - ZEBRA CROSSING

13133. L-ONOR. CHRIS SAID staqsa lill-Ministru għal Ghawdex: Jista' l-Ministru jgħid għaliex għaddew diversi xhur u fi Triq Ta' Hamet, ix-Xewkija (it-triq prinċipali hdejn il-Knisja tal-Madonna tal-Karmnu) għadha ma saritx zebra crossing kif kien hemm qabel ma' din it-triq giet asfaltata? Fid-dawl li dan in-nuqqas serju issa ilu diversi xhur u hemm periklu kbir għal min irid jaqsa f'din l-imsemmija triq, jista' l-Ministru jgħid min min-naħa tal-Ministeru ser jerfa' r-responsabbiltà jekk isehh inċident?

ONOR. CLINT CAMILLERI: Id-dipartiment responsabbli qiegħed f'diskussjoni ma' Transport Malta sabiex jinstab l-aħjar post fejn tista' ssir zebra crossing li tkun koperta bil-permessi meħtieġa.

GHAWDEX - SKEJJEL PRIMARJI TAL-GVERN, TAL-KNISJA U INDIPENDENTI

13134. L-ONOR. CHRIS SAID staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid kemm hemm skejjel primarji f'Għawdex, kemm dawk tal-Gvern, kemm dawk tal-Knisja kif ukoll dawk Indipendenti u fejn jinsabu? Jista' jgħid ukoll kemm kien hemm studenti f'kull skola fl-aħħar ta' Ottubru 2023 u kemm minn dawn kienu ta' nazzjonalità barranija? Jista' jgħid kemm kien in-numru ta' għalliema f'kull skola primarja kif ukoll in-numru ta' LSAs f'kull skola?

ONOR. CLIFTON GRIMA: L-informazzjoni mitluba tinsab fit-tabella li tinsab fl-aħħar ta' dan id-dokument.

MINISTERU GHAL GHAWDEX - APPLIKAZZJONIJIET GHALL FONDI MILL-UNJONI EWROPEA

13135. L-ONOR. CHRIS SAID staqsa lill-Ministru għal Għawdex: Jista' l-Ministru jgħid liema kienu dawk l-entitajiet, dipartimenti jew awtoritajiet fid-dekasteru tiegħu li applikaw għal xi forma ta' fondi mill-Unjoni Ewropea matul l-ewwel għaxar xhur tas-sena 2023? Jista' jgħid ukoll għal liema fondi applikaw u x'kien l-eżitu?

ONOR. CLINT CAMILLERI: Nirreferi lill-Onor. Interpellant biex jagħmel referenza għall-informazzjoni li nġhatat fil-mistoqsija parlamentari 12691.

GHAWDEX - KINDERGARTEN EDUCATORS

13136. L-ONOR. CHRIS SAID staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid kemm hemm Kindergarten Educators (KGE) Għawdxin li jaħdmu fi skejjel primarji, ġewwa Malta maqsuma sena b'sena mit-8 ta' Marzu 2013 sal-ġurnata li fiha tigi mwiegħa din il-mistoqsija parlamentari? Jista' jgħid ukoll f'liema lokalità (lokalità b'lokalità) u x'etajiet għandhom dawn il-ħaddiema, u kemm ilhom snin jaħdmu ġo skejjel primarji ġewwa Malta? Jista' jgħid kemm minnhom huma relievers, f'liema skola huma relievers u kemm ilhom?

ONOR. CLIFTON GRIMA: It-twegiba tingħata f'seduta oħra.

MINISTERU GHALL-AKKOMODAZZJONI SOĊJALI U AFFORDABBLI - FONDI MILL-UNJONI EWROPEA

13256. L-ONOR. DAVID AGIUS staqsa lill-Ministru għall-Akkomodazzjoni Soċjali u Affordabbli: Jista' l-Ministru jgħid kemm kien hemm fondi ġejjin mill-Unjoni Ewropea li kellhom jiġu minfuqa matul l-2020, 2021 u 2022 u ma ntefqux? Jista' jgħid ukoll liema kienu u jagħti breakdown tagħhom?

ONOR. RODERICK GALDES (Ministru għall-Akkomodazzjoni Soċjali u Affordabbli): Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat.

MINISTERU GHALL-EKONOMIJA, IL-FONDI EWROPEJ U L-ARTIJIET - FONDI MILL-UNJONI EWROPEA

13257. L-ONOR. DAVID AGIUS staqsa lill-Ministru għall-Ekonomija, il-Fondi Ewropej u l-Artijiet: Jista' l-Ministru jgħid kemm kien hemm fondi ġejjin mill-Unjoni Ewropea li kellhom jiġu minfuqa matul l-2020, 2021 u 2022 u ma ntefqux? Jista' jgħid ukoll liema kienu u jagħti breakdown tagħhom?

ONOR. SILVIO SCHEMBRI (Ministru għall-Ekonomija, il-Fondi Ewropej u l-Artijiet): Matul is-snin 2020-2022, il-fondi Ewropej ġew assorbiti kollha.

MINISTERU GHALL-INKLUŻJONI, IL-VOLONTARJAT U D-DRITTIIJET TAL-KONSUMATUR - FONDI MILL-UNJONI EWROPEA

13258. L-ONOR. DAVID AGIUS staqsa lill-Ministru għall-Inkluzjoni, il-Volontarjat u d-Drittijiet tal-Konsumatur: Tista' l-Ministru tgħid kemm kien hemm fondi ġejjin mill-Unjoni Ewropea li kellhom jiġu minfuqa matul l-2020, 2021 u 2022 u ma ntefqux? Tista' tgħid ukoll liema kienu u jagħti breakdown tagħhom?

ONOR. JULIA FARRUGIA PORTELLI (Ministru għall-Inklużjoni, il-Volontarjat u d-Drittijiet tal-Konsumatur): Nitlob lill-Onor. Interpellant sabiex jagħmel din il-mistoqsija parlamentari lill-Ministeru kkonċernat.

MINISTERU GHAT-TRASPORT, L-INFRASTRUTTURA U L-PROĠETTI KAPITALI - FONDI MILL-UNJONI EWROPEA

13259. L-ONOR. DAVID AGIUS staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jgħid kemm kien hemm fondi ġejjin mill-Unjoni Ewropea li kellhom jiġu minfuqa matul l-2020, 2021 u 2022 u ma ntefqux? Jista' jgħid ukoll liema kienu u jagħti break down tagħhom?

ONOR. AARON FARRUGIA: Nitlob lill-Onor. Interpellant sabiex jagħmel din il-mistoqsija parlamentari lill-Ministeru kkonċernat.

MINISTERU GHAL GHAWDEX - FONDI MILL-UNJONI EWROPEA

13260. L-ONOR. DAVID AGIUS staqsa lill-Ministru għal Ghawdex: Jista' l-Ministru jgħid kemm kien hemm fondi ġejjin mill-Unjoni Ewropea li kellhom jiġu minfuqa matul l-2020, 2021 u 2022 u ma ntefqux? Jista' jgħid ukoll liema kienu u jagħti breakdown tagħhom?

ONOR. CLINT CAMILLERI: Nitlob lill-Onor. Interpellant sabiex jagħmel din il-mistoqsija parlamentari lill-Ministeru kkonċernat.

MINISTERU GHALL-INTERN, IS-SIGURTÀ, IR-RIFORMI U L-UGWALJANZA - FONDI MILL-UNJONI EWROPEA

13261. L-ONOR. DAVID AGIUS staqsa lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid kemm kien hemm fondi ġejjin mill-Unjoni Ewropea li kellhom jiġu minfuqa matul l-2020, 2021 u 2022 u ma ntefqux? Jista' jgħid ukoll liema kienu u jagħti breakdown tagħhom?

ONOR. BYRON CAMILLERI: Nitlob lill-Onor. Interpellant sabiex jagħmel din il-mistoqsija parlamentari lill-Ministeru kkonċernat.

KUMPENS EX GRATIA MOGHTI MILL-GVERN MALTI

13406. L-ONOR. KAROL AQUILINA staqsa lill-Ministru għall-Finanzi u x-Xogħol: B'referenza għat-twegiba tal-mistoqsija parlamentari 12362, jista' l-Ministru jgħid kemm il kumpens *ex gratia* ġie mogħti mill-Gvern Malti mis-sena 2013, sal-ġurnata li fiha tiġi mwiegħba din il-mistoqsija parlamentari, u ċjoè x'pagamenti saru mill-Ministeru għall-Finanzi u x-Xogħol u/jew l-entitajiet kollha li jaqgħu tahtu għal danni u/jew pretensjonijiet mingħajr ma tiġi rikonoxxuta, dikjarata jew assunta xi forma ta' responsabbiltà daparti tal-istess Gvern Malti?

ONOR. CLYDE CARUANA: Mis-sena 2013 'l hawn inharġu 491 ċekkijiet bhala kumpens *ex gratia* mill-Ministeru għall-Finanzi u x-Xogħol, li jammontaw għal total ta' €6,331,737.27.

FINANCIAL ORGANISED CRIME AGENCY

13407. L-ONOR. KAROL AQUILINA staqsa lill-Ministru għall-Finanzi u x-Xogħol: Jista' l-Ministru jgħid meta ser tiġi mwaqqfa l-Financial Organised Crime Agency li ġiet imhabbra mill-predeċessur tiegħu waqt konferenza tal-ahbarijiet u permezz ta' stqarrija nhar is-27 ta' Ġunju 2019 u li t-twaqqif tagħha ġie diskuss u approvat mill-Kabinett?

ONOR. CLYDE CARUANA: Ma hemm l-ebda ħsieb li tiġi mwaqqfa l-Financial Organised Crime Agency minhabba li dawn il-funzjonijiet qed jiġu moqdiya permezz tal-entitajiet preżenti.

GHOTI TA' KUMPENSI EX GRATIA

13408. L-ONOR. KAROL AQUILINA staqsa lill-Ministru għall-Ġustizzja: Jista' l-Ministru jwieġeb il-mistoqsijiet parlamentari 12360 u 12834 u jagħti rendikont tal-kumpens *ex gratia* li ġew mogħtija mill-Gvern Malti mis-sena 2013 sal-ġurnata li fiha tiġi mwiegħba din il-mistoqsija parlamentari?

ONOR. JONATHAN ATTARD: Tabella b'informazzjoni skont l-informazzjoni li għandu d-Dipartiment tal-Ġustizzja li jkopru biss dawk it-talbiet imressqa quddiem il-Kabinett mill-Ministru responsabbli għall-Ġustizzja tqiegħdet fuq il-Mejda tal-Kamra waqt il-hin tat-Tqegħid ta' Karti. Mhux eskluż illi talbiet simili setgħu tressqu wkoll minn Ministri oħra, però dawn ma ġewx proċessati mill-Ministeru għall-Ġustizzja. L-informazzjoni disponibbli hi minn meta ġie fformat id-Dipartiment tal-Ġustizzja, ċjoè mill-2015.

BELT VALLETTA: BINI TAL-QORTI - XOĠHLIJET

13409. L-ONOR. KAROL AQUILINA staqsa lill-Ministru għall-Ġustizzja: Jista' l-Ministru jwieġeb il-mistoqsija parlamentari 12366 u jagħti data definittiva meta ser jitlestew ix-xoġhljiet li qegħdin isiru fid-dhul tal-bini tal-Qorti fil-Belt Valletta?

ONOR. JONATHAN ATTARD: Ix-xoġhol fid-dhul tal-bini tal-Qorti fil-Belt Valletta għaddej u l-Aġenzija għas-Servizzi tal-Qrati qed tara li jitlesta mill-aktar fis.

BAGIT 2024 – STALLAZZJONI AWDJOVIŽIVA FI PJAZZA TRITONI

13411. L-ONOR. KAROL AQUILINA staqsa lill-Ministru għall-Finanzi u x-Xoġhol: Jista' l-Ministru jagħti rendikont shih u dettaljat tannefqa li saret b'rabta mal-installazzjoni awdjoviżiva dwar il-Bagıt 2024 fi Pjazza Tritoni? Jista' jqiegħed fuq il-Mejda tal-Kamra kopja ta' kwalunkwe fattura, rendikont u/jew talba għal hlas dwar l-imsemmija installazzjoni awdjoviżiva?

ONOR. CLYDE CARUANA: Nitlob lill-Onor. Interpellant sabiex jagħmel din il-mistoqsija parlamentari lill-Ministeru kkonċernat.

KUNSILL NAZZJONALI TAL-HILJET - GHODOD

13441. L-ONOR. IVAN CASTILLO staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid liema għodod taċ-Ċentru

Ewropew għall-Iżvilupp tat-Tahriġ Vokazzjonali (Cedefop) qed juża l-Kunsill Nazzjonali tal-Hiljet?

ONOR. CLIFTON GRIMA: L-ghodod kollha li tuża Cedefop huma għad-dispożizzjoni tal-Istati Membri Ewropej permezz tal-pjattaforma elettronika tagħhom. Sal-lum, il-Kunsill Nazzjonali għall-Hiljet hadem hafna fuq ir-ReferNet u CareersNet, flimkien mal-Ministeru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni – networks fuq it-tishih u l-iżvilupp tal-edukazzjoni vokazzjonali u għal karrieri, kif ukoll fuq l-iskills intelligence platform, skills forecasting u skills ovate fejn issir analiżi tal-hiljet l-aktar mehtieġa fis-snin li ġejjin, id-domanda għax-xoġhol fil-preżent u s-setturi li ser jaraw l-aktar tkabbir.

OPERAZZJONI TA' KIRURĠIJA PLASTIKA – LISTA TA' STENNIJA

13457. L-ONOR. JEROME CARUANA CILIA staqsa lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid kemm hemm individwi fuq il-lista ta' stennija għall-operazzjoni relatata ma' kirurġija plastika?

ONOR. CHRIS FEARNE: Hemm 147 pazjent li qed jistennew operazzjoni relatata mal-kirurġija plastika għal żmien aktar minn dak stipulat fil-Patient Charter.

OPERAZZJONI TA' NEWROKIRURĠIJA – LISTA TA' STENNIJA

13458. L-ONOR. JEROME CARUANA CILIA staqsa lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid kemm hemm individwi fuq il-lista ta' stennija għall-operazzjoni relatata ma' newrokirurġija?

ONOR. CHRIS FEARNE: Hemm 43 pazjent li qed jistennew operazzjoni relatata ma' newrokirurġija għal żmien aktar minn dak stipulat fil-Patient Charter.

RAHAL ĠDID: SOUTHERN REGIONAL HUB - XOĠLIJET

13459. L-ONOR. JEROME CARUANA CILIA staqsa lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jgħid meta se jitlesta x-xogħol fil-medical services Southern Regional hub, f'Rahal Ġdid?

ONOR. CHRIS FEARNE: Ix-xogħlijiet fuq Vincent Moran Paola Regional Hub jinsabu fl-aħħar stadji u mistenni li jkun miftuħ għall-pubbliku s-sena d-dieħla.

RAHAL ĠDID: SOUTHERN REGIONAL HUB - SPIŻA

13460. L-ONOR. JEROME CARUANA CILIA staqsa lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jgħid kemm se jiġi jiswa l-proġett tal-Medical Services, Southern Regional Hub, f'Rahal Ġdid?

ONOR. CHRIS FEARNE: L-istima tan-nefqa għall-proġett li semma hu hi ta' €44 miljun.

BELT VALLETTA - PERMESSI GHAL IMWEJJED U SIĠĠIJET GĦALL-HWIENET KUMMERĊJALI

13490. L-ONOR. DARREN CARABOTT staqsa lill-Ministru għall-Ekonomija, il-Fondi Ewropej u l-Artijiet: Jista' l-Ministru jgħid kemm, f'metri kwadri, huma ż-żoni permessibbli li fihom l-entitajiet kummerċjali rispettivi fil-Belt Valletta għandhom il-permess li joħorġu l-imwejjed u s-siġġijiet fi spazji, bankini, pjazez u toroq pubbliċi? Jista' jipprovdi din l-informazzjoni maqsuma entità entità?

ONOR. SILVIO SCHEMBRI: Ninforma lill-Onor. Interpellant li sabiex entità kummerċjali tikkwalifika għall-permess tal-imwejjed u siġġijiet trid tagħmel dan permezz ta' applikazzjoni online minn fuq is-sit tal-istess Awtorità. Kif tidhol din l-applikazzjoni, l-Awtorità tibda proċess sabiex tara jekk din it-talba tistax tiġi akkomodata. Għalhekk ma teżistix xi żona fissa fejn fiha hu permessibbli jew le li entità kummerċjali jista' jkollha spazju għall-imwejjed u siġġijiet.

SINDKI LI HUMA IMPJEGATI MAL-GVERN JEW ENTITAJIET PARASTATALI

13491. L-ONOR. DARREN CARABOTT staqsa lill-Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid kemm kien hemm Sindki li huma impjegati mal-Gvern jew entitajiet parastatali f'dawn l-aħħar għaxar snin?

ONOR. OWEN BONNICI: Hemm tmienja u għoxrin (28) Sindku li huma impjegati mal-Gvern jew ma' entitajiet parastatali.

KLABB 3-16 – ATTENDENZA

13531. L-ONOR. GRAZIELLA GALEA staqsiet lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid kemm hu n-numru, maqsum skola skola, ta' studenti li qed jattendu Klabb 3-16?

ONOR. CLIFTON GRIMA: L-informazzjoni mitluba tinsab fit-tabella t'hawn taħt:

Lokalità	Total ta' studenti
Ħ'Attard	211
Birkirkara	230
Birżebbuġa	105
Fgura	243
Għargħur	45
Gudja	53
Gżira	109
Hamrun	170
Luqa	114
Marsaskala - St Anne	179
Marsaskala - St Joachim	198
Mellieħa	203
Mġarr	125
Mosta Annex	77
Mosta	189
Mqabba	79
Naxxar	219
Paola	129
Pembroke	164
Qawra	425
Qormi San Bastjan	150
Rabat B	109
San Ġiljan	110
San Ġwann	204
Siġġiewi	161
Sliema	190
St. Pauls Bay	188

St. Venera	194
Tarxien	76
Żabbar A	163
Żabbar B	101
Żebbuġ - Malta	161
Żejtun	178
Żurrieq	197
Victoria - Gozo	92

SAN PAWL IL-BAHAR - PERSUNI ARRESTATI MINHABBA ĠLIED

13532. L-ONOR. GRAZIELLA GALEA staqsiet lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid kemm kien in-numru ta' persuni li ġew arrestati minhabba ġliew li nqala' fl-inħawi ta' San Pawl il-Baħar matul din is-sena, maqsuma xahar b'xahar? Jista' jgħid ukoll kemm minn dawk arrestati kienu Maltin u kemm kienu barranin?

ONOR. BYRON CAMILLERI: Kien hemm 22 persuna arrestati li minnhom 7 persuni kienu Maltin u 15-il persuna kienu barranin.

IL-MELLIEHA, IN-NAXXAR U SAN PAWL IL-BAHAR: AKKOMODAZZJONI TURISTIKA - APPLIKAZZJONIJIET APPROVATI

13533. L-ONOR. GRAZIELLA GALEA staqsiet lill-Ministru għat-Turiżmu: Jista' l-Ministru jgħid kemm kien in-numru ta' applikazzjonijiet għal lukandi, guest houses, jew faċilitajiet turistiċi simili, fl-inħawi tal-Mellieħa, in-Naxxar u San Pawl il-Baħar, li ġew approvati mill-Awtorità Maltija għat-Turiżmu matul din is-sena? Jista' jgħid ukoll kemm hu n-numru ta' sodod li mistenni li jipprovdu dawn il-faċilitajiet?

ONOR. CLAYTON BARTOLO: In-numru ta' lukandi, guest houses jew faċilitajiet turistiċi simili li ġew approvati matul din is-sena fl-inħawi tal-Mellieħa, Naxxar u San Pawl il-Baħar huma s-segwenti:

	Mellieħa	Naxxar	San Pawl il-Baħar
Lukandi	0	0	0
Guest Houses	1 (24 sodda)	0	0
Hostels	0	0	0

IL-MELLIEHA, IN-NAXXAR U SAN PAWL IL-BAHAR: STABILIMENTI TAL-CATERING - APPLIKAZZJONIJIET APPROVATI

13534. L-ONOR. GRAZIELLA GALEA staqsiet lill-Ministru għat-Turiżmu: Jista' l-Ministru jgħid kemm stabilimenti tal-catering ġew approvati mill-Awtorità Maltija għat-Turiżmu matul din is-sena fil-Mellieħa, in-Naxxar, u San Pawl il-Baħar? Jista' jgħid ukoll f'liema kategoriji ta' catering ġew approvati dawn l-iistabilimenti?

ONOR. CLAYTON BARTOLO: In-numru ta' liċenzji ta' stabilimenti tal-catering li ġew approvati matul din is-sena fl-inħawi tal-Mellieħa, in-Naxxar u San Pawl il-Baħar huwa kif ġej:

	Mellieħa	Naxxar	San Pawl il-Baħar
Ristoranti	1	1	3
Snack Bars	0	1	4
Take-Aways	2	1	1

SKEMA 'KOMUNITAJIET IKTAR SIGURI U ORGANIZZATI' - KUNSILLI LI APPLIKAW

13535. L-ONOR. GRAZIELLA GALEA staqsiet lill-Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid liema kienu l-Kunsilli Lokali li applikaw għall-iskema 'Komunitajiet iktar siguri u organizzati' li kienet varata mill-Ministeru? Jista' jgħid ukoll liema minn dawk il-kunsilli li applikaw kellhom it-talba tagħhom milqugħa u x'kienu l-inizjattivi approvati?

ONOR. OWEN BONNICI: L-informazzjoni mitluba tinsab hawn taħt:

Kunsill Lokali	X'kienet l-inizjattiva li ġiet approvata għal din l-Iskema?
Birkirkara	CCTV cameras - Ċentru Ċiviku
Hal Lija	CCTV cameras - Ġnien Ċentru Rikreattiv
Pembroke	CCTV cameras fi Triq Alamein, Triq Giorgio Mitrovich u Triq Suffolk. Kampanja edukattiva
Swieqi	Sezzjonijiet Informattivi - Dealing with substance users (parents) and security at home

Il-Belt Valletta	CCTV cameras u fence fi Ġnien Hastings
Il-Birgu (Città Vittoriosa)	CCTV cameras f'diversi toroq u bollards
Fgura	2 e-bikes għall-użu tal-Pulizija tal-Komunità
Hal Tarxien	CCTV cameras go diversi għonna
Hal Għaxaq	CCTV cameras go diversi toroq
Hamrun	Kampanja ta' għarfien - pjattaformi diġitali
Santa Luċija	CCTV cameras fi Ġnien is-Serenità
Santa Venera	Tnehhija ta' oġġetti u irmunkar ta' vetturi
Haż-Żebbuġ (Città Rohan)	CCTV cameras & 2 e-bikes
Is-Sigġiewi (Città Ferdinand)	Xiri ta' scooters elettriċi
Ħad-Dingli	CCTV Cameras f'diversi spazji miftuħa
Il-Qrendi	CCTV Cameras fi Triq it-Tempesta u Misraħ San Matthew
Ir-Rabat	CCTV Cameras u tqassim ta' safety gadgets
Hal Safi	CCTV Cameras fi Triq Menqa u Triq l-iskola
Ir-Rabat (Città Vittoria)	CCTV Cameras f'diversi toroq u spazji miftuħa
Il-Fontana	CCTV Cameras f'diversi toroq u spazji miftuħa
Għajnsielem	CCTV Cameras f'diversi toroq u spazji miftuħa
L-Għarb	CCTV cameras u boom barriers
L-Għasri	CCTV Cameras f'diversi toroq u spazji miftuħa
Ta' Kerċem/ Santa Luċija	CCTV Cameras f'diversi toroq u spazji miftuħa
Il-Munxar/ Xlendi	CCTV Cameras f'diversi toroq u spazji miftuħa
In-Nadur	CCTV Cameras f'għonna u playingfield
Il-Qala	CCTV Cameras f'diversi toroq u spazji miftuħa
San Lawrenz	CCTV Cameras f'diversi toroq u spazji miftuħa
Ta' Sannat	CCTV Cameras f'diversi toroq u spazji miftuħa
Ix-Xewkija	CCTV Cameras f'diversi toroq u spazji miftuħa
Iż-Żebbuġ	CCTV Cameras f'diversi toroq u spazji miftuħa u tabelli multilingwali
San Gwann	CCTV cameras f'diversi zoni, e-bikes, leaflets u outdoor signs fuq l-għbir ta' skart
H'Attard	CCTV cameras f'diversi għonna
Hal Balzan	CCTV cameras f'diversi toroq

Il-Mellieħa	CCTV cameras f'diversi toroq
L-Imġarr	CCTV cameras, e-bikes, tqassim ta' gadgets u twaħħil ta' barriers
Il-Mosta	Safety barriers u e-bike

MINISTERU GHAX-XOGHLIJET PUBBLIĊI U L-IPPJANAR – NEFQA FUQ REKLAMAR

13542. L-ONOR. KAROL AQUILINA staqsa lill-Ministru għax-Xoghlijiet Pubbliċi u l-Ippjanar: Jista' l-Ministru jwieġeb il-mistoqsija parlamentari 12859 u jgħid, xahar b'xahar, minn nhar is-27 ta' Marzu 2022 sal-għurnata li fiha tiġi mwiegħba din il-mistoqsija parlamentari, kemm kienet in-nefqa mill-Ministeru għax-Xoghlijiet Pubbliċi u l-Ippjanar u mill-entitajiet kollha li jaqgħu tahtu, freklamar fuq is-sit soċjali *Facebook*? Jista' jqieghed fuq il-Mejda tal-Kamra kopja tal-imsemmija reklami?

ONOR. STEFAN ZRINZO AZZOPARDI: Tabella li turi n-nefċiet tal-Ministeru għax-Xoghlijiet Pubbliċi u l-Ippjanar u l-entitajiet li jaqgħu tahtu f'reklamar fuq *Facebook* mis-27 ta' Marzu 2022 sal-lum tqieghdet fuq il-Mejda tal-Kamra waqt il-hin ta' Tqegħid ta' Karti.

BENEFIĊĊJI SOĊJALI – FONDI RKUPRATI

13548. L-ONOR. JEROME CARUANA CILIA staqsa lill-Uffiċċju tal-Prim Ministru: B'referenza għat-twegibiet tal-mistoqsijiet parlamentari 13179 u 13180 li originarjament saru lill-Ministru għall-Intern, is-Sigurtà, ir-Riformi u l-Ugwaljanza u lill-Ministru għall-Finanzi u x-Xogħol rispettivament, jista' l-Prim Ministru jgħid kemm fondi ġew irkuprati lura minn dawk li nstabu haġja mill-Qorti b'rabta mal-abbuż fl-għoti tal-Benefiċċji ta' Diżabilità Severa, sal-għurnata li fiha tiġi mwiegħba din il-mistoqsija parlamentari?

ONOR. ROBERT ABELA: Nitlob lill-Onor. Interpellant sabiex jagħmel din il-mistoqsija parlamentari lill-Ministeru kkonċernat.

BENEFIĊĊJI SOĊJALI – FONDI RKUPRATI

13549. L-ONOR. JEROME CARUANA CILIA staqsa lill-Ministru għall-Politika Soċjali u d-Drittijiet tat-Tfal: B'referenza għat-tweġibiet tal-mistoqsijiet parlamentari 13179 u 13180 li oriġinarjament saru lill-Ministru għall-Intern, is-Sigurtà, ir-Riformi u l-Ugwaljanza u lill-Ministru għall-Finanzi u x-Xogħol rispettivament, jista' l-Ministru jgħid kemm fondi ġew irkuprati lura minn dawk li nstabu ħatja mill-Qorti b'rabta mal-abbuż fl-għoti tal-Benefiċċji ta' Diżabilità Severa, sal-għurnata li fiha tiġi mwieġba din il-mistoqsija parlamentari?

ONOR. MICHAEL FALZON: Ninforma lill-Onor. Interpellant illi mill ammont li ġew assessjati fuq każijiet li ntalbu rifużjoni tal-ħlasijiet li saru, sa issa ġew irkuprati €626,653.87.

FAĊILITÀ SAN VINĊENZ DE PAUL - KLINIKA TAL-ĠINEKOLOGIJA

13583. L-ONOR. PAULA MIFSUD BONNICI staqsiet lill-Ministru għall-Anzjanità Attiva: Jista' l-Ministru jgħid kemm kienu n-numru ta' nisa li użaw is-servizz tal-ġinekologija fil-klinika li għet inawgurata din is-sena fil-Faċilità San Vinċenz de Paul? Jista' jgħid ukoll kemm minnhom kienu jirrisjedu fl-istess Faċilità u kemm minnhom kienu mill-komunità?

ONOR. JO ETIENNE ABELA (Ministru għall-Anzjanità Attiva): S'issa 50 resident ta' San Vinċenz de Paul u 67 anzjani mill-komunità użaw dan is-servizz.

FAĊILITÀ SAN VINĊENZ DE PAUL - KLINIKA TAL-ĠINEKOLOGIJA - SERVIZZI

13584. L-ONOR. PAULA MIFSUD BONNICI staqsiet lill-Ministru għall-Anzjanità Attiva: Jista' l-Ministru jgħid x'inhuma s-servizzi li qed jingħataw fil-Klinika tal-Ġinekologija ġewwa l-Faċilità San Vinċenz de Paul?

ONOR. JO ETIENNE ABELA: Hemm diversi servizzi li jingħataw f'din il-klinika, servizzi ġenerali ta' ġinekologija u tas-saħħa tal-mara u servizzi relatati ma' post-menopause, servizzi ta'

ultrasound kemm taż-żaqq kif ukoll transvaginal scans.

Barra minn hekk, isiru proċeduri mediċi zgħar bħal biopsies, smear tests, change of pessaries, Prolapse assessment, post-menopausal bleeding assessment, Post D and C assessment, Vulvar lesion/Ca Endometrium surveillance, Abdominal mass and vaginal pain assessment.

FAĊILITÀ SAN VINĊENZ DE PAUL - PERSUNI LI JAHD MU FIL-KLINIKA TAL-ĠINEKOLOGIJA

13585. L-ONOR. PAULA MIFSUD BONNICI staqsiet lill-Ministru għall-Anzjanità Attiva: Jista' l-Ministru jgħid kemm hemm persuni jaħdmu fil-Klinika tal-Ġinekologija ġewwa l-Faċilità San Vinċenz de Paul? Jista' jgħid ukoll x'inhu l-grad ta' kull persuna u jekk humiex impjegati full-time jew part-time?

ONOR. JO ETIENNE ABELA: Il-kliniċi li jinsabu fiċ-Ċentru tal-Kura Ġerjatrika huma mmexxija minn staff nurse. Jattendi wkoll tabib tal-ġinekologija mill-Isptar Mater Dei.

FAĊILITÀ SAN VINĊENZ DE PAUL - KLINIKA Għall-Monitoraġġ Tal-Kanċer Fil-Pulmun

13586. L-ONOR. PAULA MIFSUD BONNICI staqsiet lill-Ministru għall-Anzjanità Attiva: Jista' l-Ministru jgħid kemm kienu l-persuni li sal-lum użaw il-klinika għall-monitoraġġ tal-kanċer fil-pulmun ġewwa l-Faċilità San Vinċenz de Paul, kemm minnhom kienu jirrisjedu fl-istess Faċilità u kemm minnhom kienu mill-komunità? Jista' jgħid ukoll x'inhuma s-servizzi kollha li jingħataw minn din il-klinika?

ONOR. JO ETIENNE ABELA: Sal-lum, 236 pazjenti mill-komunità użaw dan is-servizz. Dawn huma anzjani mill-komunità. Residenti ta' San Vinċenz de Paul sa issa ma ġewx bżonn dan is-servizz.

**FAĊILITÀ SAN VINĊENZ DE PAUL –
PERSUNI LI JAHD MU FIL-KLINIKA
GHALL-MONITORAĠĠ TAL-KANĊER
FIL-PULMUN**

13587. L-ONOR. PAULA MIFSUD BONNICI staqsiet lill-Ministru għall-Anzjanità Attiva: Jista' l-Ministru jgħid kemm hemm persuni jahdmu fil-klinika għall-monitoraġġ tal-kanċer fil-pulmun ġewwa l-Faċilità San Vinċenz de Paul, x'inhu l-grad ta' kull persuna u jekk jahdmux full time jew part time?

ONOR. JO ETIENNE ABELA: Din hija out-patient clinic li tikkonċentra fuq follow-ups ta' wara interventi u sorveljanza. Noffru wkoll servizzi ta' radjoloġija u bloodletting. In-nurse u l-clerk huma impjegati full-time ġewwa San Vinċenz de Paul. It-tabib/konsulent jiġi mill-Isptar Mater Dei.

SAN VINĊENZ DE PAUL - KUMITAT

13588. L-ONOR. PAULA MIFSUD BONNICI staqsiet lill-Ministru għall-Anzjanità Attiva: Jista' l-Ministru jgħid min huma l-membri tal-Kumitat ta' San Vinċenz de Paul u r-rwol rispettiv tagħhom? Jista' jgħid ukoll jekk hemmx remunerazzjoni marbuta mar-rwol tagħhom u, jekk iva, x'inhu r-remunerazzjoni għal kull membru?

ONOR. JO ETIENNE ABELA: Nitlob lill-Onor. Interpellant biex jispeċifika għal liema kumitat qed jirreferi.

**INVESTIMENT BIEX JIŻDIEDU L-
FAĊILITAJIET FIL-BAJJET**

13595. L-ONOR. GRAZIELLA GALEA staqsiet lill-Ministru għat-Turiżmu: Jista' l-Ministru jgħid f'liema bajjiet hu mistenni li jsir investiment fihom matul is-sena 2024 biex jiżdiedu iktar faċilitajiet fl-istess bajjiet? Jista' jgħid ukoll għal liema xogħol diġà ġew sottomessi applikazzjonijiet ta' żvilupp jekk tali permessi huma meħtieġa?

ONOR. CLAYTON BARTOLO: L-informazzjoni tingħata f'seduta oħra.

*Din it-tabella hija annessa ma' mistoqsija parlamentari numru 13134 ta' Seduta Nru 178.

Skola (Primarja)	Studenti Maltin	Studenti Barranin	Total ta' Studenti	Numru ta' Għalliema	LSEs
Gozo College Għajnsielem Primary	165	23	188	8	17
Gozo College Għarb Primary	102	13	115	5	9
Gozo College Kerċem Primary	105	4	109	6	6
Gozo College Nadur Primary	192	33	225	11	20
Gozo College Qala Primary	94	22	116	6	7
Gozo College Rabat Primary	262	55	317	16	32
Gozo College San Lawrenz Primary	25	10	35	5	6
Gozo College Sannat Primary	201	21	222	9	42
Gozo College Xagħra Primary	227	31	258	12	32
Gozo College Xewkija Primary	124	29	153	7	13
Gozo College Żebbuġ Primary	61	49	110	6	7

Skola (Knisja)	Studenti Maltin	Studenti Barranin	Total ta' Studenti	Numru ta' Għalliema	LSEs
Bishop's Conservatory Junior School – Victoria Gozo	199	2	201	11	12
Laura Vicuna School – Għasri Gozo	196	2	198	7	12
St Francis School – Victoria Gozo	196	/	196	8	13
St Theresa school – Ta' Kerċem Gozo	190	1	191	7	14